

1926—1991 ЕЛЛАРДА АЗАТ ХАТЫН



2016 ГЫЙНВАР № 1

СӨЕЛЮКЭ

ISSN 0869-1398

МӘСКӘҮ
КҮЗ ЯШЬЛӘРЕНӘ
ЫШАНАМЫ?

эш эзлән – башкалага

ЯЗМЫШНЫ
ҮЗГӘРТКӘН
ОЧРАШУ

ачылмаган сер булмас

ВЕНЕРА
ШАҖИРОВА
СЫЙЛЫЙ:

чүлмәктәге гөмбә ашы

Резеда
ШӘРӘФИЕВА:

«МӘХӘББӘТСЕЗ
ГОМЕР – ЯШӘҮ
ТҮТЕЛ ҮЛ!»



4612750670028



ЕЛ ХАТЫН-КЫЗЫ. ЕЛ ИР-АТЫ: ХАТЫН-КЫЗ КАРАШЫ РЕСПУБЛИКА БӘЙГЕСЕ

Бәйге Татарстан Президенты ярдәме белән уза.
Конкурсны гамәлгә куючы –
«Татарстан хатын-кызлары» иҗтимагый оешмасы.
Конкурсның партнерлары – ТР Профсоюзлар
Федерациясе, ТР Хезмәт, халыкны эш белән
тәэмин итү һәм социаль яклау министрлыгы,
ТР Кеше хокуклары буенча вәкаләтле вәкиле.

Зональ ярышлары февраль аенда Казанда •
Әлмәттә • Биектауда • Мамадышта • Яшел Үзәндә
• Чистайда • Чаллыда • Түбән Камада үтә.
Бәйгенең финалы Казанда Халыкара
хатын-кызлар көне алдыннан узачак.

Тулырак мәгълүмат: www.syuyumbike.ru



Сөй гомерне, сөй халыкны, сөй халыкның дөньясын!



© «Сөембикә» 2016

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык әдәби-нәфис журналы 1913–1918 елларда чыккан «Сөембикә» журналының давамчысы.

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологиялар һәм массакүләм коммуникацияләр өлкәсендәге күзәтчелек буенча Федераль хезмәтәндә (Роскомнадзор) 2015 елның 18 маенда «Сюумбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчermәләре белән бергә жиһазланганда генә кабул ителә.

Кулъязмаларга бәя бирелми, алар кире кайтарылмый.



Директор-баш мөхәррир
Ләйсән Рәфикъ кызы ЮНЫСОВА

Редколлегия:
Зилә Вәлиева, Нәбирә Гыймәтдинова,
Эльмира Зарипова, Кадрия Идрисова,
Сәрия Сабурская, Айрат Сибгатуллин,
Иркия Төхвәтуллина, Нурия Хашимова,
Гөлнәз Шәйхи, Эльвира Әхмәтова.

Редакциянең гомуми телефоны 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлнур Хәсәншина 222-09-78
Җаваплы сәркатип
Лариса Маликова

Сайт мөхәррире:
Сәмбел Гаффарова

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рәхсәтеннән башка материалларны «Сөембикә»дән күчереп басу тыела.

Дизайн-макет:
«ASAFIN GROUP»
Верстка:
Лариса Маликова

Тышлыкта:
Резеда Шәрәфиева

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Асия Юнысова
Фәнзилә Мостафина
Корректор
Фирдәвес Исмәгыйлева
Гамәли хезмәткәрләр:
Нәфисә Әскәрова
Ленар Хәкимов

Формат: 225x290 мм.
Күләме 64 бит.

Басарга кул куелды:
22.01.2016 ел.
Заказ **М-95**.
Тираж **6264**.

Учредитель:
Акционерное общество
«ТАТМЕДИА»



ТР Матбугат һәм массакүләм коммуникацияләр республика агентлыгы ярдәме белән чыгарыла.

Редакция адресы: 420066, Казан, Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: **73002**

Банк реквизитлары:
Филиал АО «ТАТМЕДИА»
«Редакция журнала «Сюумбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002



Бары Сез...
Барыбер яратам!



Рүзәл МӨХӘММӘТШИН

Гыйнвар

*Боз каткан тәрәз.
Ак карлы урам.
Котырыпмы-котырына ачулы буран.*

*Жил битне ерта.
Өшегән куллар.
Һәм бу салкын мәңгелеккә кебек тоела...*

*Гыйнвар болытларны күктән куып,
Үз кулына ала һәммәсен.
Ә мин салкын кыштан жылы көтәм, –
Алай була ала, янәсе...*

*Шулкадәр салкын! –
Иреннәр ката.
Рамнардагы пыяланы суык чатната.
Арган аяклар
Февральгә атлый.
Тик әле күн куртка жанның жылысын саклай.*

*Гыйнвар гына тына алмый дулап,
Сызып ата көннең һәрберсен.
Ә мин һаман жылы өмет итәм,
Алай була ала, әйтерсең...*

*Тик үтә күрсен
Чак кына көннәр,
Һәм бу көрт-көрт суыклыкны кабат яз үбәр!*

*Кояш йомшарыр,
Аннан өз-өзләп
Эрер боз да күңелләрдә, бозлы тәрәз дә...*



БЕЗНЕҢ ТЫШЛЫКТА >>

36

СЕРЛЕ ЧӘЧӘК
А. Юнысова



ЗАМАН ҺӘМ БЕЗ >>

8

КЕСӘСЕНӘ КҮРӘ
ЯРДӘМЕ



12

МӘСКӘҮ КҮЗ
ЯШЬЛӘРЕНӘ
ЫШАНАМЫ?

Г. Зыятдинова

ТАТАР ДӨНЬЯСЫ >>



18

ҮТКӘНҖӘРДӘН
БЕР КАЙТАВАЗ

Л. Пронэр



22

БЕЗНЕҢ ҺӘМ
СЕЗНЕҢ
ФИРҮЗӘ

Г. Хәсәншина



МӘДӘНИ ТОРМЫШ



30

МИН БИТ СИНЕ
ШУНДЫЙ ЯРАТАМ!
Н. Кәримова

ШУЛАЙ УК:



16

БАЛАГЫЗ
КИТАП
ЯРАТАМЫ?
А. Сәлахетдинова

40

ӨМЕТСЕЗЛЕК —
ҮЛЕМГӘ ТИҢ
М. Авзалова

ЯШӘШ



44

ЕРАК
ИКӘНЕН ДӘ
БЕЛӘМ...
М. Имашев

ХАТЫН-КЫЗ ГАЛӘМЕ



56



КОРАМА ДИП КАРАМА

КИЛӘСЕ САНЫБЫЗДА:



КИЯҮГӘ ЧЫКМЫЙМ!
замана проблемасы
КАР... КАЙНАР ИКӘН.
Хикәя

«ӨЧЕГЕЗ АРАСЫННАН СИНЕ ГЕНӘ ЯРАТАМ».
Язмыш

СӘЛИМӘ+ИЛДУС.
Йолдызлы гаилә

ХАТЫНЫМНЫ УРЛАП КАЙТТЫМ.
Без һәм алар

АЛСУ ЧҮЛ,
ЖИРӘН
КЫЯЛАР
Ә. Нәбиуплина

50



Кадерле «Сөембикә» редакциясе!



Яшьлегем таңында, килен булып, бусагасын атлап кергән өи өр-яңа булмаса да, кайнатам-кайна-намның күңел жылысы белән өртелеп, һәрвакыт якты һәм ямьле булды (хәзер инде төпчек энебез белән киленебез бу нигездә яңа йорт төзеделәр).

Биш бала табып үстереп, «Ана даны» медаленә лаек булган әнкәбез Мөкатдимә Гарәфетдин кызы яшь киленен үз баласы кебек каршы алып, күңелендә аның өчен дә жылы урын тапты. Ул, малайны-киленне аермыйча, һәрчак гадел булырга тырышты, яңа тормышка аяк басканда үгет-нәсыйхәтен дә дөрес итеп бирә белде. «Эшләп тапкан мал кадерле», «Иске яңаны саклай» кебек тирән мәгънәле сүзләр белән сөйләшә иде.

Кайнанам гөлләр үстерергә бик һәвәс булды. Гөлләр серен белә иде ул. Яз көне аның тәрәзә төпләрен эре-эре ал чәчәкле кыңгырау гөлләр бизи, ә ак, шәмәхә чәчәкле миләүшәләре ел буге күзнә иркәли иде. Бу гөлләр арасында син дә үзеңне оҗмах бакчасына эләккәндәй бәхетле сизәсең.

Авылда тормыш көтү хужалыкта мал асрау белән бәйле. Әткәм-инәм дә терлек асрады. Сыерны ташлатып

торганда (хәзер генә авыл кибетләрендә сөт ризыклары сатыла, ул елларда сатуда сөт юк иде), гаиләсе сөтсез интекмәсен өчен, инәй зур эмаль чиләккә сөт жыя, салкынга куеп аны бозланганчы катыра иде. Тәмлерәк булсын дип, шикәр комы да куша. Өй алдыннан шул бозлы сөтне алып кереп, куе итеп ясалган сөтле чәй эчә идек.

Инәм сәламәт, көчендә чагында төрледән-төрле ризыклар әзерләргә яратты. Сөтне кызарганчы кайна-тып, эремчек ясап куя. Шикәр, бал кушсаң, чәй эчәргә бер дигән затлы сый була. Күрше-күлән хужабикәләрдән ишетеп-өйрәнәп, без кайтышка сыр да ясап куя иде!

Әткәй-инәм, үзләре тигез булып тормыш көткәндә, умарта тоттылар. «Бусы – юкә балы, бусы – кара-бодайныкы», – дип, жәйнең хозур көннәрендә яңа балдан авыз итү-ләр, олак итеп, гәпләшә-гәпләшә, чәй эчүләр – кабатланмас мизгел-ләр булып, гомерлеккә истә калды.

Кайнанам тагын бер изге гамәл кылып калдырган икән. Ул жәй житү белән бөтен оныкларын үзләренә жыя иде. Кем балалар бакчасыннан, кем мәктәптәге уку-ыннан бушап, Азнакай районының болыннар кочагына сыенып утыр-ган Сөендек авылына каникулга кайта иде. Алар кечкенәдән бер-берсе белән дулашып, туганлык-ларын тоеп, әби-бабаларының жылы кочагында үстеләр. Бу төп йортка өеп-өеп күчтәнәч кайтарган-ны да хәтерләмим мин. Әткәм-инәм хәзинәдә барына канәгать булып, шушы ишле балаларны карап, тәрбияләп тордылар.

Көз житкәч, авыл һавасында ныгып, кояшта каралган балалар калага, өйләренә таралышалар иде. Чын каникул менә шундый була ул!

Әткәм Нәжип Вагыйзь улы – Татарстанның атказанган механизаторы, олак еллар буге «Алга» күмәк хужалыгында ремонт мастерское житәкчесе, механик булып эшләде. Сүз уңаеннан, аның исеме «Язмышыбыз Азнакай. Азнакай – наша судьба» (Казан, 2014) исемле, районыбызның күренекле кешеләре турындагы энциклопедик белешмә-китапка кертелгән.

Язмыш сынауларынан сынма-ган, тормыш юлыннан янәшә ат-лап, алтын туйларын да билгеләгән әткәй-инәй балалары, гаиләсе, авылдашлары өчен якты йолдыз булып янып яшәделәр.

Гөлсинә САФИНА.
Чаллы.



Мин – татар ха-тыны. Әти-әни кушкан исемем Алевтина. Хәзер мине Алия дип йөртәләр. Алия исеме үземә дә бик ошый. Татар хатыны булу да ошый. Ә болай, милләтем белән мари кызы мин.

Мари Иленең Фадейкино авы-лында туып-үстем. Вакыты житкәч, мари егетенә кияүгә чыктым, бала-

быз туды. 1993 ел минем өчен бик бәхетсез ел булды. Февраль аенда газиз баламны жир куенына салсам, Сабантуй көнне иремне ток сугып үтерде. Электрик иде. Идән астындагы су жылыту системасын көйлим дип тотынган жиреннән фажи-гагә тарыды. Моңарчы куркынычсызлык техникасын бик төгәл үтәгән кеше никтер бу юлы саксызлык күрсәткән. Адәм баласы күрәчәген күрми, гүргә керми, диләр бит. Ирем исән чакта яңа өй салып кергән идек. Бар мөлкәтне иремнең әти-әнисенә калдырып чыгып киттем. Бу йортта мине тотарлык берни дә калмаган иде инде.

Алардан киткәч, Шиньша авылындагы май заводына эшкә урнаштым. Шунда эшләгәндә Рәис исемле татар егете белән таныштым. Таныштым дип, бергә эшләгән кеше белән алай махсус танышасы да юк инде. Аның миңа битараф булмавын тиз абайладым. «Йөрмә, син – егет кеше, мин – тол хатын. Безнең уртаклык юк», – дип, хисләрен сүндерергә тырыштым. Ул да аңлады шикелле, башкача игътибар күрсәтмәде.

1996 елның октябре иде. Эш урыныма Рәис килеп керде. «Накладнойларга кул куярга чакыралар. Сине алырга килдем», – ди. Кул куясы булгач, барырга кирәк дип, аның машинасына менеп утырдым. Карыйм, Рәис башка юлдан китте. «Дөрәс бармыйсың бит», – дим. Ул бер сүз дә эндәшми. Күрше авылга ук китеп бардык. Шунда гына күңелемә шик керде. Бер матур гына йорт каршына килеп туктадык. Көтү кайтыр вакыт иде. Капка төбәндә ап-ак яулыгын таратып бәйләгән олы гына яшьтөгә татар әбие утыра. Мин, төшмим, дип, аяк терәп карышам. Капка төбәндә утырган әби Рәиснең әнисе икән. Чип-чиста мари телендә: «Монда кадәр килеп, бер чынаяк чәй дә эчми китмәссең инде», – дип, мине өйгә чакырды. Сусаган да идем, аңа ияреп өйгә кердем. Шулай итеп, мин Мари Комыгыржасы (рәсми исеме – Тат-Чодраял) килене булып яшәп калдым. Икенче көнне әти килде. (Әни ул вакытта

авырып, хастаханәдә ята иде.) Татарча бик яхшы белә иде безнең әти. Рәисне бик ошатты. Мулла чакыртып, никах укытты. Рәискә ул вакытта 30 яшь иде. Өйләнмәгән егет кеше иде ул. Төрле сүз әйтүчесе дә булгандыр, кайнатам миңа берәүдән дә сүз тидертмәде. «Жиде татар хатынын тезеп бастырыгыз, безнең киләнгә житкәне булмас», – дип әйтергә ярата иде. Үзем дә аларны бик яраттым. Кайнатамның куллары калтырый торган иде, шуңа күрә вак эшләренә авырлык белән башкара иде. Берсендә вак балык кыздырдык. Минем, шул балыкны чистартып, кайнатама ашатканымны күреп, күршебезнең исе китте. Рәисләр алты туган иделәр, берсенең дә кырын караганы булмады. Иремнең туганнарын да, телен дә, динен дә, татарларның гореф-гадәтләрен дә яратып кабул иттем. Безнең мари халкында элек чәй эчү гадәте юк иде. Без үскәндә әни (марица – «ава») су кайната да, шуңа кайнатма туглап эчә торган идек. Хәзер татарча куде, сөтле чәй булсын миңа. Гөбәдияләр, өчпочмаклар, кыстыбыйлар – иң яраткан ризыкларым. Бездә таба ашы пешерсәләр, камырын калын итәргә тырышалар, ә татар хатыннары, киресенчә, камырын юка гына итеп, эчлеген күбрәк салып пешерә икән. Хәзер үзем дә шулай эшлим инде. Кайнанама бик күп нәрсәгә өйрәндем. Татарча сөйләшергә дә ул өйрәтте. Баштарак тел белмәвем кыенлык тудыра иде, шөһәргә китәргә микән әллә дигән чакларым да булгалады. Картаеп барган кайнанамамын ташлап чыгып китәргә кешедән оялдым. Рәис белән тату яшәдек. Ике кызыбыз туды. Зөлфия белән Эльмира. Алар татарча да, марица да яхшы беләп үстеләр. Үзләрен татар кызлары дип санылар. Хәзер Әтнәдәге техникумда укыйлар. Аларны да, вакытлары житкәч, Алла боерса, татар егетләренә бирергә язсын иде дип теләм.

Рәисемнең генә гомере иртә өзелде. Балаларның үскәннәрен дә күрә алмады. Тумыштан ук йөрәге сау түгел иде. Табиблар операция

ясатырга куштылар. Рәиснең операциягә ятарга күңеле бармады. Булдыра алганча, мин аны авыр эштән сакларга тырыштым. Печән чабарга, утын ярырга бик оста идем. Ирләр уянып чыкканчы, минем бер арба печәнәм чабылган була торган иде. Ничек кенә тырышсам да, Рәисне саклап калып булмады. Декабрьдә 45 яшен тутырды, 3 май көнне бакыйлыкка күчте. Үлеме кинәт булды. «Ай-ай!» – дип ике генә аваз әйтергә өлгерде. Рәисне жирләгәч, күңелем ислам диненә тартыла башлады. Коръән сүрәләре ятларга керештем. Кайнанамамын, ел саен авыз ачтырмый калма, дигән васыяте бар иде. Ул васыятең дә үтәргә тырышам. Хәер, Рәис исән вакытта да үземне мөселман дип хис итә идем инде. Кайнатам авылыбызның бер кешесе белән зиратны карап-тәрбияләп тордылар. Печәнәм дә чабып алалар иде. Шулай абый: «Печән жыйм, дип, килең зиратка кереп йөрмәсен», – дигән. Янәсе, мин мөселман кешесе түгел. «Минем дә шул зиратка барып ятасым бар, мине алай тыймасын», – дидем.

Татар халкын бик яратып, хөрмәт итеп яшим. Безнең якта мари белән татар бер авыл булып, дус-тату көн күрәләр. Үземнең әтием дә безгә килсә, татарча гына сөйләшә, Рәис белән без аларга барсак, Рәис марица гына сөйләшә торган иде. Авылыбыз үзе дә, кешеләре дә бик әйбәтләр. Тик менә яшьләргә эш юклыгы гына бик читен. Без хатын-кызлар тормышны шәл белән алып барабыз. Кулның бер дә буш торганы юк. Айга 1 шәл, 2 косынка бәйлим. Иремнең Казанда яшәүче апасы аларны сатып бирә. Сыер асрыйм, аның да берәз кереме булмый калмый. Менә шулай яшәп ятабыз.

Алевтина ЗЫЯТДИНОВА.
Мари Иленең Морки районы,
Тат-Чодраял авылы.

Хөрмәтле укучыларыбыз!
Сездән хатлар көтөп калабыз.
Безнең адрес: Казан,
Декабристлар урамы, 2.
e-mail: ssuum@yandex.ru




Фото: Ксения Богданова

КЕСӘСЕНӘ КҮРӘ ЯРДӘМЕ

ЯҢА ЕЛДАН ХЕЗМӘТ ВЕТЕРАННАРЫНА
СУБСИДИЯЛАР ТҮЛӘҮДӘ ҺӘМ ТАШЛАМАЛАР
БИРҮДӘ ЗУР ҮЗГӘРЕШЛӘР КЕРТЕЛДЕ.
ДӘҮЛӘТНЕҢ АЗ КЕРЕМЛЕЛӨРНЕ ЯКЛАП
КАБУЛ ИТЕЛГӘН АДРЕСЛЫ ЯРДӘМЕ РӘХӘТ
ТОРМЫШТАН ТҮГЕЛ.

Яңалыкларсыз яңа ел буламы инде ул?! Бигрәк тә тормышыбызга көннән-көн тирәнрәк үтеп керә барган кризис чорында?! Аның, рухи халәтебезне генә түгел, бар дөньябызны — матди хәлебезне таркатырга, тамырыбызга балта чабарга азапланган санкцияләргә бай беренче елы үтеп тә китте. Сизми калдык, дип әйтә алмыйм. Сиздек. Шактый саккан кесә-бездәге акчаны саны-саны, азык-төлекнең бәясе төшерелгәннән эзләп кибеттә йөргәндә дә, балаларыбызны ял итәргә җибәргәндә дә, хәтта аларны репетиторга йөрткән чакларыбызда да... Инде менә яңалыкның да яңасы... Көтелмәгән дип әйтмәс идек. Бөтенесе шуңа таба бара иде бит инде. Аннары... начар яңалык түгел ул. Ни дисәң дә, моны дәүләтебезнең гаделлеккә таба юл алган дәрәҗәсенең дип бәяләргә кирәк: яңалыкның максаты — аз керемле гаиләләргә, хезмәт ветераннарын барлап, ярдәмне иң беренче аларга күрсәтү. Күктән дә төшкән түгел... Татарстан Дәүләт Советларының «Татарстан Республикасы халкын адреслы социаль яклау турында»гы законына кертелгән үзгәрешләр нәтиҗәсе ул. Бүген республикада 232 мең хезмәт ветераны яши. Ел саен алар саны 9,5 меңгә арта бара. Шуларның кайсы байларча, кайсы уртача, ә кайсы фәкыйрьлектә яши. Менә шул очын-очка ялгап, ипи-сөтлек кенә пенсиясе белән көн күрүгә ятучы эби-бабайларыбыз хақында бара сүз, ягъни кем чыннан да мохтаж — шуларга ярдәм турында. Дәрәҗә, гадел, бер караганда. Материалны эзәрләгәндә, редакциягә килгән хатларны, укучыларның үтенечләрен искә алып, Татарстанның Хезмәт, халыкны эш белән тәэмин итү һәм социаль яклау, Мәгариф һәм фән министрлыгына, муниципаль органнарның хезмәткәрләренә мөрәҗәгать иттек. Абрыйлы оешмаларның абруйлы аңлатмаларын аларга тәгаенләнгән сораулардан башлыйбыз, хөрмәтле укучылар!

Хезмәт ветераннарына льготалар

«Яңа елдан соң пенсионерларның хәле тагын да мөшкелләнәчәк, моңарчы бирелгән субсидияләр бетчәк, имеш. «Тагын да мөшкелләнү» ничек була соң ул? Моннан ары да артка тәгәрәп буламы? Чит илләрдә җыештыручы булып эшләүчеләр дә 30-40 ар мең сум (безнең акча белән) пенсия ала. Шулардан үрнәк алсыннар иде...»

Галия Хәйриева.

Түбән Кама шәһәре.

Яңа елның 1 гыйнварынан кертелгән үзгәрешләр яңа елдан бу исемгә лаек булачак хезмәт ветераннарына кагыла. Ә калганнар?! Социаль ярдәмне моңа кадәр ничек алып килгәннәр, шулай алачаклар. Алар өчен барлык төр субсидияләр искечә калачак. Ә менә 2016 елның 1 гыйнварынан хезмәт ветераннары сафларына басучы пенсионерлар, керемнәре 20 мең сумнан да артып киткән очракта, чыннан да, кайбер льготалардан файдалана алмаячак. Әйтик, тора-коммуналь хезмәтнең түләүгә 50 процентлы субсидия-льгота. Мәсәлән, элек инвалид 1000 квадрат метрлы мәйдан биләп торган фатирына 60 мең сум түләр, шуның 50 процентын, ягъни 30 мең сумын кире кайтарып ала торган булса (әйе, андыйлар да бар), хәзер инде компенсация бары тик норматив буенча гына билгеләнәчәк. Тагын... быелдан керемнәре 20 мең сумнан артып киткән хезмәт ветераннары телефон өчен бирелә торган субсидияләрдән, юлда йөрү өчен бердәм транспорт карталарынан, шулай ук бушлай колак аппараты алу һәм бушлай теш протезлау мөмкинлегеннән мәхрүм калачак. Аларга бары, пенсионер буларак, ай саен 280 сум акча гына бирелә барылачак. Керем 20 меңнән дә артып киткән хезмәт ветераннарының саны бүген бездә 1500 тирәсе.

Балаларга ташламалар

«Тәрбиягә бала алучы гаиләләргә хөкүмәт ярдәменнән ташламый. Ә менә күп балалы гаиләләрдә үскән балалар, акча җитмәү сәбәпле, күп нәрсәдән мәхрүм.

Кайчан да бер ул пособиеләр артырмы-юкмы?»

Фәридә Галиева.
Казан.

Хәзер, чыннан да, Дәүләт Думасында балалар пособиесе турында закон проекты эшләнеп ята. Әйе, әлегә ул бик аз — аена нибары 300 сум... Ул керемнәре яшәү минимумынан түбән булган гаиләләргә бирелә. Бу мәсьәлә яңадан каралачак һәм ярдәм дә, тагын да адреслырак булганга, күбрәк булып дип өметләнә. Ана капиталы исә 2016 елда — 453 мең сум, 2017 елда — 480 сум, ә 2018 елда 505 сум тәшкил итәчәк.

Бүген республикада яшәүчеләрнең һәр өченчесенә йә федераль, йә республика бюджетиннан төрле социаль ярдәм күрсәтелә.

Юлга түләүләр

«Эшләгән пенсионерлар юл картасына акчаны үзләре түләчәк, дип ишеттем. Рәхәт тормыштан эшләмибез бит. Пенсия акчасы җитәрлек булса, бер дә тилмереп эшләп йөрмәс идек. Ни өчен хәтта транспортка түләүләргә дә әлеккәчә калдырмаганнар?»

Разия Миннежанова
Казан.

Бу мәсьәләне хөкүмәтебез карады. Пенсионерларга юлга түләүләр, аларның льготниклыгы, түгелме булуына карамастан, 2005 елдан бирле бирелә. Тик 2016 елдан ул пенсионерның уртача айлык керемнә бәйле булачак: әгәр аның кереме 20 меңнән кимрәк икән, аңа акчалата түләү күләме 427 сумга җитәчәк. Ә инде 20 меңнән артыграк булса, бу сумма 280 сум тәшкил итәчәк. Аңлавыгызча, бердәм айлык социаль юл билеты 427 сум тора. Ә балаларныкы — 258 сум. Шулай итеп, айлык керемнәре 20 меңнән ким булган пенсионерлар, кирәксенгән очракта, социаль билетны кесәсеннән бер тиен акча чыгармый гына да алу хокукына ия. Ә менә керемнәре 20 меңнән артып киткән пенсионер-

ларга 147 сум өстөргә туры киләчәк. Шунысын да әйтик, бердәм акчалата түлөөлөрдән файдаланучы 512 мең пенсионерның 138 меңе яки 27 проценты, керемнәре 20 меңнән артып киткән кешеләр. Эшлөүче пенсионерның уртача кереме – аена 29 мең тирәсе.

Татарстан әниләрен балалар бакчалары өчен түләүнең артуы бигрәк тә нык борчыды.

Инвалид та, хезмәт ветераны да...

«Мин инвалид һәм хезмәт ветераны. Ни өчен мин ике льготадан да файдалана алмыйм?»

Нажия Гаязова.
Яшел Үзән районы.

Хезмәт ветераннарын социаль яклау чаралары Татарстан Республикасы законының: «Татарстан Республикасында халыкны адреслы социаль яклау турында»гы 5 нче маддәсендә билгеләнгән. Мәгълүм законның 9 нчы маддәсендә исә безнең законнар нигезендә дә, федераль законнар таянып та социаль ярдәм алу хокукына ия булучы гражданның, үзе сайлаганча, шул ярдәмнең берсе генә күрсәтелә. Шулай итеп, инвалид та, хезмәт ветераны да булган кешеләргә социаль ярдәм йә «Россия Федерациясендә инвалидларны социаль яклау турында»гы федераль закон, йә «Татарстан Республикасында халыкны адреслы социаль яклау турында»гы үзәбезнең закон нигезендә күрсәтелә.

Бакча кыйммәтләнә

«Мин бәләкәчем белән өйдә утырам. Ирем дә көнлекче эшендә. Аның эше бүген бар, иртәгә юк. Без иремнең эш хакына яшибез. Башка акча керер жир юк. Ул аз да түгел, күп тә түгел 18 мең тирәсе. Дүрт кеше ничек яшәргә тиеш дип уйлыйсыз шул акчага? Житмәсә, тагын балалар бакчасына бәяне арттырып куйганнар. Мәгариф министры бер балага аена уртача 9 мең сум акча тотыла диде. Ә мин менә хосусый бакчаларда 6 гына мең сум тотылуын беләм. Бу нәрсә? Халыкны көпә-көндөз кычкыртып талаумы? Әллә, чыннан да, безнең бакчаларда уңай якка зур үзгәрешләр барамы?»

Рәхилә Вәлиева.
Казан.

(Министрлар Кабинетында булып узган брифингта Мәгариф һәм фән министры аңлатмасыннан.) Хәзер мәктәпкәчә белем бирү гомумбелем бирүнең беренче баскычы буларак кертелде. Бу әле беренче мәртәбә шулай. Мондый вазгыять мәктәпкәчә белем бирү-тәрбияләнүнең сыйфатын тагын да күтәрүне таләп итә. Биредә һәр бала белән аерым эшлөү – безнең төп бурычыбыз. Бәяләр уртача 180–270 сумга артачак.

Элек ата-аналар барлык чыгымнарның 20 процентын түләгән булсалар, хәзер инде яңа закон буенча баланы карауга киткән гомуми чыгымнар өч өлешкә бүленә: белем бирүгә финанс чыгымнары (педагогларга, тәрбиячеләргә эш хакы да, уенчыклар, укыту-методика әсбаплары сатып алуга чыгымнар да бирегә керә); муниципалитетлар тарафыннан түләнә торган коммунал чыгымнар; һәм өченчәсе – бала карауга киткән чыгымнар. Эти-әни менә шуның соңгысы өчен түли. Министрлыкның матбугат үзәге хәбәр итүенчә, балалар бакчасына түлөү бәяләренә артуы азык-төлек кыйммәтләнү, өй-көчсүзчә, анда эшлөүче хезмәткәрләрнең хезмәт хакын арттыру, тагын башка күп кенә чыгымнар белән бәйле.

Адреслы яклайбыз

«Түлөләргә үзгәреш кертелгән очракта, дәүләтгә бирелә торган компенсация дә үзгәрергә тиеш ич. Ул нидән гыйбарәт?»

Наилә Сабитова.
Чаллы шәһәре.

«Яңа компенсация гаилә кеременә бәйле. Дәүләт – халыкны адреслы социаль яклау ягында. Башкача өй-көчсүзчә, фәкыйрь тормышлы, аз керемле кешеләргә ул ярдәм итәчәк. Ә менә байлар үзләре түләргә мәжбүр булачак. Шуңа да безнең өчен

гаилә кереме бик әһәмиятле белешмә булып тора. Әлбәттә инде, компенсацияне балалар бакчасы белән килешү төзүче ала. Әгәр дә инде документны әбисе, бабасы, абыйсы һәм башка туганы тутырса, баланың законлы вәкиле булмау сәбәпле, алар компенсация ала алмый. Закон буенча компенсация айның 14 еңә кадәр бирелергә тиеш».

Күбесен белмибез дә...

«Татарстанда 70 тән артык социаль ярдәм чарасы бар, дип ишеттек. Аның тулы исемлеге белән кайда танышырга була?»

Нурулла Сәгыйтов.
Казан.

Социаль яклау органнары тарафыннан халыкка күрсәтелә торган дәүләт ярдәменә тулы исемлеге белән сез Татарстанда дәүләти һәм муниципаль хезмәт күрсәтүләр порталында таныша аласыз. Бүген республикада 1,5 миллион кеше шул ярдәмнән файдалана. Шуларның күбесе ул ярдәмне керемнә карамай ала. Быел Татарстанның Хезмәт, халыкны эш белән тәэмин итү һәм социаль яклау министрлыгы льгота алучыларга 14 миллиард сум акча түләде.

Хезмәт күрсәтүләрнең күбесен халык белеп тә бетерми. Шуларның кайберсен генә исегезгә төшереп үтәбез: юлга, мәрхүмне күмүгә тотылган чыгымнарга компенсация, балалы гаиләләргә матди ярдәм, радиациягә эләккән гражданның һәм аларның туганнарына ярдәм, эшсезләрне эшкә урнаштыруда булышлык күрсәтү, сәяси репрессиягә эләгүчеләргә ярдәм, реабилитацияләнгән гражданның телефон кую чыгымнарын каплау, балаларга һәм 18 яшкәчә булган инвалидларга айлык өстәмә акчалата түлөләр, хәрбиләрнең йөклә хатыннарына бер мәртәбә бирелә торган пособие, берьюлы өч һәм аннан күбрәк бала туганда пособие, «Россиянең мактаулы доноры» күкрәк билгесе белән бүләкләнүчеләргә ел саен бирелә торган акчалата түлөләр, бала карап өйдә утыручыларга айлык пособие һәм тагын дистәләгән чаралар каралган.

ЖӘМГЫЯТ



■ Яңа ел ялларында Казанга 133 меңгә якин турист килгән. Кунак-ханәләрнең категорияләренә карап, аерым көннәрдә алар 90 процентка кадәр тулы булган. Казан кунаклар кабул итү ягыннан Мәскәү белән Санкт-Петербургтан гына калыша. Сәяхәт өчен Татарстанны сайлаган кунаклар Казанның истәлекле урыннарында, Болгар дәүләт тарихи-архитектура музей-тыюлыгында, Зөя утрау-шәһәрәндә, Алабуга дәүләт тарихи-архитектура һәм сәнгать музей-тыюлыгында булганнар.

■ Казан Кремлендә «Яңарыш» республика фонды әзерләгән Хәйриячеләр китабының VI томын һәм Рәхмәт хатларын тапшыру тантанасы узды. Иганәчеләр бүләкләрне Татарстан Дәүләт киңәшчесе, «Яңарыш» республика фондының Химаячеләр шурасы рәисе Минтимер Шәймиев кулыннан кабул итеп алды. «Яңарыш» хәйриячеләре исемлеген туплаган китапны тапшыру тантанасына муниципаль берәмлек башлыклары да килгән иде. Аксубай, Әлки, Лениногорск, Спас, Чирмешән, Чистай районында гомер итүчеләр хәйриячелек өлкәсендә аеруча активлык күрсәткән.

СПОРТ

■ Республикада легендар «Динамо» физкультура-спорт жәмгыятенен 90 еллыгына багышланган бәйрәм чаралары дәвам итә. Физкультура-спорт жәмгыяте хезмәткәрләре һәм ветераннары, аларның гаиләләре катнашкан жыр бәйгесе Гала-концерты аңа старт биргән иде. Ярышлар, хәйрия акцияләре, «Динамо – балалар күзе аша» балалар ижаты конкурсы, спорт журналистларының «Динамо – хәрәкәттә һәм бердәмлектә көч!» бәйгесе, күренекле спортчылар-чемпионнар белән очрашулар, «Динамо» традицияләрендә сәламәт яшәү рәвешен пропагандалаучы башка чаралар уза.



МӘДӘНИЯТ

■ Монте-Карлода концерт залында татар музыкасын алкышларга күмделәр. Татарстан Дәүләт симфоник оркестры баш дирижеры һәм сәнгать житәкчесе Александр Сладковский Монте-Карло филармония оркестрына дирижерлык итте. Ул яшь композитор Эльмир Низамовның «Күкләр хәрәкәте» симфоник әсәрен Европа тамашачысына өнә шулай житкәрдә.

■ Татарстан Язучылар берлегенен Г. Тукай исемендәге клубында халык язучысы Гомәр Бәшировның тууына 115 ел тулуга багышланган әдәби-музыкаль кичә узды. Анда олуг әдипнең варислары, язучы ижатын яратучылар, күренекле әдипләр катнашып, хатирәләре белән уртаклаштылар. «Намус», «Туган ягым – яшел бишек», «Жидегән чышмә» әсәрләреннән өзекләр тыңланды, жырлар яңгырады.

КОТЛЫЙБЫЗ

■ М. Жәлил исемендәге Татар дәүләт опера һәм балет академия театры солисты Гөлнора Гатина яшь опера жырчыларының Италиядәге Комо шәһәрәндә узган Concorso Per Giovani Cantanti Lirici D'Europa конкурсында жинү яулады. Ул шулай ук Италия шәһәрләре буенча оештырылган турнеда катнашчак.



МӘГАРИФ

■ Иннополис университеты карамагында сәләтле балалар өчен мәгълүмати технологияләр лицее ачылды. Информатика, математика буенча көчле, үз тормышларын мәгълүмати технологияләр белән бәйләргә теләгән балалар шунда белем алачак. Моннан тыш, укучыларны олимпиадаларга әзерләү, робот техникасы буенча өстәмә белем бирү күздә тотыла. Лицей 13 мең квадрат метр мәйданлы заманча жиһазландырылган бинада урнашкан. Анда 24 сыйныф кабинеты һәм химия, физика, биология, технология буенча кабинет-лабораторияләр, китапханәләр, спорт заллары булдырылган. 7-11 нче сыйныфларда 360 бала укыячак. Бер сыйныфта укучыларның саны 15 тән артмаячак.



МӘСКӘҮ КҮЗ ЯШЬЛӘРЕНӘ ЫШАНАМЫ?



Гөлнара
ЗЫЯТДИНОВА

ТЕЛӘСӘМ-ТЕЛӘМӘСӘМ ДӘ, ЧЫНЛЫКТА
МИН ГАСТАРБАЙТЕР ИНДЕ. ӘММА БУ СҮЗНЕ
ЯРАТМЫЙМ, ШУҢА КҮРӘ ҮЗЕМНЕ
«ВАХТАГА ЙӨРЕП ЭШЛӘҮЧЕ» ДИП АТЫЙМ.

Нәкъ алар шикелле бер ай эшләп, икенчесендә ял итмәсәм дә,
ике атна саен, шимбә-якшәмбегә Казанга кайтып киләм бит.

Беренче мәлләрдә моңа кимсенә, үземне жәлли идем. Мин бит өйдә утырырга, йорт карарга, кул эшләре белән шөгыльләнәргә, аш-су тирәсендә әвәрә киләргә хыялланган идем. Ләкин язмыш башкачарак булды...

Хәзер уйлыйм, димәк, шулай тиеш – бу минем узасы юлым. Безнең бабайлар да бит гомер буге читтә эшләп мал тапкан. Шәймулла бабам алтын приискаларына барып чыккан. Донбасста шахтага төшкән. Аннан Мәскәүдә метро төзегән. Үзенә биргән ике бүлмәле фатирны алмыйча: «Юк, кирәкми, минем авылым бар», – дип Таузарга кайтып киткән, йорт салган...

Мин дә бүген алар кебек дөнья көтүче, гаилә туйдыручы.

Студент чактан бирле иң зур теләгем Казанда яшәү булды. Мин инде бу хыялым чынга ашты дип йөри идем: улым мәктәпне генә тәмамлый да күченәбез... Тик улым китте, ә мин тагын калдым – эш таба алмадым. Бер бала – Мәскәүдә, икенчесе – Казанда, үзем – Түбән Камада... Нидер хәл итәргә кирәк иде. Түбән Камада үсү мөмкинлеге юк. Ә минем улым белән кызымны укуга, аякка бастырасым бар. Мәскәүдә эшләүче энемнең: «Монда кил, эш, һичшиксез, табарсың», – диюен башта чынга да алмадым. Хатын-кыз башым белән шулай йөрергәме?!. Сөйләшеп кенә карыйм дип, киттем Мәскәүгә. «Әйдәп баручы белгеч итеп алабыз», – диделәр, хезмәт хакын әйттеләр. Уйланып калдым... Тагын ике атнадан бер чемодан белән башкалага барып төштем.

Офистагы хезмәттәшләремне мин гел өчкә бүләм. Беренче төркем, әлбәттә, мәскәүләр үзләре. Аларны аерым милләт, башка галәмнән, дисәң дә була. Бездән, килүчеләрдән, беренче чиратта киенү рәвеше белән аерылалар. Алар гади киенә, күзгә бөреләп тормый. (Сүз уңаеннан әйтим әле: татар концертына барырга чыксам, үзбөзбекләргә мин хәзер метрода ук таныйм. Өстендә көрән төстәге чәшкә тун икән, димәк, бу ханым синең кебек үк кичке тамашага ашыга, ул да татар жырына гашыйк. Чыгышы белән Сергач ягыннандыр, дисәм дә, мөгаен, ялгышмам әле.) Хәер, берәздән читтән килеп эшләүчеләр дә эшлекле костюмнарын сала, жайлы, уңайлы киёмгә күчә. Түбән Камада чакта кышкы аяк киёмнәрем генә дә 3-4 пар иде әнә: биек үкчәләсә, үкчәсезе... Хәзер исә тигез табанлы бер итегем бар – житә! Жомга көнне бөтенбездә эшкә джинсы чалбардан килә: бездә генә түгел, бөтен Мәскәү офисларында шундый тәртип. Читкә киттем. Икенче төркем – Мәскәүгә минем кебек илебездә төрле шөһәрләреннән килүчеләр. Өченче төркем – Сочи төзәлешеннән соң кайтып урнашучылар. (Безнеңкеләр күп араларында: алар Татарстанга инде кире кайта алмый – Сочидагы хезмәт хакыннан соң, Казанда эшләүнең мәгънәсен күрмиләр.) Дөрес, миңа каршы өстәлдә утырган Маша кебекләр – эштән бигрәк, яңа тормыш эзләп килүчеләр дә бар. Әмма безнең арада ул да үзен ят итеп тоймый. Әниләр янына кайтып килгән саен, миннән: «А чакчак привезла?» – дип сорый: Сочида татарлар белән эшләгән,

безнең аш-сулардан да, гореф-гадәтләрдән дә шактый хәбәрлар.

Эштә без барыбыз да бертигез. Оешмабызда куелган тәртип зур роль уйный бугай. Эш көне тугызынчы яртыда башлана. Мәскәү өчен ул бик иртә, әмма соңга калу юк! Кичке алтынчы яртыга кадәр эшләргә тиешбез. Ләкин беркем дә бу вакытта чыгып чапмый: жидегә кадәр дә, аннан соң да утырырга мөмкиннәр.

Без, килүчеләр, барыбыз да фатирлар «снимать» итеп торабыз. Мин гомер буге: «Фатирда тору – акчаны жылга очыру ул», – дип әйтә идем.

Тормыш шул бу: фикерләрең үзгәргәнне кайчак үзең сизми дә каласың.

Мәскәүгә әле килгән генә көннәрдә кулыма Грэм Хилл дигән бер эшмәкәрнең язмасы килеп эләкте. «Мин башта 39 квадрат метрлы фатирда яшәдем, – дип яза ул. – Алты пар күлмәгем бар иде, берничә пар тәлинка, чынаяк... 1998 елда кинәт кенә баеп киттем. Акча күп! Туздырасы килә! Дүрт катлы йорт сатып алдым. Инде аңа жиһаз кирәк иде. Әмма минем яңа компания оештырып йөргән чагым, эшем күп, вакытым житми. Миңа кирәк әйберләргә сатып алу белән шөгыльләнәргә Сэвен исемле егетне ялладым. Ул кишетләргә йөри, фотога төшерә һәм миңа жиһәрә, ә мин кабинетта гына хәл итәм: алыргамы, юкмы... Йорт эче жиһаз, көнүзеш техникасы, электроника, гаджетлар белән тулды. Аудиофильмнар минем өйгә тонналап кайтты бугай. Үземнең автопаркым барлыкка килде. Тормыш күпкә катлауланды, әллә никадәр мәшәкәт өстәлде: газон, автомобильләр, страховка, ялланган эшчеләр... Боларның һәммәсен оештырырга, гел күзәтергә, тәртиптә тотарга кирәк иде. (Чынлыкта, алар миңа түгел, мин аларга хезмәт итәм булып чыга түгелме сон?!) Аннан мин Нью-Йоркка күчтем – йортларым икәү булды. Инде бер йорт урынына ике йорт турында уйларга мәжбүр идем... Тирә-юнемне чорнап алган бу әйберләргә миңа шатлык та, бәхет тә китермәгәннән аңлар өчен унбиш ел кирәк булды. Кеше өчен иң мөһиме – якыннары белән ике арадагы мөнәсәбәтләр, туплаган тормыш тәҗрибәсе, максатлары. Сине шулар бәхетле итә. Мин кабат кечкенә фатирда яшим. Аның каруы, тыныч йоклайм...»

Чыннан да, игътибар итсәң, артык әйберләр тирә-юнебездә бик күп безнең! Минем дә моңарчы иң яраткан кишетләрем «Икеа», «Уютерра», «Оби» иде. Барган саен, кирәксә дә, кирәкмәсә дә йә бер сөлгә күтәрәп кайтам, йә ваза... Хәзер менә күпме кирәк, шуның кадәр генә әйбер миндә. Сөлгеләрем дә икәү генә: бер зур һәм бер кечкенә, урын-жир әйберләргә дә бары бер комплект (Түбән Камада торганда агы, чәчәкләсә, ефәге... тагын әллә ниндиләргә бар иде). Артыгы нәрсәгә?! Беренчедән, шулар житә; икенчедән, урын-жир алыштырам дип сузып йөрмисен: юдың, үтүкләдән, киерттең – туза икән, ташлыйсың да, янасын аласың... Дөрес, Мәскәүдә дә

«Бәхетле» кибетенә кергән чакларда матур савыт-сабалар карарга яратам. Аерма шунда: сокланып карыйм, әмма алмыйм. Өч бокалыбыз бар. Берсендә эштәге кызлар чәйгә киләбез дигәч, алырга да жыенган идем, аннан тагын кире уйладым. Чит илләрдән истәлеккә сувенир итеп бокал алып кайта торган гадәтем бар. Түбән Камада алар махсус киштәдә тора иде, инде Мәскәүдә дә коллекциям берничәгә артты. Кызларга шул бокалларга ясап чәй эчерттем дә, юып кире урыннарына куйдым.

Кыскасы, кеше почмагында торуым белән инде күптән килештем. Чит илләрдә гомер буе шулай яшиләр әле әнә. Аннан: «Казанда фатирым бар бит», – дигән уй да, бәлки, минем күңелне тынычландырадыр.

Эшем буенча моңарчы да Мәскәүгә айга бер командировкага килеп торсам да, мин бу каланы беркайчан яратмадым. Үзләре бу хакта уйлаганнары бармы икән, белмим, әмма Мәскәү халкы күсе кебек бит ул – бөтен гомерләре жир астында, метрода уза. Алар гел үзалларына гына карап йөриләр: тирә-юньдәгеләрне күрмичә, кешегә күз салмыйча. Башын күтәрәп, реклама язучыларын укып баручыны очратсагыз, ул башкалага берничә көнгә кунакка килүче яки монда күптән түгел яшәүче булып. Калганнар – егылсаң, өстеңнән атлап узалар: сизмиләр. Бөрелсәләр, ялгыш та гафу үтенмиләр. Кеше күп булгангадыр, метро – энергияне ала, ардырта. Гел онытмыйм: яңа килгән вакытым иде әле. Яңа ел алдыннан, эштән соң, сәүдә үзәгенә бүләкләр алырга киттем шулай. Һәм бер станциядән икенчесенә күчкәндә халык төркемнән торган бөкегә эләктем. Миндә паника башланды. Син төркем эчендә торасың һәм шуннан беркая китә алмыйсың: алга да, артка да. Куркыныч!

Әйе, юлда күңелне бушатуы җиңел. Тыңлаучы гына булсын.

Миндә исләргә аллергия, бер ел йөргәннән соң, берсендә метрода һавасызлыктан аңымны жуйгач, машинага күчеп утырдым. Һәм... Мәскәүнең матурлыгын күрдем. Беренчедән, Мәскәү юллары көзгә кебек икән – машина җилдертә генә! Болай да әйбәт булган асфальтны кырып, ел саен диярлек яңасын җәеп торалар икән монда. (Мәскәүдән соң Түбән Кама юллары сугыш чорын хәтерләтә: адым саен тәгәрмәч төшәп китәрлек чокырлар – елыйсы килә...) Икенчедән, инде әйткәнәмчә, карар, күрер, сокланыр урыннар байтак икән монда! Кичке Мәскәү бигрәк тә матур – бихисап утлар белән җемелди, килгән дусларны Мәскәү урамнары буйлап машинада йөртеп кайтырга яратам. Казанга кайтмаган атналарда бөтен паркларны йөрәп чыктым, әйтергә кирәк: алар монда күп, чын, зур парклар, урман кебек. Музейларны, галереяларны карадым. Иң яраткан урын – Мәскәү дәүләт университеты: аның янында хәтта минем йөрәгем дә башкача тибә башлый.

Ә татар концертларына йөрүемнең сәбәбе сагыну булды бугай. Читкә киткәч, бөтен нәрсәнең дә кадере арта икән. (Мәскәүдәге татар тамашачысын күзәтү – үзе

бер тамаша! «Ә хәзер 45 минутлык антракт», – дигәч, беренче юлы аптырап калдым. Нигә шулай озак?! Халык торды да, дәррәү кубып буфетка йөгәрде. Чәйгә чиратка бастылар – калган бөтен нәрсәне үзләре белән алып килгән булып чыктылар. Сергач ягында майда ит пәрәмәче кыздыралар бит (ә Мәскәүдә башлыча шул яктан чыккан татарлар яши) – залга, фойега пәрәмәч исе таралды. Сабантуйларда халык төркем-төркем булып, сәхрә ясап утыралар бит, монда да шулай. Табында пәрәмәч кенә түгел, җиләк-җимеш тә бар, башкасы да. Тәнәфесләрнең нигә шулай озак булуын аннары аңладым: Мәскәүдә күрешү читен, бигрәк тә бер-береннән ерак торсаң. Концерт – мондагы милләттәшләргә, туган-тумачага, дус-ишкә очрашу өчен бер сәбәп).

Барам дисәң, Мәскәүдә көн саен нинди дә булса концерт, спектакль... Ярты елдан соң гына игътибар иттем, хезмәт хакымның шактый өлешен билетларга тотам икән! Провинциядән килгән психология: Мәскәүдә күпме торасымны белмим, шуңа күрә бөтен мөмкинлектән файдаланып калырга тырышам. Түбән Камадан да Казанга премьераларга махсус килә идем, ә Казандагы дус кызларым гел: «Өлгереп булмый», – дия иделәр. Алар: «Мин теләсә кайсы вакытта да бара алам», – дип уйлый һәм... бармый. Мәскәүләрне дә тамашаларга йөри дип әйтә алмыйм.

Мәскәүдә тормыш үзгәрәк, мөмкинлекләр башка диимме. Берәр нәрсә кирәк булса, алар кишеткә чыгып чапмый: интернеттан эзләп табалар да, заказ гына бирәләр. Эштә җитәкчем теш пастасына кадәр шулай китертә. Пицца, сушилар турында әйтмим дә, юлга өч сәгать вакыт әрәм иткәнче, 300 сум артыграк түлисең дә... Мәскәүдәге «Бәхетле» кибете генә мондый хезмәт күрсәтми, ә эштәгеләр безнең камыр ризыкларын яраталар, сорыйлар, шуңа күрә бәйрәмнәрдә мин еш кына «Бәхетле»дән пирог ташучы ролен үтим.

Мәскәүдә торунның тагын нинди өстенлекләре бармы? Минем кебек сәяхәт итәргә яраткан кешегә, әлбәттә, монда күпкә уңайлырак: төш вакытында берәр сәгатькә сорап китеп тә виза ясатып, ял көннәрендә берәр илгә барып кайтып була. Яңа мавыгуым – спорт белән шөгыльләнү өчен дә мөмкинчелекләр күбрәк: уникаль спорт биналары, менә дигән тренерлар, еш оештырыла торган ярышлар.

Плюсларын санагач, инде минусларын да әйтергә кирәктер.

Мәскәү кебек зур калаларда ялгыз кешеләр күбрәк шикелле тоела миңа. Казанда, шәһәр үзәген әйләнеп кайтыйм әле, дип чыксаң, 15 минуттан берәр таныш кешене очратмый калмыйсың. Ә монда, көннәр буе урамнарда йөрсәң дә, сиңа «исәнме» дип дәшүче юк.

Мәскәүдә эшли башлаганнан бирле мин гел юлда... Эти белән әни Казанда – алар белән озак күрешмичә тора алмыйм, шулай гадәтләнгән. Аннан балалар да Казанда – аларның нинди уйлар белән йөргәннәрен, ничек сулаганнарын белми торырга ярамый.

Шушы вакыт эчендә поезд вагоннарында, самолет салонында күпме кеше белән таныштым, никадәр яз-

мыш белән очраштым! Беренче мәлләрдә юлдашларымның иң яшерен серләрен шулай жиңел генә ачып куя алуларына шакката идем. Аннан моның сәбәбен аңладым: ул мине беренче һәм соңгы тапкыр күрә, без башка очрашмаячакбыз. Ә белмәгән кешегә ачылырга була.

Үзем белән юлга һәрвакыт китап алам, комачаулаучылар булмаса, укыйм. Вакыт шулай үтә. Кайчак аралашырга кызык кына кешеләр очрый. «Рубин» командасы тренерларының берсе белән бер купега туры килгән булды. Мин белмәгән донъя, өлкә бит – рәхәтләнеп тыңладым. Ул хәзер Красноярскига барып эшли икән. Моңы ишеткәч, үземнең Мәскәүдә генә эшләвем бәхет булып тоелган иде...

Бер әрмән абый белән кайткан гел истә. «Сез кайдан?» – дип сорап шаккаттырган иде ул мине. «Казаннан», – дим. «Юк, чыгышыгыз кайдан?» – ди. «Түбән Камада тудым», – дим. Ә ул һаман төпченә: «Әти-әнигез кайдан дип сорыйм», – ди. Барыбер белми бит инде, нигә аптырата, дип, җавапсыз калмас өчен генә: «Балтачтан», – дигән идем... «Беләм!» – ди бу. Киров шәһәрәндә эшләгән, аннан Казанга күченгән, хәзер Мәскәүдә яши икән. Хатыны, балалары, бөтен нәсел-нәсәбе генә түгел, хәтта сөяргәләре хакында да сөйләде. Нишлисез, бүлдереп булмый бит... Әлеге дә баягы, күңелен бушатасы килгән чагы иде бугай.

Соңгы кайтуымда купедагы күршем Камчаткадан Казанга кунакка килүче булып чыкты. Төрле-төрле балыклардан авыз иттерде (әле өйгә күчтәнәч итеп тә бирде), диңгездә эшләве, көчле штормнарда ничек исән калуы, Камчатканың табигате, вулканнары, гейзерлары турында сөйләде. Боларның барысын да күнелемнең «күрәсе килгән җирләр» киштәсенә салып куйдым...

Билетларны, гадәттә, алдан алырга тырышам, чөнки көне якынайган саен, алар кыйммәтләнә бара. Поездга да, самолетка да. Жайлы: кассаларда чират торыны белмим, барысы да интернет аша эшләнә. Гомумән, бөтен тормыш интернет аша бара хәзер.

...Мәскәү күз яшьләренә ышанамы? Белмим. Синен йөзгә елмаюдан балкыймы, әллә битен буйлап күз яшьләре төгәриме икән күрә дисезме аны? Ялгышсыз. Син бу каланы яраттыңмы, монда үз кешегә әйләнә алдыңмы, яңа дуслар таптыңмы – боларның берсендә дә аның гаеми юк. Ничек яшисез, максатларыңа ирештеңме, тормышыңнан канәгатьме – ул болардан хәбәрлар түгел. Һәм белергә дә теләми! Чөнки ул ашыга... Төнлә машина белән ифтардан кайтам быел шулай. Юлның бу өлешендә тизлек 80 чакрым булырга тиеш дип күрсәтелгән. Әмма төн уртасында кагыйдәләргә игътибар итүче бер мин генә идем бугай. Мин хәтта бетон ташучы машина да узып китте. Мәскәүдә тормыш та шулай – синнән алда узып гел каядыр йөгерә. Атна башлана да бетә, башлана да бетә... Жиргә ике аягым белән нык басып торучы кеше мин, хисләр белән яшәмим – шуңа күрә жиңелрәктер. Ашыйсы ипиемне шушында эшләп табам, димәк, шушында яшәргә тиешмен. Ә Казанымга әле, ничиксез, кайтырмын, үз илемә дә кирәк булырмын, дигән өметнең өзәлгәнә юк...

ЧИТ ЖИРЛӘРДӘ ЯТ БУЛМА

Кеше һәрвакыт яхшыга омтыла: яхшырак урында яшәргә, яхшырак эшкә урнашырга тырыша ул. Шуның өчен күпләр торган җирләрен, моңа кадәр аралашып яшәгән дус-ишләрен, таныш-белешләрен калдырып, чит шәһәрләргә, чит илләргә барып чыга, эшен, һөнәрен алыштыра... Әмма яңа җиргә ияләшәп, үз булып китү өчен һәммә кешегә дә беркадәр вакыт кирәк.

■ Гадәттә, яңа урынга, яңа шәһәргә ияләшү өчен бер ел җитә, дип санылар. Әмма адаптация чорының озынлыгы һәркемнең үзенә бәйле. Берәүнеке дә ул жиңел генә узмый. Мондый адымга барган кешегә берьюлы әллә никадәр мәсьәләне хәл итәргә кирәк бит: яңа эш урыны табарга, фатир яки бүлмә сатып алырга (кеше почмагына урнашырга), яңа тормыш ритмына күнегергә...

■ Статистика мәгълүматларына караганда, җиде кешенең бары берсе генә бу сынауларны уңышлы үтә ала.

■ Төгаен нинди авырлык көтеп торганын белгәндә, сынауларны кичеп, уңышка ирешү мөмкинлегенә бермә-бер арта.

■ Бик сирәк һәм бик кирәкле һөнәргә ия булсагыз да, тиз арада яңа әйбәт эш урыны табармын дип артык өметләнмәгез. Яшәү урынын алыштырырга теләгән очракта, күпләр эшне хәзер интернет аша эзли. Вакансияләр сайтын карый, шул шәһәрдә яшәгән танышларына, якташларына мөрәҗғәт итә, алар киңәшләренә колак сала.

■ Ниндидер сәбәпләр аркасында даими эшкә урнашу озаккарак сузыла икән, берәр вакытлыча эш табарга тырышырга кирәк.

■ Яңа җирдә фатир (бүлмә) сатып алырга, арендага кирәк булганда, моңы танышларыгыз яки тагын шул ук интернет ярдәмендә хәл итә аласыз. Әмма сез мөрәҗғәт иткән сайтларның бу өлкәдә тәҗрибәләре бармы-юкмы икән, клиентларның нинди фикерләре калдырганын бик җентекләп өйрәнәгез. Агентлыкларга мөрәҗғәт иткәндә, тораң буенча туган барлык сорауларыгызга да җавап алмыйча, бернинди көгәзгә дә кул куймагыз. Фатирны агентлыклар ярдәменнән башка эзләгәндә бигрәк тә сак булыгыз. Килешү төзәмәгән килеш хужаларга беркайчан да алдан акча биреп куярга ярамый – бу кагыйдәне онытмаслык итеп хәтерләп калыгыз.

■ Рәсми рәвештә эшкә урнашу өчен регистрация узу мәҗбүри дип санала. Даими булмаса, һичьюгы вакытлыча. Моңың өчен Россия регионнарының берсеннән икенчесенә күчкәндә – паспорт өстәләнә, башка дөүләтләргә үк барып чыкканда миграция хезмәтенә мөрәҗғәт итәргә кирәк.

Бу эшне дөүләт оешмалары аша башкарсагыз, күпкә ышанычлырак булыр. «Ярдәм» итәргә атлыгып торган ниндидер фирмаларга яки кешеләргә сүз катмавыгыз хәерлерәктер. Күп вакыт әйләнгәчтән юл якынарак та була әле ул.

Бу – шундый очракларның берсе.

■ Хәтта барысы да жайлы гына булганда да күчү барыбер стресс ул. Һәммә нәрсәне дә өр-яңадан башлыйсы бит: яңа тирәлеккә күнәгәсе, яңа эшкә, яңа танышларга... Үкәнгән, моңсуланган, нишләргә белмәгән чаклар да булырга мөмкин. Чит шәһәрдә, чит кешеләр арасында үзен ялгыз тою күпләргә хас күренеш. Моңардан коткарса – аралашулар, актив тормыш позициясе генә коткарыр.

БАЛАГЫЗ КИТАП ЯРАТАМЫ?

Фото: авторныкы



Безнең балалар китап ярата! Кечкенәдән аларга иң кадерле бүләк китап булды. Яңа гына 9 яше тулган улыбызга әтисе электрон китап уку җайланмасы — Kindle алды менә. Аның ничекләр итеп сөенгәнән күрсәгез: төрле телләрдә китап укый алачак бит ул хәзер.

Мактануым түгел бу минем. «Улым (яки кызым) китап яратмый, кулына да тотканы юк», — диючеләргә җавап бирүем генә. Безнең гаиләдә өч бала үсә: өчесендә өч төрле холык. Кемнәрнендер сүзен кабатлавым түгел, үз тәҗрибәмнән чыгып әйтәм — баланың китап яратуы әти-әнидән, аларның китапны ничек укуларыннан тора.



Алимә
СӘЛАХЕТДИНОВА

Безгә кунаклар килгән иде. Малайлар бүлмәләрен кунак абыйга биреп, үзләре ул көнне зал ягында йоклады. Икенче көнне бик иртә торсам да, миннән дә алдарак уянган ике улым... китап укып утыра иде инде! Кунакларны уяттырга, тавышлануырга ярамый бит — китапның ләззәтен тоеп, бер сәгатькә якин утырды алар шулай. Моңа бик

сөендем. Аеруча кече улым — Салихым өчен: ул моңарчы китап белән бөтенләй кызыксынмый иде кебек. Шулай тоелган гына икән. Күңелендә китапка карата мәхәббәт уты кабынган икән инде. «Тырышуларым юкка булмаган, файдасы тигән!» — дип уйладым эчемнән.

Балада китапка мәхәббәт уяну — интерактив рәвештә уку нәтижәсе дип уйлыйм. Хәзерге вакытта иң популяр алымнарның берсе санала бу. Әмма, баксаң, бу алымны безнең әби-бабаларыбыз әллә кайчан

белгән инде! Оныклары белән китап укып утырган өлкәннәрне, мөгаен, сезнең дә күзәткәнегез бардыр. Алар бит мондый вакытта, беренче чиратта, бала белән аралаша. Бертуктаусыз аңа ниндидер сораулар бирәләр яки баланың сорауларына үзләре җавап кайтаралар, рәсемнәрне тасвирлап, төрле авазлар, тавышлар чыгаралар яисә, бүлдермичә, баланы тыңлыйлар...

Бу хакта «Рожденный читать» китабында бик кызыклы итеп язылган. (Табарга, танышырга тырышы-

гыз әле!) Аны Америка журналисты Джейсон Буг үзенен кызы белән китап уку тәжрибәсенә нигезләнеп язган. Ахырда, бала туганнан алып 6 яшькә кадәр укырга тиешле китаплар исемлегә дә китерелгән: минем үземә анысының да ярдәме тиде.

Балага китапны ул әле бишкәтә ятканда ук укый башларга кирәк. Мин үземнекеләрне алдыма куеп китап укый башлаганда алар әле берничә атналык кына иделәр. Озын әдәби әсәр укымадым, билгеле, рәсемле китап кына алдым. Каралы-аклы зур-зур рәсемле китапны, баладан 20-30 см ераклыкка куеп, тыныч тавыш белән тасвирлап чыгарга берничә минут вакыт житә иде.

Беренче китаплар аңлаешлы, матур сурәтле булсын дип тырыштым. Балаларым үсә барган саен, китап уку вакыты да, китаплар да арта барды. Китапларның нинди телдә икәнлегә мөһим түгел иде – бары тик матур рәсемле булсын! Чөнки кайсы телдә язылса да, мин аларны барыбер татарчага тәржемә итеп укыдым. Укудан бигрәк, сөйләү иде бу. Кечкенә сабый да аңларлык ымлыклар, аваз ияртемнәре кушып сөйләү. Китаптагы рәсемнәрдә булган барлык персонажлар, предметлар, геройлар «телгә» килә, эмоцияләремне кушам, сорауларымны яудырам, җавапларын тыңлыйм яисә үзем үк җавап бирәм (монысы – баланың теле әле ачылмаган чакта)...

Гел китап белән генә утыра алмыйсың, кәефсез чагың да була, арган мәлләрең дә, бала үстергәндә вакыт та бик житми диярсез. Андый очракларда мин рәсемнәрдә кемнәр, нәрсәләр сурәтләнгәнне санап кына чыга идем: бу да балага кызык, ул да аның игътибарын арттыра.

Малайлар үсә төшкәч, без укыган китапларны... сәхнәләштерә башладык. Үзенә күрә кечкенә генә «өй театры» барлыкка килде. Спектакльдә катнашучы «актерлар» – балаларның яраткан уенчылары: леги, хайваннар, курчаклар, машиналар... Башта балаларга бик таныш булган, йә алар яраткан әкиятләренә сәхнәләштердем. Өйдәге спектакльләренң нәтижәсен мин шунда ук күрдем:

улларым китапларны үзләре мөстәкыйль рәвештә кулга алып, карап утыра яки укый башлады! Бер яшьлек Салихның «Ледяная избушка» әкиятен «укуын» видеога яздырган идек, хәзер карыйбыз да рәхәтләнеп көлөбез. Тоташ ымлыклардан гына торса да, шактый «бай» эчтәлекләр һәм бик хисләр ул: «Аю лап-лап, Куян иии-иии. Төлкә ыыымм уух итте!..»

Соңрак әкият күрсәтүгә балалар үзләре дә тартылды. Белгән әкиятләрен сөйләп чыгу алардан зур осталык таләп итә, сөйләмнәрен, тел байлыкларын үстерә. Дүрт-биш яшьләр тирәсендә без гадәти укуга күчтек: алар инде озын-озын әкиятләренә дә сабырлары житеп тыңлап тора алалар. Укыганда белмәгән сүзләр очраса, туктатып сорыйлар, китапта язганга кушып, искә төшкән, үзләре белән булган вакыйгаларны да сөйләп китәләр, фикерләрен уртаклашалар...

Дөресен әйткәндә, нәкъ менә шушы мизгелләр безнең арада ниндидер бер якынлык урнаштырды. Алар тормышында ни булганын белеп, тоеп тордым. Мәктәптән (яки балалар бакчасынан соң) хәлләрен сорасан, гел бер җавап ишетәсең: «Әйбәт!» Никадәр төпченсәң дә, шуннан ары башка бер сүз ала алмыйсың. Ә менә китап укыганда, үзләре дә оныткан хис-кичерешләрен искә төшерәләр, сөйләүдән тартынмыйлар, киресенчә, уртаклашырга теллиләр.

Без әле дә кичләрен китап укыйбыз. Хәзер аларга күбрәк татар теленә тәржемә ителгән классик әсәрләренә укырга тырышам. Бу айда, мәсәлән, Даниэль Дефонның «Робинзон Крузо» әсәре белән танышабыз.

Олы улым Йосыф китапларны дүрт телдә (татар, рус, словак һәм инглиз телендә) үзе укый. Йота гына! Салих турында алай әйтә алмыйм, шулай да китапханәдән китаплар алып кайта, күптән түгел менә инглизчә укырга да теләге барлыгын белдерде.

Кечкенәбез – кызыбыз Зифа белән әлегә авыррак. Ул әлегә кадәр китап уку теләген белдермәде: тизрәк битне әйләндерергә, китапны ябарга

гына тора иде. Уйлана торгач, моның сәбәбе үземдә икәннен аңладым. Абыйларының мәктәпләре, хоккейлары, драмтүгәрәкләре... аркасында Зифаны интерактив укудан мәхрүм иткәнмен ләбаса. «Гаебемне» аңлагач, бу эшкә дөртләнеп тотындым.

Маргарет Браунның инглиз телендәге «My world» һәм «Good night moon» дигән китапларыннан башладым. (Әйткәнемчә, безгә китапның кайсы телдә язылуы мөһим түгел, әмма олы балаларга бу да тел өйрәнергә бер стимул). Әлегә китаплар баланы искиткеч матур рәсемнәре, күп сюжетлылыгы белән хәйран калдырды. Укыган саен ниндидер яңалык белдек, яңа детальләр ача бардык. Без хәтта андагы персонажлар булып сөйләшә башладык: «Тычкан, анда менмә! Егылырсың! Учак янына якын утырма». Бер ай да үтмәде, Зифаны да китап дөньясы әсир итте. Хәзер кызым да көндәз театр күрсәтеп, кичен абыйлары белән бергә зур әсәрләр тыңлый.

Интерактив уку – балаларны сөйләшергә, фикерләрен җиткерергә, әңгәмә корырга, уйланырга өйрәтү ысулы ул.

Галимнәр сигез төрле тикшеренү үткәреп, кызыклы бер нәтижә ясылар – интерактив китап уку баланың IQ күрсәткечен алты һәм тагын да күбрәк баллга күтәрә ала. Интерактив уку белән иртәрәк танышкан саен, баланың күрсәткечләре шуның кадәр югарырак була. Әлегә ысул белән китап укуда, шәхсән минем өчен иң кадерлесе, әйткәнемчә, баланың китап белән мавыгуы гына түгел, ә хәзерге тынгысыз заманда аның белән якын мөнәсәбәт урнашу, ихлас аралашу мөмкинлегә туу ул.

РУДАКЦИЯДӘН: Алимә СӘЛАХЕТДИНОВА – «Сабыйлар» балалар үзәгенә нигез салучыларның берсе, «Бишкәктән үстерү» дәресләренә методисты. Хәзерге вакытта гаиләсе белән Канадада яши.



«1955 елның 24 мартында Тажикстанның Дүшәмбе шәһәрәндә туган татар егете Ринат АНИМАЕВ бүген Франциянең иң күренекле рәссамнарының берсе санала». Аның шәхси күргәзмәсе ачылу турында сөйләүче буклет шушы сүзләр белән башланып китә... Узган елның көзендә Казанда узган ул күргәзмә өчен рәссам Казан каласы мэры Илсур Метшинга, Казан Ратушасы директоры Динә Латфуллинага, Туризмны үстерүгә ярдәм итү комитетыннан Евгения Лодвиговага һәм «Болгар Банк»ына рәхмәтле. Ә шушы күргәзмәдән соң булган вакыйгалар өчен исә, мөгаен, язмышкадыр... Үткәннәр белән ике арадагы пәрде кинәт күтәрелер дә өтисе тормышындагы кайбер мизгелләр ачылып дип кем белгән?! Хәер, барысын да тәртибе белән сөйлик әле.

Лия ПРОНЭР,
«Россия–
Франция
мәдәни күпере»
ассоциациясенең
вице-президенты



ҮТКӘННӘРДӘН БЕР КАЙТАВАЗ

Казаннан соң рәссамның эшләре Мәскәүгә «күченде». 7 декабрь көнне «Дом на Патриарших» Мәдәният үзәгендә аның күргәзмәсе янә үз ишәкләрен ачты.

Нәкъ менә Мәскәүдәге күргәзмәне оештыру мәшәкатьләре белән йөргән көннәрдә Ринатның электрон почтасына Казаннан, Әминә Арслановадан хат килеп төшә. «Дус кызларым

белән бергәләп сезнең күргәзмәне карау бәхетенә ирештем. Әле дә шул тәэсирләр белән йөргән көнем», – дип башлана ул. Аннан Әминә ханым, сүзен давам итеп, читләтеп кенә сорау бирә: «Ә сезнең Казанда туганнарыгыз юкмы? – ди ул. – Мин «Сәламәт яшәү рәвеше» клубының оештыручысы булам. Дамира апа инде безгә күптәннән йөри. Дамира Али кызы Анимаева. Аңа инде 82 яшь, Казанда туган, гомер буге шушында яшәгән. Сезнең арада ниндидер туганлык жепләре бардыр кебек

тоела миңа». Ринат башта бер мәлгә аптырап кала: кем булырга мөмкин бу апа, әтисе сөйләве буенча аның бөтен гомере Үзбәкстан белән генә бәйлә ләбаса, ә монда бер үк фамилия. Сирәк очрый торган фамилия... Ике арада хатлар йөри башлый. Казан ягына сорау арты сорау ява, телефон аша да хәбәрләшәләр. Ниһаять, Әминә ханым аңа Дамираның әтисе белән әнисе бергә төшкән фотосурәтне жиберә. Аның мондый яш, чибәр ир-егет чагын Ринат белмәсә, хәтерләмәсә дә, ялгышу берничек тә мөмкин түгел, бу – ул, аның әтисе. Тик ниһә Казанда яшәүче Дамира апа да аны «әти» дип атый һәм исемен «Али» ди? Жавабы булмаган сораулар күнелдә туа торса да, бер нәрсә анык – Дамира апа белән алар бертуганнар... Әтисе үзе белән мәңгелеккә ниндидер сер алып киткән, димәк...

Ринат күп балалы гаиләдә жиденче бала булып дөньяга килә. Әтисе Мансур Анимаев – рәссам, ә әнисе Сәлимә ханым Усманова-Анимаева хужабикә була. Балачак хатирәләре турында Ринат үзенең китабында болай дип искә төшерә: «Гаиләбез шактый зур иде безнең. Өбездә тормыш гел кайнап торды: бәхәсләр туган чаклар да булды, хакыйкәт тә эзләдек, кайсыбызныдыр мактадылар, шелтә дә эләкте... Әмма әти белән әнине иң мөрхәмәтле, иң шәфкатле жаннар дип хәтерләп калганмын. Ниндидер тавыш-гауга, яшәрен серләр безнең бусаганы беркайчан атлап узмады». Нәкъ илле елдан соң әтисенең берәү дә белмәгән серенә тап булачагы кайдан башына килсен соң аның? Һәм Казанда узган шәхси күргәзмәсе моңа этәргеч булачагы – бигрәк тә.

Күргәзмә турында кабат сүз чыккач, аз гына читкә китеп, аның ничек итеп Казанга килеп элөгү тарихы турында да сөйләп узыйм әле. Мин үзем рәссам Ринат Анимаевның арт-директоры булам. Без аның белән Парижда, биредәге татар диаспорасы очрашуларының берсендә таныштык. (Франция татарлары бер гаилә кебек яшибез без монда. Еш кына күрешәбез, бәйрәмнәрне бергә үткәрәбез. Әле күптән түгел Россия илчелегендә «Европа татарлары альянсы»ның чираттагы съездын үткәрдек. Килгән кунаклар өчен без анда Ринат Анимаевның алтмыш картинасы куелган күргәзмә дә әзерләдек.)

Казан каласына беренче тапкыр аяк басуга ук, Ринатның ижат эшләрен бирегә китертү хакында хыяллана башладым. Татарстанга минем килүем дә юкка булмаган, боларны хәзер генә аңлыйм... Ул чакта Париждан Казанга Владимир Высоцкийны искә алу кичәсенә чакырганнар иде. Кичә «Социалистик көн-күреш» музейында узды, без анда жырчының Париждагы эзләре турында сөйләүче кыска метражлы фильм күрсәттек. Әлегә фильмны оператор Николай Головихин белән «Социалистик көн-күреш» музейы директоры Рөстәм Вәлиәхмәтов катнашында төшердек. Казанны мин бер күрдә яраттым: татар халкының искиткеч кунакчыллыгын, борынгы каланың гажәп матурлыгын, аның үткән, бүгенгесен, архитектура һәйкәлләрен... Кешеләрен! Шулар килүемдә үк әллә


никадәр яңа танышлар таптым, соңрак алар миңа Ринат Анимаев белән бәйлә проектны тормышка ашырырга ярдәм итте дә инде.

Казанга менә шушылай – шәхси күргәзмә белән кайту Ринатның да күптән хыялы иде. Сөйләшкән вакытларда мин бу хакта аңардан күп тапкырлар ишеттем. «Әби-бабаларым туфрагы, әтиемнең туган жире бит бу!» – дип кабатлый иде ул. Казанда Ринат үз гомерендә бер генә тапкыр булган. 1981 елның ноябрь ахырында ул – В. И. Суриков исемендәге Мәскәү сәнгать институты студенты, Татарстанның башкаласына үзенең дуслары белән бергә атаклы рәссам, скульптор, графика остасы, импрессионизм һәм модерн тарафдары Николай Иванович Фешинның йөз еллык юбилеен бәйрәм итү тантанасына килә.

Икеләнергә урын калмый: рәсемнән Ринатка әтисе Мансур Анимаев карап тора.

Казанда туган бөек рәссамның күргәзмәсе ул чакта Татарстанның сынлы сәнгать музейында уза. Казан сәнгать училищесын тәмамлаган рәссамнарның күбесе белән Ринат нәкъ менә шулар чагында танышып кала, соңыннан аралашулар Мәскәүдә, чит илләрдә дәвам итә. Казанга «кайту» хыялы, «мин монда тагын киләм әле» дигән уй күнелгә шулар вакытта ук кереп урнаша һәм гомер бие үзенә тартып, чакырып тора. Әйткәнемчә, сиксәннәнче еллар башы әле бу. Ринат алда

■ Әтисе ижат иткән картиналар арасында үскән, буяулар тудырган могжиза белән кечкенәдән очрашкан, киндергә төшкән һәр сызыкка таң калган, сокланган, шуның серен ачарга омтылган Ринатның рәссам һөнәрен сайлавы бер дә гажәп түгел.



үзен ни көткәнән дә, тормыш сукмаклары аны кайларга алып барып чыгарасын да, үзенң ижатта ниләргә ирешәсен дә – берсен дә белми...

Кызганыч, Казан тамашачысына ижатын, әсәрләрен Ринат үзе тәкъдим итә алмады. Татарстанда шәхси күргәзмәсе эшләчәк көннәр билгеле булганчы ук ул Франциядәге галереялар белән контракт төзәргә өлгергән иде инде. Россиядәге күргәзмәләрен аның исеменнән миңа оештырып йөрергә туры килде. Проект өстендә без икәү бергә эшләдек. Күргәзмәнең темасы да үзеннән-үзе шунда ук туды: «Дүрт фасыл» дип атадык без аны. Ринат: «Табигатың һәр фасылы матур, берсен-берсе кабатламый, картина өчен сайлаган сюжет рәссамның кәефенә бәйле түгел», – дигән фикердә тора. Рәссамның шәхси коллекциясеннән иң яраткан йөз эшен икәү сайлап алдык та күргәзмә сәяхәткә кузгалды...

Якын кешеләр, газиз җаннар соң булса да, бер очрашырга тиеш!

Ниһаять, күргәзмә үзенң ишекләрен ачты. Казанның үзәгендә урнашкан иң матур биналарның берсендә – шәһәр Ратушасында! Ике ай буе теләгән һәркем килеп аны карый, останың ижат җимешләре белән якыннан таныша алды.

Инде алдарак сөйли башлаган сүзәбезгә кире кайтыйк. Күргәзмә гел көтелмәгән вакыйга – ике якын кешенең бер-берсен табуы белән төгәлләнде. Әтиләре берәүгә дә ачмаган серне дә чишәргә вакыттыр.

...1933 елның 25 гыйнварында Сара һәм Али Ани-маевлар гаиләсендә икенче бала дөньяга килә. Тагын бер кыз. Бәләкәчкә Дамира дип исем кушалар. 1934 елны әтиләрен беренче тапкыр кулга алганны кечкенә Дамира, әлбәттә, хәтерләми. Бу хакта өлкәннәр сөйләгәннәрдән генә белә. Казан шәһәре Башкарма комитетында эшләгән Али Анимаевны ул чакта тоткынлыкта олак тотмыйлар. Әмма нәкъ ике елдан барысы да өр-яңадан кабатлана: бу юлы инде аны төрмәгә үк ябалар. Олакламый исә «атарга» дигән хөкем карары да билгеле була. Нигә, ни өчен, әтиләренең нинди гаебе бар? Гаиләсе бу сорауларның берсенә дә җавап таба алмый. Тик мондый сорауларга җавап эзләп йөри торган вакыт-мыни?! Коточкыч хөкем карары турында аларга хәбәр китергән хатта аңлаган кешегә төшенерлек итеп язганнар бит – сәяси сәбәпләр аркасында дигәннәр.

Олакламый әниләре ире белән аерылышу турындагы кәгазьгә кул куеп кайта. Нигә икәнә аңлашыла инде... 1921–1954 еллар дәвамында СССРда барган сәяси репрессияләр аркасында күпме гаиләләр таркалуын, ул чордагы тоталитар режимның никадәр язмышларны җимерүен кем исәпкә алган да, кем санаган?! Нишләтәсең, ачы язмыш Анимаевларны да читләтеп үтми менә... Берсеннән-берсе кечкенә ике бала белән ялгыз калган әниләре Сараның ничекләп итеп яшәргә тырышу-тырмашуы, авыр көннәргә кичерүе – үзе бер тарих.

Әнисе һәм апасы белән генә үскән Дамира гомер буе әтисе бу дөньяда юк, күптән атып үтерелгән дип яши. Балачагы турында күз яшьләрсез искә дә төшерә алмый ул. Ачлык, ялангачлык, юклык... Ә аннан алар гаиләсенә кабат коточкыч кайгы килә: уналты яшендә апасы үлеп китә. Сугыш тәмамланган елны була бу хәл. Мондый көтелмәгән хәсрәттән төпчек кыз бер көн эчендә олыгая. Әнисенең бердәнбер ярдәмчесенә, таянычына әйләнә. Һәм гомер буе шулай була. Кайгыда да, шатлыкта да алар бер-берсенә терәк булып яшиләр. Гаилә корырга да ашыкмый ул: башта укый, аннан эшкә урнаша, аннан инде әнисен ялгыз калдырырга теләми. Еллар, бер-бер артлы тезеләп, узалар да узалар. Әтисенең күз алдындагы томанлы сурәте дә вакыт үткән саен ерагая, тоныклана бара. Гаилә альбомын актарганда гына, балачакта әти янәшәсендә бергә үткәргән бәхетле көннәр, онытылып-онытылмас ул хатирәләр кабат искә төшкәндәй була. Күңелдә үкенечле уйлар кузгалып куя: әгәр әтисен кулга алмасаң, атып үтермәсәң, әтисе белән әнисе аерылышмасаң, сугыш килеп чыкмаса, аның язмышы ничегрәк язылып иде икән?!

Әтисе турында бик аз белә Дамира апа. Әтисенең әтисе, ягъни бабасының исеме Исхак икәнә мәгълүм. Фамилиясе... анысын әтиләре үзе дә хәтерләми торган була. Казанда ишан булып торган Исхак хәзрәтне революция елларында большевиклар атып үтерә. Ә аның өч баласын – Алины, абыйсын һәм сеңлесен ниндидер танышлары үзләрендә качырып тоталар, ә аннан, бәладән ераграк булсыннар диптер, Үзбәкстан якларына озаталар. Фамилияләрен отып калырга ул вакытта әтиләре кечерәк була шул...

Ә Анимаев фамилиясе... Үзбәкстанда ятим балаларны бер гаилә тәрбиягә ала. Яңа йортта беренче тапкыр өстәл янына утыруга балалар өчесе беравыздан: «Әни, май бир!» – диләр. Күптән күрмәгән ак май ачлык кичергән сабыйларга иң зур нигъмәт булып тоелгандыр инде... «Әни, май!» сүзе аларга олакка ябыша: документлар алганда яңа әти-әниләре туганнарны «Анимаевлар» дип яздыра. Үткәннең кара шөүләсе ияреп йөрмәсен, зыян салмасын, алар кичергән фажигане бернәрсә дә искә төшермәсен дигәннәрдәр инде. Боларын әтисе сөйләгәннәрдән рәссам Ринат Анимаев хәтерли.

Әтиләре Үзбәкстанда үсә. Әмма күзгә күренмәгән генетик хәтер җепләре аны барыбер әби-бабасы, әти-әнисе туфрагына – Казанга тарта. Унсигез яше тулгач, абыйсы белән сеңлесенә: «Әйдәгез, Казанга кайтыйк!» – ди ул. Тәвәккәлли егет. Шул мизгелдән аның тормышында яңа чор башлана. Казаннан чыгып киткәндәге фамилия күптән онытылган, өстәвенә, ул исемен дә алыштырган. Мансур туган ягына Али Анимаев булып кайтып төшә. Исемен үзгәртүе үткәннәрдән эне тагын да ныграк яшерү өчен кирәк булдымы икән? Мөгаен, шулайдыр. Кайта, эшкә урнаша, аннан укырга керә. Беренче мәхәббәтен очрата. Тормыш шулай бер эздән агар да агар иде дә бит... Советлар Союзы тари-

хында каһәрле 30 нчы, 40 нчы еллар булмаса... Барысы да кабаттан жимерелә... Казандагы гаиләсенә килеп ирешкән «атылды» дигән хәбәр ялгыш булып чыга – монысының тарихын әлегә Ринат та, Дамира апа да белмиләр. Төрмәдән ул сугыш башланыр алдыннан чыга, әмма Казанга инде кире әйләнеп кайтмый. Бөек Ватан сугышы башлануга фронтка китә. Сугышның буеннан-буена кичеп, медальләр белән бүләкләнеп Жиңү таңын каршылый. Ә аннан... кабат Үзбәкстанга юл ала. Балачагы һәм яшьлеге үткән жиргә. Һәм кабат... Мансур булып. Әтисе белән әнисе тууга үзенә кушкан исемне кире ала һәм тормышны янәдән ак кәгазьдән башлый. Әмма Үзбәкстанда эш таба алмый һәм Тажикстанга, Дүшәмбе шәһәренә барып урнаша. Язгы жылы кичләрнең берсендә юлында Сәлимәне очрата. Тыйнак, сабыр, тыныч кызы шунда ук үз итә. Сөйкемле татар кызы якташы да булып чыга – ике апасы белән алар Татарстанның Чистай районынан Тажикстанга утызынчы елларда күчеп килгәннәр икән. Яшь кыз дип уйлап кына ялгыша: егерме алты яшьлек Сәлимә инде фронтта ирен югалтырга өлгергән, кулында ике кечкенә бала – Миңсылу белән Йолдыз. Алар өйләнешәләр, уртак никахтан тагын биш балалары туа – ике кыз һәм өч малай. Ринат – шушы зур гаиләнең төпчеге. Ишле гаиләсен туендыру өчен Мансур ага көне-төне эштә була: сәнгать остаханәләрен житәкли, бизәүче булып эшли, бик күп ижат итә. «Әти һәрвакыт ирекле рәссам булу турында хыялланды. – Бу юллар Ринатның балачак хатирәләреннән. – Безнең өйдә, акка буялган диварларда, бөтен жирдә аның эшләре эленгән иде. Әтинең белмәгәне юк: үзенә генә мәгълүм рецептлар буенча буяуларны ул үзе ясый. Моның өчен буяу матдәләрен – пигментларны таулардан жый, мамык маенда аларны изә».

Ринатта әтисенә 1949 елны ясаган натюрморты сакланып калган. Бер кисәк кара икмәк һәм ике помидор сурәтләнгән анда. Тормышның иң авыр елларының хатирәсе менә шул инде ул... Әтисенә тагын ике эшен бик яхшы хәтерли рәссам. Аның берсендә – жәйге пейзаж: зәп-зәңгәр күктә ап-ак болытлар. Болары тамашачыны күз күрмәгән ерак тарафларга алып китә. Ике якта тоташ стена булып баскан урман. Агачларның куелыгы, караңгылыгы үзенә тарта – әйтерсең лә, үткәндә калган ниндидер яшерен серләргә белергә чакыра. Һәм күз кинәт уртага, ташлар арасынан челтерәп агып ятучы саф сулы чишмәгә төшә. Монысы – матур киләчәккә ишарә... Пейзажларның икенчесендә – кыш. Авыл өе моржасыннан төтен күтәрелә, кар юеш, йорт янында атлы чана... Еракта калган Ватанны сагыну менә нинди булган ул! Арттарак, урман өстендә кышкы сүрән кояш бата... Иртәгә ул кабат чыгачак, димәк, киләчәккә – матур киләчәккә өмет бар! Рәссам өчен аның һәр картинасы күңел көзгесе кебек: аны әйләндереп алган тирә-юнь күренешләре, гомернең бер мизгелендә тотып алган һәм киндердә туктап калган образ-сурәт бит анда.

Сәнгать мәктәбенә ун яшендә, әтисе вафат булганнан соң керә Ринат. Мәктәпне төмамлаганнан соң, Дүшәмбе сәнгать училищесында белем ала. Аннан – Мәскәү. Инде студент чагында ук күргәзмәләрдә катнаша. 1989 елдан бирле ул Франциядә яши, ижат итә. Аның кылкаләме бик күп билгеле шәхесләрнең портретларын тудырган. Арада атаклы сәясәтчеләр, артистлар... «Аларның һәркайсы белән мине язмыш очраштырды», – дип саный Ринат.

Язмыш... Бу юлы ул менә аңа әтисенә үткәндәге серен ачарга булышты. Ринатның «Казанга кайтам» дигән күптәнге хыялы чыңга ашмаса, күргәзмәсен оештырырга булышырлык кешеләр табылып тормаса, аның картиналарын күрергә дип, Ратушага Әминә ханым Арсланова кермәсә, аннан тәвәккәлләп рәссамга хат язмаса... Дамира апаның тормышында да берни үзгәрмәс иде, мөгаен. Бу дөньяда мин япа-ялгызым, дип, яшәр дә яшәр иде... Инде барысы да ачыклангач, Дамира апаның иң беренче теләге, әлбәттә, туганнары белән очрашу була. Озакка сузмыйча, билет алып, Мәскәүгә чыгып китә ул. Мәскәүдә Ринатның ике абыйсы – Эдуард белән Әнвәр, апасы Гөлсем, Ринатның уллары Тимур белән Мансур, оныклары яши. Апаларын Казан вокзалында туганнар барысы бергә жыелып килеп каршылыйлар. Күрешүгә ул үзен Ринатның күргәзмәсенә алып баруларын үтенә. «Дамира апа шатлыгыннан шулкадәр дулкынланды, каушады, елады да елады, хәтта сөйләшә дә алмады – тавышына кадәр утырды», – диде Ринатның апасы Гөлсем.

Тормыш матур дип санаган жирдә хыяллар чыңга ашмый калмый...

Күргәзмәне Дамира апа бик озаклап, сүзсез генә карап йөри. Бары аннан соң гына: «Ринатның эшләре миңа шулкадәр якин.... Энемнең жанын, күңелен, холкын тоям, ә рәсемнәреннән бөркелгән жылылык ерак балачагыма алып китә», – ди.

Түгәрәк өстәл янында, кичке аш вакытында туганнар якыннанрак танышалар, Дамира апаны сайп аша Ринат белән дә «очраштыралар». Телдә исә гел әтиләре була... Фотосурәتلәр карыйлар, хатирәләр уртаклашалар. Сөйләшәп сүз бетми. Дистә еллар буга ялгыз яшәп, кинәт кенә «апа»га әйләнгән, эне-сеңелләргә баеган Дамира апаның күңел халәтен аңлау авыр түгел...

Гомер – каралама түгел, аны өр-яңадан күчәрәп «яз» да, сызып ташлап, яңадан башлый да алмыйсың. Шуңа күрә яшәлгән һәр көннең кадерен белү кирәктер. Тормышыбызда булган вакыйгаларны билгеле бер төскә күп вакыт без үзбездә буйыйбыз. Ә бит буяуларның ачыграк, яктырак, жетерәк төсләрен кушу да мөмкин ләбаса. Ринат Анимаев ижат иткән картиналардагы кебек. Яктыга якты тартыла, монысы да әллә кайчан мәгълүм.

РЕДАКЦИЯДӘН: рәссам Ринат Анимаев белән «Рәссам сәхифәсе»ндә таныша аласыз.

БЕЗНЕҢ ҺӘМ СЕЗНЕҢ ФИРҮЗӘ



«БЕЗНЕҢ ФИРҮЗӘ», – ДИП ЙӨРТӘБЕЗ БЕЗ АНЫ.
ЖУРНАЛЫБЫЗНЫҢ ИҢ ЗУР БҮЛӘГЕНӘ –
«СӨЕМБИКӘ БЕЛӘЗЕГЕ»НӘ ИЯ БУЛҖАН
ФИРҮЗӘНЕ БАШКАЧА НИЧЕК АТЫЙСЫҢ?!

Гөлнур
ХӘСӘНШИНА

Хәер, ул сезнеке дә. «Татарстан–Яңа гасыр» телеканалының Оренбург өлкәсендәге үз хәбәрчесе Фирүзә ӘБСӘЛӘМОВАның ягымлы тавышын күптән танийсыздыр. «Азатлык» радиосының Оренбург өлкәсе буенча үз хәбәрчесе булып эшләгән чакларыннан ук...

—М
енә ул
безнең
Каргалы!
Билдән
кар ерып,
эчкә

уздык та, тау битенәрәк — кылган-
нар жилдә тирбәлеп утырган урын-
га ук күтәрелдек. Моннан авыл уч
төбәндәге кебек күренә. Каргалы...
Бөтен татар дөньясына билгеле
атаклы Татар Каргалысы...
Фирузәнең туган авылы...

Оренбург якларына барып чыккан
кеше Каргалыны да, аның күз кү-
реме житкән кадәр сузылган борын-
гы зиратларын да күрми китми инде.
Татарстаннан килгән кунаклар өчен
алыштыргысыз «экскурсовод» исә
гел бер — Фирузә. Моннан унбиш ел
элек без дә аның белән шулай та-
нышкан идек. «Ырынбур кала»дагы
татар эзләре буенча йөртүче, анда
гомер итүче милләттәшләребез
белән якыннан таныштыручы, әйе,
Фирузә булды. Татар-башкорт зыя-
лылары өчен ул оештырган «Заман-
даш» клубына редакциябез әллә
ничә тапкыр кунак булып барды —
Оренбургтагы укучыларыбыз белән
күзгә-күз очрашты.

Фирузә Оренбургтагы татар
дөньясы эчендә кайнап яши. «Минем
телефон номеры «Ашыгыч ярдәм»
машинасыныкы кебек — аны бөтен
кеше белә», — дип көлә ул. Әйе, белә
һәм нинди генә чара үткәрсә дә, иң
элек аңа чакыру сала. Аннан инде
бу хакта «Яңа гасыр—Планета»
бөтен татар дөньясына ишеттерә.

Үзе хакында сөйләшәбез дип
тотынган идек... Ә әңгәмәбез бары-
бер Оренбург татарлары турында

килеп чыкты шикелле. Мин моңа
әллә ни шаккатмадым.

Кадр артындагы, кадрга сыймаган
юллар. Бу язманы шулай да атап
булыр иде.

* * *

Камерага сөйләгәндә күпләр
каушый. Без инде анысына ияләш-
кән — әңгәмәдәшене тынычланды-
руның мең дә бер ысулы бар: кай-
сын булса да кулланасың. Ә менә
мондый очрак бер генә булды!

Переволоцкий районы Чесноковка
авылында яшәүче эшкуар Рөстәм
Исәнбәтов турында сюжет төше-
рергә жыендык. Алдан шалтыратып
үзе белән сөйләштем, ризалашты.
Алтмыш чакрым узып килдек, ә ул:
«Юк, төшмим!» — ди. Берничек
күнми! Мондый «кызык» хәлгә
калганым юк иде... Рөстәмнең уку-
тучысы Нурия Камиловнаны беләм,
аңа шалтыраттым. (Юк, юк, кире
борылып китү уема да кермәде. Бул-
маганны!) Нурия ханым аңа нинди
сүз әйткәндер, белмим, әмма Рөстәм
минут эчендә үзгәрде дә куйды...
Икмәк пешереп сата ул, каз-үрдәк тә
үстерә. Бу якның иң зур меценаты
дип атыйлар аны. Аңа рәхмәтле
кешеләрне шактый очраттык.

«Мәктәптә нинди проблема килеп
чыкса да, Рөстәмгә мөрәжәгать
итәбез», — диләр укутучылар. Тирә-
юнь авыллардагы бөтен ятим бала-
ны белә, ярдәм итә икән. Жинүнәң
70 еллыгы алдыннан авылдашлары-
на зур бүләк әзерләгән — Чесноковка
уртасындагы һәйкәлне яңарткан.

Икмәк пешерү комбинатын да
карадык, үрдәкләрен дә барып
күрдөк — үрдәк йомыркаларын

Франциядән кадәр кайтарта икән
Рөстәм! Кыскасы, сюжет кызык-
лыгына килеп чыкты. Шуннан соң аны
«Татар эшкуарлары ассоциациясе»нә
алдылар. Ә бер очрашкан, ул: «Сине
бүген телевизордан күрдем!» — дип,
Казакъстаннан армиядә бергә хезмәт
иткән дустым — казакъ егете шалты-
ратты. «Яңа гасыр»ны анда да ка-
рыйлар икән! Күптән хәбәрләшмәгән
идек», — дип сөйләде. Сюжетыбызны
ничек төшерә башлавыбызны искә
алып елмаеп куйдым...

*Өлкәдәге татар авыллары
пәхтәлекләре, яңа төзел-
гән йортларның күңлегә
белән аерылып тора.*

* * *

Иң авыр командировка... 2008 ел-
ны Беляевка районында урта мәктәп
ишелде. Унберенче сыйныфта укучы
биш кыз хәрабәләр астында калып
һәлак булды. Аларның икесе татар
кызы иде... Мин ул чакта «Азат-
лык»ның үз хәбәрчесе булып эшлим.
Санаулы сәгатьләр эчендә фажига
булган урынга барып життек... Ә та-
гын ун айдан шул ук авылга яңа
мәктәп ачылу тантанасын төшерергә
бардык. Күз яшьле мондый бәй-
рәмне башка хәтерләмим — мәрхүм
балаларның барысының да әниләре
килгән иде. Кызларның берсе —
Зинира Исхакова — Алабайтал авы-
лыннан. Без ул көнне зиратка аның
кабере янына кердек, мәктәпкә
сугылдык, аның партасы артында
утырдык. Күз яшьләре ул көнне
ирексездән акты да акты...



* * *

Өлкәбездә житмешкә якин татар авылы бар. Һәммәсен дә йөрөп чыктым дисәм... Орск якларына барып житкәнем юк менә. Оренбургтан дүрт сәгатьлек юл ул. Мирхәйдәр Фәйзиниң туган ягы. Закир Рәмиевнең соңгы көннәре шунда узган – ачлыкта, хәерчеләктә... Ул күмелгән татар зираты өстенә хәзер завод салынган. Кабер ташларын эттереп кенә куйганнар да... Безнең як эшкурлары анда берәр бинага истәлек тактасы кую турында сүз алып бара.

Элеккеге татар тормышын Каргалыда төшереп булыр иде. Иске базар урыннары, таш коймалар...

Әйе, татар авылларында ят кеше түгелмен. Кайберләрен инде әллә ничә кат ураганмын. Әле менә Шарлык районы Мостафа авылынан кайттым. Беләсез инде, Жәлилебез туган жир ул... Соңгы тапкыр өч ел элек килгән идем Мостафага. Авыл әллә ни үзгәрмәгән кебек. Әмма бу тышкы яктан гына! Оренбургта, «Хөсәения» мәчетендә имам ярдәмчәсе булып торган Мидәт Рәмиев (аның бер як нәсел буыны – Муса Жәлилгә, икенчәсе Закир һәм Сәгыйть Рәмиевләргә барып тоташа) авылга кайтып төплөнгән. Һәм авылдашларына дин сабагы укуга башлаган. Мостафа халкының яртысыннан артыгы бүген намазда! Башта хатын-кызлар, анна-

ры балалар, иң соңыннан ир-атлар уянган... Шаккаттым: авыл халкы бөтенләй башка! Тырыш, акыллы халык яши анда, әмма һәркайсы үз эченә бикләнгән иде. Ә хәзер бита-рафлык киткән алардан, бөтен нәрсәдә гамьнәре бар, ачыклар. Башка авылга элөккән кебек булдым... (Мидәт аганың өч ел буе бушлай укуны йөрүен ишетеп кайткач, өлкәбезнең мөфтиәсе Әлфит хәзрәт Шәрипов белән очраштым. Аз гына булса да хезмәт хакы билгеләү мөмкинлегә таптылар. Әмма хикмәт башкада!)

* * *

Әйе, журналист өчен иң рәхәтә – үз эшенең ниндидер бер сизелерлек нәтижәсен күрү.

Узган ел Абдулин районына караган Габдрахман авылында мәктәпне яптылар. (Мөсәгыйт ага Хәбибуллинның туган авылы бу.) Бер мәктәп тә Оренбург өлкәсендә болай авыр ябылмады... (Өлкәнең мәгариф министры әйткән сүзләр, укучылар алдында укучылардан кайбер хәрефләренә әйттереп каравы тирәсендә купкан ыгы-зыгыны хәтерлисездер әле.)

Оренбургтан Габдрахман авылына кадәр 350 чакрым. Иртүк барып життек. Мәктәп ишегенә бик эленгәч, авыл бушап, ятим калган кебек. Егерме ике бала күрше чуаш авылына йөрөп укуычак. Аларны алырга автобус килде. Тукталышка халык жыелды. Укучылар елый... Татар теле моңарчы аларда дәрәс итеп укуытылган, хәзер түгәрәк буларак кына калачак. Николькино урта мәктәбе директоры Вячеслав Кузь-

мин: «Башлангыч сыйныфларга татар теле укуны дәвам итәргә мөмкинлек бирәбез», – ди. Шуңа рәвешле татар теле укуытыр өчен башлангыч сыйныфлар укуытучысы Ләйлә Кәримова да укучылары белән күрше авылга «күчкән». Укучылары Татарстанга килеп, татар теле һәм әдәбияты буенча олимпиадаларда жиңеп кайткан укуытучы ул. Ике катлы мәктәптә тирә-күрше авыллардан килгән житмешлөп бала укуычак. Ләйлә укуытачак сыйныфка да сугылдык. Баксаң, ул монда да бер класс бүлмәсендә берьюлы ике сыйныф укуытачак икән. Нәкъ Габдрахмандагы кебек. Ике мәктәпне берләштерүдән укучылар берни отмаган булып чыга түгелме соң? Кичен: «Мәктәптән алган тәәсирләрегезне беләсез килә», – дип, Абдулин районының мәгариф бүлгәсә мөдире шалтыраткач та, иң элек шуңа хакта әйттем. Ә икенче көнне министрның карарын ирештерделәр: Ләйлә Кәримова берьюлы бер генә сыйныф укуытачак. Укуытучының ничекләп сөенгәнә белсәгез иде: «Мин бу хакта егерме ел хыялландым!» – ди.

Сез: «Мәктәпне кирә ачтылар», – диюемне көткәнсездер инде... Юк шуңа, башта ук: «Бу мәсьәлә инде төмам хәл ителгән», – диделәр. Кызганыч, Абдулин районында гына да былтыр өч татар мәктәбе ябылды...

* * *

Иң хәтәр командировка... Туксанынчы еллар иде. Шарлык районы Яңа Муса авылына мәктәп турында тапшыру әзерләргә бардым. Шуңа авыл кызы Мәрәм Даутова белән Казанда бергә укуыдык – кичтән килеп, аның әниләрендә кунарга ниятләдем. Автобустан төшеп калдым. Көп яңгыр ява. Күзгә төртсәң күрәнмәслек караңгы. Атлый гына башлаган идем, кинәт: «Тукта!» – дигән тавыш яңгырады. Баксаң, электр чыбыгы өзелгән, шуңа авылда ут беткән, ә миңа шуңа чыбыкларга басарга берничә генә адым калган... Гомер бетмәгәч! Бер мәрхәмәтле агай, ул-бу булмасын дип, яңгыр астында үткән-сүткәннәргә кисәтеп тормаса... Жиде-сигез килограммлы магнито-



фон күтәрәп йөргән чаклар әле бу. «Азатлык»та эшли башлагач, цифрлы диктофон бирделәр. Безнең телерадиокомпаниядә беркемдә юк иде андый! «Бигрәк жайлы икән», – дип, аннары компания рәисе Павел Рыков үзенә кайтартты шундыйны. «Татарстан–Яңа гасыр» белән башта биш ел килешү нигезендә генә эшләдек. Машина юк, камера да... Барысын үзең табарга. Оренбург өлкәсенә Дума депутаты, Әсәкәй егет Илдус Дәүләтов белән эшмәкәр Нурия Кәримова, кушылып, камера алып бирделәр, рәхмәт аларга. Сүз уңаеннан, мин озак еллар Оренбургның иң яхшы операторы Рафаэль абый Хәялин белән эшләдем! Тарихны аның кебек белгән кешене эзләргә кирәк әле! Каргалыга нигез салган Сәгыйть Хәялин нәселеннән ул. Былтыр алар әнәсе Равил белән Сәгыйть бабалары каберенә таш куйдылар. Әллә унынчы, әллә тугызынчы буын вәкилләре!

* * *

Кызык хәлләр... Казан дәүләт педагогика институтын тәмамлап кайтканнан соң, Каргалы мәктәбендә ун ел татар теле һәм әдәбияты укыттым. Аннан туксанынчы еллар жите – милли күтәрелеш башланды. Радиога татарча тапшырулар алып барырга чакыргач, төвәккәлләдем. Ул чакта өлкә татарларын бәхет басты – алар көн саен татарча тапшырулар тыңлады. Гөлүсә Мөшәрәпова белән барысына да өлгерергә тырыштык. Безнең якларның «аяклы тарихы» Мәдинә апа Рәхимкулова күңелендәге истәлек-хатирәләргә тасмага шактый яздырдык. Дин әһелләренә вәгазләрен житкердек. Оренбург татар театры артистлары белән радиоспектакльлар куйдык.

Каргалыдан Оренбургка эшкә көн саен автобус белән йөрм. Әлбәттә, таныйлар. Беркөнне автобус кузгалуга шофер радионы кабызды. Салонда минем тавыш яңгырый башлады... Бөтен халык сүзсез генә миңа таба борылды... «Алдан язылган ул, туры эфир түгел», – дим...

«Хәерле кич», «Якташлар», «Мое родное Оренбуржье» кебек тапшыру-

лар хәзер зәңгәр экраннан, эфирдан югалды. Университетта, педагогика көллиятендә (мин анда татар теле укытып та йөрдем әле) ачылган татар бүлекләре дә бер-бер артлы ябылды. Сәясәт гел үзгәрәп тора шул... Болары инде кызганыч хәлләргә карый...

* * *

Сәер хәлләр... Ике мең кеше яши торган Заглядино авылында Ришат Галимов дигән егет мәчет салдырды. (Оренбург өлкәсендә иң кыска вакыт эчендә – тугыз айда төзелгән мәчет!)

Ришат – өлкәбезнең алдынгы фермеры. Игелек кылу дигәндә, малын жәлләми. Аның бригадирлары да ул алып биргән машинада йөри. Мәчетне тышлатырга да ташларны Кавказдан кадәр кайтарткан. Халык барысы өчен дә рәхмәтле аңа – мәчеткә Ришатның күптән түгел вафат булган әтисе Мөхәммәд-нең исеме кушу тәкъдире белән юкка чыкмаганның. Мәчет ачылышын төшерергә без дә бардык.

Ишеләп-ишеләп юеш кар ява. Килгән кешеләр кулчатырлар күтәрде. Без нишләргә – камера кызганыч бит... Тәрәзә ачып, шуннан гына төшерергә инде, дибез. Эшкә тотындык. Ир-атлар тәкбир әйтә башлаган иде – кар туктады! Могжиза! Ике янәшә кадр: берсендә – кар ява, икенчесендә – берни юк! Икесе ике көнне төшерелгән дип уйларсың...

* * *

Каргалының кайсы чорында яшәр идемме? Сәүдәгәрләр яңа килеп урнашкан, авылга нигез салган вакыттадыр. Гомумән, һәрнәрсәнең башында торышый – сукмакны үзәк салу – тапталган юлдан үтүгә караганда, кызыграк... Урынны сайлый белгәннәр безнең бабайлар. Авыл кырыеннан Сакмар елгасы ага. Шөһәргә дә якын. Узган ел Каргалыда Федераль Сабантуй үткөрү авылга яңа сулыш өрде. Өлкә бюджетиннан шактый зур күләмдә акча бүлеп бирделәр. Мәктәпне төзекләндергә – 75 миллион, клубка – 15 миллион сум, урамнарда яңа асфальт салынды... Кемгә тигән бу бәхет?! Губернатор көн саен Карга-

лыга килеп, әзерлекне үзәк тикшереп йөрдә. Бөтен авыл белән тырыштык: иртәгә Сабантуй дигән төнне дә капка буяучылар күп булды.

Әхмәт бай Хөсәеновлар яшәгән чорга да күз салырга бик теләр идем... Каргалыны татар дөньясына заманында алар таныткан. Бертуган Хөсәеновлар кылган игелекне саный китсәкме?! Оренбургта Әхмәт бай төзеп калдырган йортлар бүген дә халыкка хезмәт итә. Ә калада аның исеме йөрткән бер урам юк, беркай истәлек тактасы эленмәгән...

*Каргалыда узган ел
йөз сабый дөньяга килде.
Өч сыйныф дигән сүз бу!*

Аның турында фильм әзерләргә күренекле шушы якташыбызның, бөтен татар галәменә билгеле меценатның исеме мәңгеләштерәсе иде дип тә тотынган идем. «Вакытлар багланышы» дип атала ул. (Кабардин-Балкар Республикасының Нальчик шәһәрендә узган «Тынычлык. Татулык. Бердәмлек» IV Бөтенроссия телевизион программалар фестивалендә бу фильм беренче дәрәжә дипломга ия булды.) Фильмны Оренбург телевидениесеннән берничә тапкыр күрсәттеләр, Әхмәт байга багышланган фәнни конференциядә катнашучылар да карады аны. Йогынтысы булгандыр – ниһаять, Аграр университет бинасына Әхмәт бай Хөсәенов хөрмәтенә истәлек тактасы куйдылар.

Сабантуй алдыннан мәрхүм Рәшит абый Искәндәровның Каргалы тарихы турындагы китабы дөнья күрдә. Аны типографиягә тапшырып алдыннан тагын бер кат карап чыгу өчен «Димур» нәшриятына жәелдик. Шул вакыт нәшриятның директоры Зинаида Мурашко миңа: «Зур бер хыялым бар... Гани бай турында китап чыгарасым килә. Ул да бит халык өчен абыйсы Әхмәт байдан аз эшләмәгән. Материаллар жыйнаштырдым инде. Сөз миңа булышырсызмы?» – диде. Әбисе ягыннан тамырлары татар булган бу ханымга, әлбәттә: «Әйе!» – дип җавап бирдем.



КЫЗДАН — ӘНИГӘ

Укучы журналны ничек күрә, ул анда нинди темалар күтәрелүен көтә, аңа кайсы рубрикалар ошый, ә нинди яңа рубрикаларны ул үзә төхдәм итә... Шушы сорауларга җавап эзләп, журналыбызны тагын да кызыктырак, баерак итәргә теләп башлаган идек «Яңа тема төхдәм ит һәм бүләк от!» дигән бәйгене. Җаваплар кайдан гына килмәде! Башкортстан, Чуашстан, Мордовия, Красноярск крае, Мәскәү, Төмән, Омск, Саратов, Әстерхан... Җиңүчеләрне онлайн-тавыш бирү юлы белән бергәләп ачыкладык. Алар инде билгеле!

- **1 урын** – Диана Рәхимова (Казан);
- **2 урын** – И. Ергизова (Башкортстан, Бүздәк районы);
- **3 урын** – Гөлнәра Ногманова (Әгерҗе районы, Тирсә).

Шушы көннәрдә редакциябездә җиңүчеләрне бүләкләү булды. Диана Рәхимова редакциягә ире Марат һәм улы Азат белән килде. Ул «Казан Ривьерасы»на ике кешелек сәяхәт сертификаты белән бүләкләнде.

Алар гаиләсе «Сөембикә» журналы белән дуслашканга өле өч кенә ел. Диана аша аның әнисе дә безнең журнал белән «танышкан». «Әни дә «Сөембикә»не яратты, – ди Диана. – Яңа санны башта үзем укыйм. Аннан Яшел Үзәндә яшәүче әниемә алып кайтам. Журнал укырга 84 яшьлек бабаем да чират тора өле».

БАЙЛАРДАН БАЙ ИСӘНБАЙ!

Әгерҗе Казанга ерак, ә аның Удмуртия Республикасы чигендә үк урнашкан Исәнбае – Әгерҗегә, район үзәгенә. Хәер, шуның кадәр юл узып килгәч, тагын йөз чакрым арамыни ул?!

«Сөембикә» килү Исәнбайда бәйрәмгә әйләнде. Нәкъ шулай булды! Бу көнне авыл Мәдәният йорты фойесында Казан шәһәре кул осталарының күргәзмә-ярминкәсе эшләде («Авыллар шәһәргә ярминкә белән гел килә, без дә аларны сөендерик өле», – дип, редак-

ция аны Исәнбайда махсус оештырды!). Теләгәннәр Татарстан китап нәшриятында басылган китапларны сатып ала алды. Барлык мәшәкәтләрән читкә куеп, журнал хезмәткәрләре белән очрашуга килүчеләрнең күбесе өчен «Сөембикә»нең якин дус, ахирәт, киңәшче икәннән тоеп кайттык.

Фәтхия Зарипова (мәгариф ветераны):

– Журналны «Азат хатын» чагыннан бирле укыйм. Сөзгән хатын-кызлар басмасы дип кенә әйтү дәрәҗәгә хилафлык булып. Мин үземә охшаган язманың битен гел өстәлдә ачык килеш калдырам:



әтиләре дә күрсен, ул да укысын әле дим. Укый, әлбәттә!

Рәмзия Жһангәрәева (Кичкетаң авылы):

– Авыл кешесе укымый, диләр. Газет-журнал да укыйбыз, китап та! Зифа Кадыйрованың «Синсез килгән язлар» китабын, акча жыеп, иллә данә кайтарттык. Безнең авыл Исәнбайдан алтмыш чакрым – сезнең белән очрашырга да махсус килдем әле менә.

Фаягөл Әхмәтшина (Кадыбаш авылы):

– Сезнең журнал белән кыз чагымда ук таныштым, үзем әни булгач та укыдым, дәү әни чорына аяк баскач та аерылганым юк... «Кулъяулыгым – сөеклемә сөю билгесе» бәйгесендә катнашып, беренче урынны алган идем. Редакция миңа Коръән китабы бүләк итте. Кадер-ле бүләк ул миңа! Кызым Балтач районында кияүдә. «Сөембикә»нең яңа санын укыган саен, журнал турында аның белән телефоннан ыртшыр сәгать сөйләшәбез.

Рәмзия Зарипова («Әгерҗе хәбәрләре» газетасы баш мөхәррире):

– Бер онытмыйм, «Азат хатын» килгән көнне әти әнигә гел: «Мөнирә, тизрәк укып бетер, аннары минем чират», – дия иде... Журналга язылмыйча калган чагымны белмим. Алай гына да түгел, аны яздырып, бәйрәм-нәрдә бүләк итүне гадәткә керттем әле. Туганнар арасында: «Бу бәйрәмгә дә «Сөембикә» буладыр бит?» – дигән сорауны еш ишетәм.

Гүзәлия Исмагыйлева (Татарстанның атказанган укытучысы):

– Һәр укытучыга эшендә бик зур ярдәмче булганыгыз өчен күптән рәхмәт әйтсәм килеп йөри идем. Менә жай чыкты... Гап-гади хатыннар, авыл апалары катнашырлык бәйгеләр оештыруыгыз өчен дә рәхмәтле без «Сөембикә»гә.

Үзенне якин иткәннәр, яратканнар янында рәхәт ул! (Иҗатны якин итүчеләр яши монда – очрашуны берничә китап авторы, шагыйрә Әлфирә ханым Низамова алып баруы үзе үк күп нәрсә хакында сөйли.) Безнең дә күңелгә кереп калды Исәнбай! Авыл тарихы белән дә танышырга өлгердек. (Заманында авыл Советы тарихны өйрәнүче кешене командировкага жибереп, архивларда эшләү мөмкинлеген тудырган!) Йөз елдан артык тарихы булган мәктәпләренең беренче укытучыларын, авылның данын еракларга ишеттергән элекке укыучыларын искә төшердек. Республиканың архитектура һәйкәле саналган, бер гасыр элек салынган Тютеев йорты бар Исәнбайда – аны да күрдөк. Исәнбай жирлеген башлыгы Фәнил Сираевның беренче сыйныф укыучыларының һәрберсегә белән аерып исәнләшүенә, һәрберсегә исем белүенә сокландык, шаккаттык. (Шулай, авылның киләчәгегә бит бу сабыйлар!) Тагын... Бу якта бик тәмле бәрәңгегә шәңгәсе пешереләр – авыз иттек. Исәнбайда гына армиягә китүче егетләр Мәдәният йортында кулъяулык калдыра: үзләре әйләп кайтканчы ул кулъяулыктар шунда эленеп тора. Алты кулъяулык эленгән, димәк, авылның алты егете бүген хәрби хезмәттә дигән сүз. Тагын... бу якта күңел белән матур, эчкә дөньясы бай кешеләр яши! Кешеләре белән бай ул Исәнбай!



САРМАН ЯКЛАРЫНДА

Казанны чыгып китү белән үк юл буйы Сарман белән бәйлә хатирәләрен күңелдә яңартып бардык. Журналыбыз «Азат хатын» булып чыккан елларда ук анда Сарман кызлары, атаклы журналистлар Мәдинә Маликова, Диләра Зөбәеровалар эшләгән. Моннан дүрт-биш еллар элек Саклаубаш халкы белән очрашып, алардан «Бездә хәлләр – ат мөгезе» дигән гыйбарәне ияртеп кайткан идек. Гайрә табигый хәлләргә юлыксаң, елмаеп, гел шул сүзләрен искә төшерәбез... Тагын... «Сарман вальсы»ның авторы Дамир Гарифуллин да Сарманда яшәп ята бит! Журналист Рәйханә Мирсәяпова «Сөембикә» укыучыларын күптән түгел шул җырның язылу тарихы белән таныштырды... Район мәгариф бүлегендә татар теле укытучыларының методик берләшмә җитәкчесе Назилә Мәүләвиева безгә шалтыратып, юл кешеләренә хәл беләшеп торды. Рәйханәдән дә «Көтәбез!» дигән «смс» хәбәр килеп иреште.

Күр, Сарманның 2 нче гимназиясендә районның татар теле һәм әдәбияты укытучылары, китапханәчеләр зал тутырып утыра! Сөйләшүбез үзгәртеп-үзгәртү темасына, БДИга, туган телне укытудагы проблемаларга барып тоташты. Кыз балаларны, ир балаларны ничек тәрбияләргә, гаиләне ничек сакларга... Жәлил бистәсеннән килгән Резеда Исхакова татар теле дәресләрен кимүе турында ачынып сөйләде. «Балалар үзара русча сөйләшә» дигән сүзләргә сагайтты. «Без Минзәлә педагогика көллиятендә укыган елларда шөһәрнекеләр «деревня» дип көлөп калалар иде. Шуңа күрә шөһәрчә киенергә, рус телендә дә хатасыз сөйләшәргә тырыштык. Хәзер инде авыл баласы шөһәр баласыннан калышмый да: һәм киенү, һәм хәбәр-дарлык, һәм эчкә өзерлек ягыннан», – дип, Саклаубаш мәктәбе укытучысы Әлфирә Габидуллина бу темага үзгәртеп-үзгәртү якин килде. «Жәлил чаткылары» әдәби берләшмәсегә әгъзасы Әнисә Минһажева: «Телевидение журналистлары ни өчен авылда яшәүче татар әбиләрен вата-жимерә русча сөйләтеп аптыраталар икән, тәрҗемә итсәләр ярамыймы?» – дип, телгә кагылышлы сөйләшүгә тагын да тирәнгерәк алып кереп китте. Сарман мәчете имамы Рамил Садыков читтән торып Алабуга педагогика институтын тәмамлаган, Катыш-Каран мәктәбендә татар теле һәм әдәбияты укыта. Ул ир-ат укытучылар күбрәк булсын иде дигән теләк белдерде. Гел хатын-кыз тәрбияләгән, хатын-кыз гына укыткан малайлар кыз балалар кебек йомшак булып үсмәсә дип сагаюы иде аның. Баларның китап укымаулары, иншалар язганда фикер һәм тел ярлылыгы сизелү, сәгатьләр буйы компьютер каршында утырулар... – бөтенесе турында да уртага салып сөйләштеләр. Журналистларны сорауларга күмеп ташладылар. Сарман гимназиясендә татар теле һәм әдәбияты укытучысы Алсу Салихова әйтмешли, күптән кирәк иде мондый ихлас сөйләшүләр, халык аралашуга, үз фикерен җиткерүгә сусаган икән бит!

Илдус ГЫЙЛӘЖЕВ шигырьләре гадилеге, табигыйлеге белән аерылып тора. Гомере буге колхоз, совхоз рәисе, райком секретаре кебек җаваплы эшләрдә эшләсә дә, ул барыбер табигате, җаны белән нечкә күңелле шагыйрь булып кала. Кырларда туган җырларында да – авыл, Чатыртауның киң офыклары, туган як рухы, милләт язмышы. Тургай моңына манылган җырлар язучы диләр аның турында. Шагыйрьнең «Жир китабы», «Жилкенү», «Өмет ае», «Серле мәгарә», «Чатыртау тылсымы», «Яратканга күрә» шигырь китапларын яратып кабул иткән укучыларны Илдус Гыйләжевнең яңа шигырьләре белән сөендерәбез.



Илдус ГЫЙЛӘЖЕВ

КАБАТЛАНСАН НИ БУЛА?

Синең хакка

Яшьтәшләрем берәм-берәм китә,
Ә мин йөрим – сәбәп табылмый.
...Сине мактар сүзләр бетмәгән,
Шуңа Ходай миңа кагылмый...

* * *

Ничә еллар ятим йөрим,
Бик еш күңелем тула.
Бозып яшәү кагыйдәсен,
Кабатлансаң ни була?
Вақыт узган саен өтә,
Арта сагыну көче.
Бар микән соң жирдә сине
Оныттырырлык кеше?!

Аклыкка тиенү

Ык буйларын урап кайттык.
И андагы матурлыклар!
Бер күл күрдек, суның өстен
Каплаган төнбоеклар.
Барысы ак. Биләмәгә
Чит төсләрне кертмәгәннәр.
Дулкын чиртеп борчылдылар,
Димәк, безне көтмәгәннәр.
Токымыңа тугры булу
Аларда да дәрәжәдер.
Өрсезләрне сафлык нуры
Кире борып жибәрәдер.
Без дә шунда үзгәрдек бит –

Бетте үпкә-торгынлыклар.
Хәзер күңел күлебездә
Үсә ап-ак төнбоеклар...

Кайсыгыз саташтыра?

Әсир иткән матурлыкның
Сәбәбен белім әле.
Әйтче, кайдан алган идең
Ул матур мулинене?

Сэнгаты әсәре булган бит
Тышлығы мөндәреңнең.
Күргәзмәгә соратырлар,
Белдерсәм кемдәлеген.

Күз карашың кебек балкый
Төшергән чәчәкләрөң.
Кемгә атап чиккән идең?
Юрыйм киләчәкләрөн.

Хыялланып йөри торгач
Урталай бүленәмме?
Әллә сине эзләп киләм,
Әллә шул мулинене...

Бал кортлары сынасын

Шушы минем умарталык,
Күрче, нинди хозурлык.
Ямьле дөнья – булыр-булмас
Курортны да узарлык.

Чәбәләнемә, торып чапма,
Бал кортлары күренсә.
Һәркемгә дә тими алар:
Тия, шикле күренсәң.

Чиста йөрсән, пөхтә булсаң,
Түгел бер дә куркасы.
Уй-теләген матур булса...
Курыкмый бал «урларсың».

Юкка алып килмәдем бит
Гүзәл алан карарга.
Бал кортлары сынасыннар –
Тырыша күр ярарга...

* * *

Кышкы урман. Чаңгы эзе.
Без янәшә атлыйбыз.
Читкә чыксак, кары бата,
Башка чара тапмыйбыз.

Бик бәхетле көн иде шул,
Озак йөрдек ул чакта.
Ничә туктап, эзне таптап,
Алдым сине кочакка.

Чаңгычылар ачуланыр
Ул тирәдән узганда.
Кичерсеннәр безне берүк
Чаңгы юлын бозганга...

Ял йорты хатирәсе

Шифалы су эчәргә дип
Жыелган кунакларны
Мәйданчыкта каршы ала
Барбарис куаклары.

Бүрткән борай тәлгәше күк
Озынча жимешләре.
Нәкъ сандугач теле инде
Кызарып житешкәне.

Күрдек бит, күрдек аның да
Өзелеп сайраганын.
Никләр генә көйләренен
Исәбен санамадым?

Истән чыкмый бергә күргән
Барбарис куаклары.
...Сары сандугач шикелле
Жаныма кунакладың...

Кулың жылысы

Бүләк иткән оекбашың
Йомшак, жылы, ак жептән.
Минем ише хыялыйга
Мактанырга бик житкән.

Ничек бәйли алгансыңдыр
Сыйфатлы, таман итеп.
Төнгә генә киеп-салам,
Туңганда кышлар житеп.

Идәнгә дә басканым юк,
Саклайм чип-чиста килеш.
Андый затлы киёмнәргә
Соклану, кадер тиеш!

Кул жылыңны, назың тоям...
Үзеңә кайтсын савап:
Бер элмәккә бер рәхмәттән
Исәбен чыгар санап...

Йөземле шигыр

Сөбханалла, үсә икән
Безнең якта да йөзем.
Уңышны мул бирә дисең,
Булсаң тырыш һәм түзем.
Исем китте түр бакчанда
Йөзем чыбыгын күреп.

Кара-кучкыл жимешләрен
Татып карадым кереп.
Гел йөземгә охшап тора
Синең дә кара күзең.
Учка алдым тәмле йөзем,
Күнел түрендә – үзең!

Чишмә янында

Мин соң чишмә күрмәгәнме,
Күп жирләр гизмәгәнме?
Унны түгел, йөзне беләм
Мул сулы кизләүләренә.

Ник монсына исем китте,
Нәрсәгә аптырадым?
Саркып кына чыккан суны
Йоттым да калтырандым.

Салкын түгел иде юкса
Гөл үскән ярларында...
Каушадым мин... көлемсерәп
Син торгач яннарымда...

Сарана сарылары

Ерактан ук танийм аны,
Чәчәкләре күгелжем.
Шул кечкенә «кыңгыраулар»
Алгысыга күңелне.
Казып алам. Суганчалар
Майлы, төче, сарылар.
Сагынганда синсез үткән
Көн санарга ярыйлар.
Сарана ник сары була?
Ансын белмим, сорама.
Мин үзем бит сине көтеп
Саргаучы сарана...

Яшел косынка

«Кыңгыраулы яшел гармун»,*
«Яшел эшләпә»** беләм.
Яшел косынка да күрдем,
Саташам шуның белән.

Бер сәерлек һәм серлелек
Аңымны чорнап алды.
Хисләремне куптарды да,
Әллә кая югалды.

Шуны эзләп йөргән чагым,
Алгысый, ярсый жаным.
Яулык түгел, кирәк миңа
Аны ябынган ханым...

*Фатих Кәрим поэмасы.

**Гамир Насрый комедиясе.



Әлмәтнең Тайсуганында туып-үскән, гомер буге
Миңлебай газ эшкөртү заводында оператор булып
эшләгән Зәлидә ЗАРИПОВАның лирик шигырләре
инде үз укучыларын тапкан, күбесе җыр-моңнар
булып тамашачысына барып ирешкән.
Сезгә аның берничә шигырен тәкъдим итәбез.

И бала!

Көзләр үтеп, озын кышлар житте,
Көне кыска, озын төннәре.
Һәркемнең дә үз тормышы инде,
Кайда йөри кемнең кемнәре.

Көн үткәннен сизми әле дә ул,
Төннәре шул үзәк ярганы.
Әллә нигә йөрәк ярсый шулчак,
Әллә нигә күңел яралы.

Бу кышымның озын төне бигрәк
Күңелемә шомлы ут сала.
Һәр минутын сәгәтьләргә сузып,
Сине уйлый әнкәң, и бала!

Туган җир

Булса да төрле чакларым,
Күтәрдең бит син мине.
Ялгышларымнан аралап
Җибәрдең бит син мине.

Кочагын жәйде таңнарың
Белә-белгәннән бирле.
Күгеңдә – имин зәңгәрлек,
Төнеңдә – йолдыз серле.

Нинди чакларым булса да,
Күтәрдең һаман мине.
Һич тынмас җырлы тургаең
Булып мин калам инде.

Кабул ит, җырым тирбәлә
Офыкларыңда синең.
Хикмәтле булып, изге жир,
Хәтергә сеңдең минем.
И туган җир!



Нәзифә
КӘРИМОВА

МИН БИТ СИНЕ ШУНДЫЙ ЯРАТАМ!

(Хикәя)

Мәүжидә апаның бер сәер гәдәте бар. Сәер дип инде, бу аның өчен ихтыяж, башкача булдыра алмый. Ул авылда булган яңалыкларны, һәр көнне дип әйтерлек, стенада эленеп торган өзмә календарь кырыйларына язып бара. Календарьның бер битен дә өздерми, өскә күтәрәп куя иде. Әллә ничәнчә елгы календарьлары бар аның. Саргаеп, битләре өскә күтәреләп торган көдрә календарьлар аның сандыгы почмагында байтак жыелды инде. Көннәрен, елларын куймый ул язмасында, чөнки календарьга куелган дата бар бит инде. «Бүген сыер бозаулады», «Айсылут-тиләрнең кара сарыгы бәрәнләде». «Бүген жиргә беренче кар ятты, бер айдан кыш булачак». Якын-тирә күршеләрнең дә елъязмасына урын житкерә алган ул. «Галимжан өйләнде». «Бүген Галимжан кызмача», «Галимжан салган», «Бүген Галимжан лаякыл исерек», «Галимжан ләх». Бу язмалардан соң берничә көннән: «Галимжанның хатыны аналарына төшәп китте» дигән язма да барлыкка килде. Терәлеп кенә торган күршеләренә тормышына Мәүжидә битараф түгел иде. Ни дисәң дә, күз алдында үскән балалар бит. Тагы бер язма: «Галимжан хатынын алып кайтты». «Галимжан белән Сәвиянең кызы туды. 8 август». Менә бу да мәхәббәт тарихы. Ләкин Мәүжидә апа икенче бер мәхәббәт турында уйлады. Чөнки бүген «Хисаметдин вафат булды» дигән язма барлыкка килде. Тагын бер елдан дөнья бетәчәк, дип әйтәләр, анысы инде ил белән булып, Хисаметдин өчен дөнья бер елга алдан бетте, Гөлязем дә ялгыз калды. Ничек матур, яратышып яшәгәннәр иде.

Мәүжидә апа шул хакта уйлады. Гомер буге икесе дә – Гөлязем кияүгә чыкканчы да бер урамда, кияүгә чыккач та шулай туры килде – күршеләр булып яшәделәр, дус булдылар, гомер буге серләштеләр, серләрен кешегә чыгармадылар. Календарь битләренә генә сыймас әйтәсе килгән сүзләр – урын аз. Ә күңелгә барысы да сыя. Күңел – дәрә, ярлары юк...

...Әле генә өйләнешкәннәр иде кебек. Ә гомер узган да киткән. Шулхәтле тиз... Хәзер Гөлязем дә ялгыз, мин дә күптән ялгыз инде дип уйлады ул. Нигә ирләр шулай иртә китәләр икән? Хатын-кыз түзем, ирләр ялгыз калса, авыррак булып, дип, Ходай Тәгалә шулай эшлидер инде. Гөлязем белән Хисаметдиннең өйләнешүе кызык кына булды. Әле аңа хәтле Гөлязем

ялгыш кына бер язмыш юлына кереп чыккан иде.
Бик иркә хатын булып гомер кичерсә дә, ул яштыгән үк төвәккәл булды. Әйткән сүзен эшләми калмый иде.

Бервакыт аны күрше авылда яшәүче апасы кунакка алып китте. Ул авылда булганы бар иде инде Гөлйөземнең. Күрәсен, шул вакытта бер егетнең аңа күзе төшөп калган. Апасы белгән, әлбәттә, тик сөңлесенә генә бер сүз дә әйтмичә, тагын үзе белән кунакка алып киткән. Шул ук кичне күзе төшөп калган теге егет урлап алып кайткан кунак кызын. Апасының исе дә китмәгән бу хәлгә, сөенгән генә. «Әйбәт егет, мул тормышта яшиләр, янымда булырсың, ризалаш инде!» – дип ялварырга тотынган ул. Ләкин Гөлйөзем Гөлйөзем булмас иде! Дүрт көннән үз аягы белән әти-әниләренә кайтып кергән кияүгә барган «яшь килең». Сугыштан соңгы еллар бит! Егетләргә кытлык. Ә ул менә дигән егеттән качып кайткан да киткән! Апасы белән дә шул вакыттан соң озак еллар йөрешмәде ул. «Син белгәнсең, мине мыскыл итеп, бер дә яратмаган кешегә тоттырып чыгардың!» – дип үпкәләде ул аңа.

Ул кайткан көнне иң беренче булып ахирәт дуслы Мәүжидә кереп житте. Хурланып, мөңдәргә капланып елап ятадыр инде дип, юатырга кергән иде. Кая ул! Гөлйөзем кояш кебек көлеп каршы алды аны.

– И кызы, шулай ук күңел ятмаслык идемени соң? Хәзер ирдән кайткан хатын булдың бит инде. Ишетелде инде авылга да...

– Яратмадым! Сөйләшүен дә, ашавын да!.. Йөзем дип әйтүләренә кадәр яратмадым. Гөлйөзем дип тә әйтми бит! Йөзем, имеш. Нинди Йөзем булым мин аңар! Дүрт көн чыдаганга рәхмәт әйтсен. Суга да ияреп бара, ток-мач кискәндә дә пычак тавышына кырыемда сызгырып тора иде. Туйдырды! Якын да китермәдем мин аны. Кияүгә бару дигән сүз генә булды инде. Гомер буге аның белән яшәргә туры килсә, үләрگә генә кала! Мин кеше сүзеннән курыкмыйм, сөйләсеннәр! Миңа өйләнгән кеше белер әле кем икәнлегемне!

– Әллә авылда яраткан кешең бармы? Миңа теш агартып бер сүз әйткәнең юк бит, ахирәт? – диде Мәүжидә.

– Яраткан дип инде, бар берәү. Тик мин аның тел төбен белмим. Кыюсыз нәрсә. Үзең сизмисеңмени? Хисаметдин! Минем якка карарга да оялган егет.

– Ахирәт! Егет сайлый торган заманмыни?!

– Ә мин сайламыйм. Берәү генә бит ул! Әле менә куркып торам, теге күрше авыл егете килеп, әтиләрдән сорап йөри торган булса, коры кала Хисаметдин! Китәм дә барам үч итеп.

Гөлйөземнең горурлыгын белгән Мәүжидә, ахирәтенә әйтми генә, менә шул вакытта Хисаметдингә аның тел төбен житкерде!

Хисаметдиннең сөенүләре! Кияүдән качып кайткан Гөлйөземенә бер генә кич тә өендә кунарга бирмәде Хисаметдин! Шул ук көнне алып кайтты!

– Кире төшереп куй! Безгә ирдән кайткан хатыннар кирәк түгел! – дип зәһәрән чөчте Хисаметдиннең өйдәге ике апасы.

– Сөзгә дип түгел, үземә алып кайттым мин аны! Гөлйөземгә сүз тидерәсе булмагыз! – дип, Хисаметдин дә каты торды.

Бәхетләренә, Хисаметдиннең әтисенә энесе гаиләсә белән уялары янына читкә китте. Өйләрен Хисаметдин белән Гөлйөземгә калдырдылар. Шулай итеп, алар көтмәгәндә барлы-юклы әйберләрен жәймәгә төйнәп, башка да чыгып куйдылар.

Гөлйөзем ул вакытларны еш сагынып искә ала, рәхәтләнеп сөйләргә ярата иде. Бу вакытта аның йөзенә назлы елмаяу чаткылары чыга, битләре алуланып китә. Хәтта тавышы да, салмакланып, «бу бәхет булгандыр» дигән аһәңне чыгара иде.

– Башка чыктык, кызы, ашарга юк, кияргә юк, мал-туар да юк! Минем әниләр биргән биш тавык белән бер әтәчбез бар – бөтен малыбыз шул! Апалары Хисаметдингә бернәрсә дә бирдертмәде. Әле бит анда төпчек малай да бар, аны да башка чыгарасы бар, диделәр. Әйбердәмени бәхет. Без яшь идек, икәү бергә идек, бөтен дөнья безнеке иде. Үзең беләсең, Хисаметдин колхозда атлы эшкә йөрдә. Эше әйбәт булды аның, гомер буге атлы булдык. Заманасы нинди иде бит! Сабын алырга да акча юк инде. Беркөнне Түбән оч Хәлимә мөңдәр сүрүдәй ак төстәгә берничә метр тукыма алып мөңгән, «Гөлйөзем, күлмәк тегеп бир әле, нәрсә телесең, шуны бирәм – акчамы, бәрәңгә белән түлимме?» – ди. «Бер табак бәрәңгә бирсәң дә житәр», – дидем. «Бер чиләк бирермен», – ди бу! Мин бит бөтен күлмәкләремне үзем теккәнне беләсең инде. Кызы, өстәңдә дә мин теккән күлмәк бугай? Тегенең сүрүен алдым да алу төскә мандым. Буга бар иде минем, маным теккәннәре беләсең инде. Хәлимәгә түшләренә шлапыр куеп, иң өсләре кабарып торган итеп, өч бәбитәкле, билле, киң путалы күлмәк тегеп бирдем! Кип карады да, күлмәкне шундый ошатты! Син моның шатлануларын күрсәң! Минне качаклап зыр-зыр әйләндерә! Шушы күлмәк белән кияүгә чыгып куйды Хәлимә! Бәхетле күлмәк тектең син миңа, Гөлйөзем, ди торган иде! Кияве тегеңә, күлмәк итегеңә гашыйк булдым мин синең, дип әйткән ди! Бәрәңгегә өстәп ике тәңкә акча да бирде!

«Бәхетле тормыш шуннан башланды да инде», – дип искә ала торган иде Гөлйөзем. Яши башлагач, баласы да була бит инде. Бик көтте Хисаметдин ул баланы! Ләкин бала туу шатлыгы кара кайгыга әверелде. Балалары вакыт житми туды аларның. Бары тик өч кенә көн яшәп калды сабы. Исем кушканчы ук гүр иясе булды. Гөлйөзем елый-елый баланы биләүгә биләде. Хисаметдиннең кайгысы әйтеп бетергесез иде. Ул, биләгән баланы кечкенә генә юкә кабыкка салып, елый-елый, үз куллары белән зиратка илтәп жирләде. Андый балаларга Шәфигулла дип исем бирәләр. Гөлйөзем исенә төшергән саен елый торган иде.

– Шуны гына уйлап кара әле, ахирәткәем! Бәбине кулга алганнан соң, Хисаметдин миңа нәрсә ашатырга, нәрсә эчертергә белми! Шулхәтле бәхетле иде ул! Жимешем, нәрсә ашыйсың килә дип кенә тора. Картайганчы Жимешем диде ул миңа. «Авыз төмөм юк, ашый-

сым да килми», – дип иркәләнгән булам. Нәрсә ашый-сың инде, сайлана торган чакмыни!.. Ипи белән бәрәңге инде, булса әле! Мае да юк, шикәре дә юк бит ул заманнарда. Башкасын әйтсә дә түгел. Карыйм, Хисаметдин бер табак йомырка пешергән дә алдыма китереп куйды. «Аша, Жимешем!» – ди. Сатарга дип жыйган идек бит, дим! Булыр әле, тавыклар көн саен сала ди. Үзе берсен дә ашамады! Менә шундый иде Хисаметдин! Бәбинен вакытыннан алда тууында үзен гаепле санады, авыр күтәрден, үзем саклый алмадым сине, диде.

Бәбиләре белән шушы хәлләрдән соң Хисаметдин Гөлийөземгә карата бигрәк тә игътибарлы булды. Әйбер күтәртмәде, печән ташытмады, утын кистермәде, авыл кешесе көлсә дә, суга үзе бара иде. Башта чиләкләр белән йөрсә, соңыннан инде ат арбасына агач мичкә көйләп, шуның белән алып кайта торган булды. Иренен яратканын тоеп яшәгән башка хатын булдымы икән авылда, юктыр! Гөлийөзем бик бәхетле яшәде. Ул үзе дә Хисаметдине өчен ашны кечкенә чүлмәккә салып, тәмле итеп мич куенында гына аерым пешерә иде. Балаларга аш олы казанда пешсә, Хисаметдингә һәр көнне ризык – мич куенында. Гөлийөзем ирен генә түгел, балаларын да әйбәт карады. Балаларына, яратып, «бәбекәчем, кызым, улым» дип дәшә торган иде. Ә менә Мәүжидә, әллә инде үзе үги ана белән татлы сүзләр ишетми үскәнгә, балаларына андый ягымлы сүзләргә әйтәргә ояла иде. Юк, «кызым, улым» дип әйтә иде әйтүен. Ләкин Гөлийөзем кебек артык төчеләнүне өнәп бетерми иде. Үзен карарга да вакыты житмәде аның. Ә менә Гөлийөзем! Ул үзе турында да беркайчан да онытмый иде. Аның кап-кара чәчләре олыгайган көннәрдә чаларса да, гомер буге яшә чагындагы кебек озын булды, биленә төшеп торды. Ә менә кызыл ахаклы көмеш чулпылар бөтен авылына да бер Гөлийөземдә генә булгандыр. Көмеш тәңкәләләр бар иде, ә менә ахаклы чулпылар – бары Гөлийөземдә генә! Ул чәчләрен ике толымга үреп сала. Ә көмеш чулпылары, чың-чың килеп, «карагыз, Гөлийөзем килә!» дип, алдан ук тавыш бирә иде. Башка хатын-кызлар чабата кигәндә дә аның аягында ялтыравыклы гәлүш булды. Оекбашлары да, чөеп япкан яулыгы да һәрвакыт ап-ак була торган иде. Ничек яратмасын инде аны Хисаметдин! Боларның барысын да ул иренә ярага тырышып, яратуын, хөрмәтен күрсәтергә тырышып эшли иде шул!

– Хисаметдиндә сабий бала күңеле, беркатлы кеше инде ул безнең. Минем белән кинәшмичә бер эшен дә эшләгәнә булмады аның, – ди торган иде ахирәте. Гөлийөзем эченнән генә көлеп караса да, иренә туры әйтмәгән, хәтта белмәмешкә салышкан бер гадәтен белә Хисаметдиннең. Ул да булса, Хисаметдин үзе генә мунчага керергә курка иде. Бигрәк тә кич белән. Сугышларда йөрәп кайткан кеше бит! Медальләре дә бар! Кичке мунчадан курка инде! Шуңа күрә Гөлийөзем мунчаны ире көндез керә торган итеп яга торган булды. Чөнки куркунуң да сәбәбе бар. Бервакыт кич белән берүзенә мунча керергә туры килгән Хисаметдингә. Мунчага килеп керсә – мич эченнән ап-ак ялларын

жилфердәтеп бер ат башы карап тора икән! Ә инде «пәри бишегендә» (кара мунчада мич ташлары өстенә тарттырылып куелган калайны шаяртып кына шулай дип атыйлар) бер яшь кенә кыз себерке белән чабынып утыра, ди! Хисаметдин бик нык курыккан! Әллә куркуыннан, әллә башка сәбәп белән, мунчада һушсыз егылган бу! Ис тигән дисәң, беренче кергәнә дә ул булмаган. Әле өйләнгәнчә булган бу хәлләр. Моңы көтәләр, көтәләр икән мунчадан! Нәрсә булды моңа дип мунчага керсәләр – лампа сүнгән, мунча кап-караңгы, бусагада телсез калып Хисаметдин ята, ди. Күтәрәп алып чыгып, аңына китергәннәр. Шуңа вакыттан бирле аның кич белән беркайчан да мунчага кергәнә булмаган. Гөлийөзем аның бу гадәтенә гәепләнеп тә, көлеп тә түгел – хөрмәт белән карый иде. Бәлки, ирен яратуың бу бер чагылышы булгандыр. Шуңа күрә мунчаны иртүк ягып, ирен көндез кертә торган иде. Колхоз эшенә кушарга килгән бригадирга: «Бүген эшкә бара алмыйм, мунча ягам, кичкә кадәр мунча кереп чыгарга кирәк!» – дип, эшкә бармыйча кала торган иде. Куркуын ул бер дә кешегә сиздермәскә тырышкан, әлбәттә. Ләкин авылда аның бу гадәтен белмәгән кеше булмагандыр. Кайберәүләр төрттереп кенә көлә иде үзеннән.

Мәүжидә, бу хәлләргә уйлап, олыларның әйтеп калдырган сүзләрен дә исенә төшерде: «Мунча салынасы урынга женнәр әле жиде ел алдан урнашып куялар икән. Шуңа күрә мунчага кергәндә әгузе бисмилланы әйтеп, «мунчада кемнәр бар, мулла белән абыстай килә!» – дип әйтәргә кирәк ди. Ашыкмаска, ишекләргә өкрән генә ачарга... Качасы булганнар качып бетсен, күзгә күренмәсен өчен анысы. Ялгыш алар баскан урынга аягың тисә, зәхмәт кагылуың көт тә тор! Ә менә Хисаметдин ул турыда оныткан, яшә чагы: уптым илаһи бәрәп кергәндер мунчага. Хәзер ул турыда сөйләргә соң инде, аннан соң олыгайган көнәндә Хисаметдин курыкмый да башлады дип сөйләгән иде Гөлийөзем. Анысы да бер кызыклы вакыйгадан соң булган.

Бервакытны кичкырын Гөлийөзем Мәүжидәләргә кереп, сер итеп кенә ахирәте колагына болай ди:

– Мәүжидә, Хисаметдингә Илмәт тавында суктырылган арыш көшелен сакларга кушканнар. Төнгә шунда каравылга барырга тиеш. Үзәң беләсәң, караңгыдан курка торган кеше бит. Миңа әйтә, көшел үлчәнмәгән, Мәүжидәне дә алып кил, бер-ике чиләк арыш биреп жибәрермен, ди. Әйдә, ахирәт, барып кайтабыз. Хисаметдингә ашарга да илтермен. Арышы да эчнә тишмәс.

Мәүжидә белән Гөлийөзем, өйләрдә утлар сүнгәч, капчыкларын алып, Илмәт тавына юл тоткан. «Токмач басып, токмач кисеп, бәрәңге турап, май сызгыртып, күкәй туглап, итсез генә булса да аш пешердем, тәмле дә булды инде!» – дип, юл буенча Гөлийөзем Мәүжидәгә Хисаметдин өчен нинди тәмле аш пешергәнә сөйләп килә. Ул эшләгән эшен күп итеп күрсәтер өчен бар хәрәкәтен дә шулай санап чыга торган була. Боларның килүенә Хисаметдин бик сөенгән. Сугыштан алып кайткан котелогында хатыны алып килгән токмачлы ашны ашарга утырган.

– Кызлар, кайтырга ашыкмагыз әле, сөйләшеп утырыгыз, вакыт бар, – ди икән. Курка инде, яныннан жибәрәсе килми.

– Юк инде, – ди Гөлийөзем, – әнә таң ата хәзер! Яктырып беткәнне көтәсеңмени, Хисаметдин. Күтәрәп кайтасы да бар бит әле!

– Кызый, син күп күтәрмә! – дип пышылдый Хисаметдин. – Үзем алып кайтырмын. Мин бит ат белән. Менә шушы котелокка салсаң да житәр сиңа. Әнә Мәүжидәгә ярдәм ит.

Тутырасын тутырып, юлга кузгалулары була, тау ягыннан күктә нәрсәдер ялтырап, көчле ут көлтәсен болар өстенә жибәрә, көшәлләрен, шулар янында мәш килгән «колхоз каракларын» яктырта. Әле бер, әле икенче якка йөгәрешә башлыйлар! Теге ут бер адым калмый артларыннан иярә! Капчыкларын якындагы ерганакка ташлап, болар йөзтүбән жиргә каплана. Бер тын баш өстендә селкенми дә торганнан соң, теге утлы очкыч бик тиз генә очып та китә. Шул хәлдән соң болар, хәлсезләнеп, кузгалып китә алмый тора. Нәрсә булганын берничек тә аңлата алмыйлар. Куркуларына үзләренәң ачуы да килә!

– Очкычка үч итеп, бер генә түгел, ике тапкыр барып кайттык ул төнне көшәлгә, – дип сөйләде Мәүжидә апа. – Гөлийөземнең ирен үзен генә калдырасы килмәгәндер инде. Иптәшкә мине дә кыстады. Ярый персидәтел очрамады! Исән-имин кайтып житкәң, и көлдек рәхәтләнеп. Утлы очкычка караганда персидәтел куркынычрак булган шул. Безнең бер таяк хезмәт көненә эшлөгән чаклар. Без бит урламадык, үзәбезгә тигән өлешне генә алдык. Анысы да тулысы белән булмагандыр әле.

Менә шушы хәлләрдән соң Гөлийөзем, сер итеп кенә, теге Илмәт тавында күренгән һавадагы утлы тәлинкәдән соң Хисаметдиннең мунчадан куркуы бетте бит, дип сөйләгән.

Гөлийөзем белән Хисаметдин жиде бала үстерделәр. Беренчесеннән башка калганнары барысы да исән-имин үстеләр. Ләкин картайган көннәрендә берсе дә яннарында калмады. Язмыш аларны кайсын кая таратып бетерде. Этисен жирләргә генә барысы да жыелышты балалары.

«Менә Хисаметдин дә ак дөньялардан китеп барды», дип уйлады Мәүжидә апа. «Ул кара жир эчләрендә берүзе ничекләр ятар инде, – дип өзгәләнде Гөлийөзем. – Дөньяда да караңгыдан курка иде».

Мәүжидә бүген Гөлийөземгә кунарга керде. Шул көннән башлап ул аның янында куна торган булды. Өйдә малай белән килең. Аларга да иркәләр булыр. Ахирәтен ул бер генә кичкә дә ялгызын калдырмады. Алар кич утырып, тормышларын искә төшерергә ярата иде. Балаларга оекбаш бәйләделәр, йон эрләделәр – бер генә кич тә буш утырмадылар.

– Мәүжидә, әйткәнем дә бар бугай инде, Хисаметдиннең үләр алдыннан әйткән соңгы сүзләрен беләсеңме әле син?

Ул бу турыда еш сорый. Әллә оныта инде, әллә һәр көнне исәнә төшерәсе килә. Ахирәте, белсә дә, беләм

дип әйтми торган иде, кабатласын тагын бер мәртәбә дип уйлый иде.

– Хисаметдинем куллары белән кулымны менә шулай учына алды да, хәлсез тавышы белән: «Жимешем, мин сине шундый яратам...» – диде. Шушы сүзләре белән күзен дә йомды. Кабат бер сүз дә әйтмәде. Беләсеңме, яратам дип гомер буена бер генә тапкыр да әйткәне булмады аның. Шул сүзләре аның авызыннан жаны белән бергә чыкты. Үлгәндә булса да ишеттем.

– И Гөлийөзем! Яраткан кешегә сүзләр нәрсәгә кирәк! Үзең әйттеңме соң?


– Әйттем... Тик мин әйткәнне ул инде ишетмәде бугай... Мин дә яратам сине, Хисаметдин, дидем. Ул мине ишетмәде, ә мин аны ишеттем. Шуңа гына үкенәм. Шулай да, бәлки, ишеткәндер әле дип тә уйлыйм.

– Мин дә ишеткәндер дип уйлыйм, – диде Мәүжидә. – Ул бит гомер буга синең яратканыңны тоеп яшәде. Бәхетле яшәдегез, Гөлийөзем, үкенечле булмады тормышың. Ярый әле теге вакытта төвәккәлләп кайттың ул күрше авылдан.

– Яратмаган кеше белән яшимме соң! Гомердә дә яшәмәс идек, – диде Гөлийөзем.


Алар беренче әтәчләргә кадәр кич утырдылар. Ике карчыкның ярату турында сөйләшүләрен тыңлап торган кешегә кызык тоелыр иде. Ләкин бу аларның өлешенә тигән көмешләре иде...





ФИЛЬМОГРАФИЯ

- 1997 «Биер вакыт» – Катя.
- 1998 «Чукраклар иле» – Рита.
- 1999 «Айлы төндөгә вакыйга» – Мәмләкөт
- 1999 «Тувалу» – Ева.
- 2001 «Арыслан өлеше» – Дина.
- 2004 «72 метр» – Нелли.
- 2004 «Арбат балалары» – Варя Иванова.
- 2005 «Грециядәге каникул» – Мелина.
- 2005 «Империянең һәлакәте» – Ольга.
- 2005 «Кукоцкий казусы» – Танечка.
- 2006 «Доктор Живаго» – Лара.
- 2006 «Кылыч йөртүче» – Катя.
- 2006 «Күп нокта» – Урсула.
- 2009 «Явыз Иван» – Шамил.
- 2010 «Элизиум» – Черубина де Габриак.
- 2011 «Достоевский» – Мария Исаева.
- 2013 «Көл» – Соня.
- 2015 «Яшерен дәрт» – Нэлла Аххо.
- 2015 «Жәннәт бакчасы» – Галина.
- 2015 «Маяковский» – Лиля Брик.



ЧУЛПАН ХАМАТОВА



КИНОДАГЫ БЕРЕНЧЕ РОЛЬ

Бер режиссер Чулпанга, күзләрендә хис-тойгылар чагылмый, актриса булма син, дигән иде. Ө Вадим Габдерәшитов аны өченче курста укыганда «Биер вакыт» («Время танцора») дигән фильмында баш рольдә уйнарга чакырды. Шушы роль белән «Ника» призына да куелды.

Үзе турында Чулпан: «Мин бөхетле кеше. Һәрхәлдә, бөхетле булырга тырышам. Исән-сау икәнлегемне, янымда тормыш кайнап торуын аңлый алырлык дәрәжәдә зирәк булырга омтылам. Шулдыр инде ул бөхет», – ди.



ТЕАТРГА КИЛҮ

1998 елда «Современник» театрына чакырыла. Э. М. Ремарк әсәре буенча куелган «Өч иптәш» («Три товарища») спектаклендә Патриция Хольман ролендә беренче мәртәбә тамашачыга күренә. «Театрда уйнау миңа ныграк та ошый әле! Актриса буларак ачылып бетә алмыйм кебек. Кинода миңа кешеләр белән аралашу гына ошый. Ө сәхнәдә һәр спектакль саен, үзгәрә барып, родемне үзем теләгәнчә, үзем күргәнчә башкарам».



ФОНД ТУРЫНДА

«Әлек мин гел театр-кино дөньясы кешеләре арасында гына кайный идем бит. «Гомер бүләк ит» дигән фондны оештыру һәм анда эшләү мине үзгәртте – тирә-ягыма бөтенләй икенче төрле карый башладым, дөньяга тагын да ныграк ачылдым. Янымда һәрчак гажәеп кешеләр: балалар һәм аларның әти-әниләре, табиблар, волонтерлар... Бу тормышта нәрсәнең чыннан да мөһим, нәрсәнең чүп-чар икәнен аерырга өйрәндем. Гомердән, исәнлектән дә кадерлерәк бер нәрсә юк икән! Мин шуны аңладым. Сафсата сүзләргә бөтенләй тыңлый алмыйм».



«БОЗЛЫК ДӘВЕРЕ» ПРОЕКТЫ ХАКЫНДА

«Проектта октябргә кадәр генә булырмын да китәрмен дип уйлаган идем. Бәхетсезлеккә күрә, без партнерым Рома Костомаров белән алдынгы урынга чыктык. Аннан инде, әйдә, бу программаны гына яздырабыз да, әйдә, тагын берне генә дия башладык. Бозда барып төшәм, тагын торып басам, тагын егылам. Ө табиб... икенче партнерыма әйләнде! Фәкать сул терсәгем генә имгәнми калды бугай. Баш белән дә бөрелдем, оча сөягемне дә чатнаттым. Авыртуны баса торган уколлар гына коткара. Тагын бозга чыгып басам. Башкалар өллә нинди яңа элементлар ясаганда соң!..»



СОЧИ

Сочи. XXII Кышкы Олимпия уеннары-2014. «Фишт» стадионында ачылу тантанасының дулкынландыргыч мизгелләре. 40 мең тамашачы аренага төбәлгән! Музыка!.. Әнә алар, Россия горурлыгы булган шөһесләр Олимпия флагын алып чыга. Олимпия чемпионнары Лидия Скобликова һәм Вячеслав Фетисов, беренче хатын-кыз космонавт Валентина Терешкова, дирижер Валерий Гергиев, режиссер Никита Михалков, журналист Анастасия Попова, киберспортчы Алан Енилеев... Безнең Чулпаныбыз да алар арасында!



БАЛАЛАР ТӘРБИЯЛӘУ

«Әйбәт мультфильмнар – йөдәтмичә генә балаларны яхшы кеше итеп тәрбияләүнең иң үтемле чарасы. «Без үзез ияләштергән затлар өчен җаваплы» дигәнне үзләштерә алган бала юньле кеше булып үсәчәк. Кызларым яшәтешләреннән шактый аерыла: интернетта утырмыйлар, социаль челтәрләргә исләре китми. Арина белән Ася кино белән дә мавыкмый. Ө менә кечкенәсе – Ия – миңа иярәп, эшкә еш килә».



СЕРЛЕ ЧӘЧӘК



Асия ЮНЫСОВА

ТАТАРСТАННЫҢ АТКАЗАНГАН ЖЫРЧЫСЫ
РЕЗЕДА ШӘРӘФИЕВА – КЫШ КЫЗЫ.
КЫШНЫҢ КЫЛ УРТАСЫНДА ГОМЕР
БӘЙРӘМЕН ҮТКӘРӘ УЛ. СӘХНӘДӘ.
ТАМАШАЧЫСЫ БЕЛӘН!

Тамашачысы дидем. Ә мин үзем аның жырлавын күземне йомган килеш тә бер ялыкмый озак-озак тыңлый алам. Таң атканда чәчәкле болыннар өстеннән шуышкан бөдрә томанга да, жәй көзгә авышканда жаннарны төреп ала торган татлы сагышка да охшатам мин аның тавышын. Әйе, ашыкмый, ярсыймы гына агыла торган бу моң табигать күренешләренә дә, күнелләрдәгә, Жигандагы серле үзгәреш, күчеш халәтенә дә тәңгәл килә торган тойгының музыкаль символы, чагылышы кебек тоела миңа.

Резеда Шәрәфиева моннан чирек гасыр элек моң дәрәҗәсә талгын, әмма куәтле агым булып ничек килеп кушылган булса, дулкыннарын һаман шулай салмак кына тирбәтә. Үз кадерен белеп, дәрәҗәсен аңлап кына иҗат итүен белә.

Коңгырт күзле кызга Резеда дигән зәңгәр күзле чәчәк исемен бабасы Миңнеәхмәт куйган. «Баш балага исем миннән булып, калган балаларыгызга исемнәрне үзегез табарсыз», – дигән, имеш, ул. Димәк, бу педагог бабай тәүгә оныгын чәчәк сыман гүзәл итеп күрергә теләгән. Чыннан да, «кичен күзен йомып, иртән керфекләрен ача торган серле чәчәгем» дип жырлана торган жырдагыча чибәр дә, зифа буйлы да, кызларча серле дә булып житешә Резеда.

Ашыктырабыз. Житешкәнчегә кадәр сабыйлыктан чыгасы бар әле кыз баланың. Ә кызның «балалар бакчасы», әлегә дә баягы, әби белән бабай йорты. Заманында мәктәп директоры булган бабай да, кайчан гына әле мәктәптә рус теле укытып йөргән Зөһрә әбекәй дә авыл сәхнәсенә Хәлиле белән Галиябануы булган кешеләр. Димәк ки, берсе – гармунчы, икенчесе – жырчы. Бабай гармун уйнап, әби жырлап узган кичләрдә Резеда шым гына утыра. Ә менә алар берәр йомыш белән каралты-курада йөргәндә Резеда – «сәхнәдә». Тамашачысы – көзгә. Тавышын сынап карый бала. Юк тек юк инде, юк! Бабайның гармунын алып утырганда булдыра кебек. Шуңа күрә Резеда мәктәптә иң әүвәле гармунчы, хәтта ки баянчы булып таныла. Сыйныфташларын «Наза»га ул биетә. Үсә төшкәч, авыл клубында түгәрәк уртасындагы чын гармунчы да ул – Резеда!

Тик менә нигә соң әле ул ялгыз калдымы, һаман Әлфия Афзалова жырларын нәкъ аныңча аһәң белән жырларга азаплана? Килеп тә чыга кебек. Резеда Шәрәфиеваның алыт дип бәйләнә торган тавышы әллә шул Әлфия апасына охшарга тырышып жырлаудан калды микән дип тә уйлап куям. Бик сирәк тавыш бит ул алыт. Сопранолар тулып ята. Ә менә йөрәккә май булып ягылып, колакны иркәләп агыла торган, күкрәктән чыккан тавышлар бик сирәк. Шул сирәк тавышы белән тансык булды бугай да инде бу жырчыбыз.

*Татар жыр сәнгате күгендә аның
үз урыны ызанлап куелган. Инде
аның хакында: бу бер балкыр, бер
талпыныр да югалыр диясе түгел.*

Аның жырчылыгын иң беренче булып әнисе Рәйханә абайлап ала. Кызының өйгә кайткан һәр жыр тәлиңкәсен үз тавышына «әйләндерүенә» берничә мәртәбә шаһит булганнан соң, ул бәбкәченә яратып кына тылсымлы канат белән кагыла: «Ишетеп йөрим, кызым, бик матур жырлайсың. Гел гармунчы гына булып йөрмәссең. Сыйныфыгыз концерт әзерли бугай. Син бу юлы концертта жыр белән катнаш».

Жырлай, Резеда жырлай! Ул матур жырлай! Әнисе шулай диде бит! Әнисе куйган канатны жилпеп, Резеда очып кына тауга менеп төште, чишмә буйларын әйләнде. Рәхәт иде аңа.

Укытучылар көне уңаеннан куелган концертта хәйләсез, самими жыры белән чыккан иде ул мәктәп сәхнәсенә: Тау астында чишмәбез, / Су алырга төшәбез. / Татлы суын без аның / Бик яратып эчәбез...

Көрән күлмәктән, ак альяпкычтан, ак бантиктан кыюсыз гына сәхнәдә басып торган кыз белән бүгенге Резеда арасында уртаклыклар эзлим. Киёмдә түгел, репертуарда. Әле һаман да аның репертуарында татар эстрадасын 70 нче елларда тоткан жырчыларыбыз жырлаган жырлар күренгәләп китә. Әйттик, «Күл буена килсәң иде», «Китмим әле яшьлегемнән» ише үткән-дәрәк калган хитлар. Тик шулай да Резеда Шәрәфиева-



ның безгә таныш йөзен, имиджын дип, кыландырып әйтергә дә була, билгеләү өчен жырчының ижатына йогынтысы тигән сәнгать осталарын, ягъни кумирларын ачыклайсы иттем. «Лариса Долина ижаты якын миңа. Валерияне хөрмәт итәм. Алла Пугачеваның сәхнәдә образ тудыру осталыгына кызыгам», – диде ул. Ә мин ул беренче чиратта Лайма Вайкулены әйтер дип көткән идем. Сәхнә киеме жәһәтәннән генә түгел, жырларын театральләштереп тәкъдим итү кадәресе белән дә бу икәүдә охшашлык байтак. Иң беренче охшашлык, әлбәттә, затлылыкта, сәхнә культурасында. Ә бәлки, үз бәяңне, кадереңне белүдәдер.

Сәхнә киemenә һәр артистның үз мөнәсәбәте. Һәр артист костюмнар ярдәмендә үзенә бердәнбер һәм кабатланмас образын тудырырга тырыша. Без Зилә Сөнгатуллинаны принцесса күлмәкләре белән хәтерләп калдык. Мөнирә Булатованың королевалар стилиндәге чия төсөндәге бәрхет күлмәге күз алдында тора. Ир егетләр дә киём жәһәтәннән бик сайланучан. Резеда Шәрәфиева исә татар эстрада сәхнәсенә Европа стилин алып менде. Киң итәкләр, ялтыр күлмәкләр аныкы түгел. Ул ниндидер модерн стилиндә киенә. Лайманың кепкасы, Резеданың эшләпәсе яки чалмасы, һәм һәр икесенә дә бердәнбер дизайндагы күлмәкләре. Охшашлык киёмдә генә дә түгел. Жырчыларның икесе дә сәхнәдә бәләкәй генә спектакль уйный. Әле тагын һәр икесе, сиңең өчен генә сыман итеп, берәр мәхәббәт тарихын сөйли. Ниндидер серле тембр, интим бер аһәң белән тамашачыны үзенә теләктәш, сердәш итә. Мондый якынлыктан күнел кытыкланып, алгысып кала. Якын итеп серләшү кемгә ошамас – шуңа күрә дә башта Чаллыда, аннан Казанда балкыган бу якты талантны барыбыз да яратабыз. Һәрхәлдә, берәүдән дә, туйдырып бетерде инде бу Резеда, дигәнне ишеткәнем юк. Киресенчә, аны телевизион спектакльдә дә күргәч сөенгәннәрен хәтерлим. «Сөю көтә йөрәк» телефильмының уңышын ул тәэмин иткән иде бит инде!

Минзәлә районының Наратлы Кичү авылында туып-үскән кызның бернинди музыкаль белемсез эстрада йолдызы булып китүенә серен эзли. Жавап, көтелгәнчә, гади. Һәр уңыш – тәвәккәллек, тырышлык, талант жимеше. Әлбәттә, кайбер чакта күктә йолдызларның уңайлы урнашуы да ярап куя торгандыр. Бу кадәресең ничек бәялисең бит әле. Әйтик, мәктәпне тәмам иткәч, әни сүзен тыңлап, Минзәлә педагогика көллиятенә бару – уңай фал. Ә менә укутучы дипломы белән Кадрәк авылына килеп төшкәч, интернатта тәрбияче генә булып йөрүе ижат юлындагы бер тоткарлык түгелме? Димәк, монысы уңай фал түгел. Әгәрәнки, кыз шул дипломын тотып, пединститутның музыка факультетына укырга килгән булса... Казанга дим.

Килә ул Казанга. Ләкин бизәүче рәссамнар хәзерли торган профтехучилищегә. Артка таба бер адым дияр идем дә... Кыз рәссам итеп тә күргән икән үзен. Хәтта ки, хыялланган! Аннары ул Казанда укыганда «Саз» ансамбленә йөрәп ала. Бизәүче рәссам сыйфатында Чаллыдагы «Хатын-кызлар өчен киёмнәр» киbetендә



эшли башлавы без белгән нечкә зәвыклы Резеданы тәрбияләгән мәктәп түгелме соң?

Булачак жырчыны Чаллыдагы «Кыйбла» клубы житәкчеләре манекеннар арасыннан «табып ала». Чакыралар, кызыктыралар. Канында жыр типкән кешене алгысыту кыенмыни соң!

Сәхнәгә, чын сәхнәгә, олы сәхнәгә чыга Резеда. Ә бу вакытта Чаллы жырчылары эстрадада әйдәп бара. Анда Салават жырлый. Фән Вәлиәхмәтов гармун сайрата. Мәскәүдән Хәния Фәрхи кайтып төшкән. Гөлдания Хәйруллина бар, Асия Әхмәтшиналар халыкны «уята». Резеда шулар янына иш булып, тиң булып кушыла. «Торналар киткәндә» (В. Фәттахова, З. Хәйретдинов) белән каршы алды аны тамашачы. Шул жәйдә үк шәһәркүләм конкурста беренче урынны алган иде ул. Тиздән кыз композитор Ренат Гобәйдуллин оештырган «Сердәш» ансамбленең примасына әйләнеп китә. Шул заманнан ук төннәр буге үзенә киём тегә Резеда. Кисә, тегә, боза, сүтә торгач, көтмәгәндә, яңа модель килеп чыга. Әнисенең иске тегү машинасы икенче яшьлеген кичерә.

Шул төнлә туган «модельле» күлмәкләре белән кабул итте инде аны Казан. Бу юлы жырчының адресы – «Казан» милли мәдәният үзәге. Менә унбиш ел инде ул шунда. Татар Конгрессының бер генә мәдәни чарасы да Резеда Шәрәфиевадан башка узмый.

Бу урында, журнал укучыларга бер бүләк булсын әле дип, Резеда белән жәһәт әңгәмә корып алам:

– Синең тормышыңда иң зур урын биләгән нәрсә жырмы ул, әллә...

– Яратусыз яшәп булмый. Минем тормышымда мәхәббәт бар. Шул мине бәхетле итә. Әниемне, туганнарымны, кызымны бик яратам. Әнием кыш минем

янда тора. Жәйгә Наратлы Кичүгә кайта. Ул анда йөзләп каз асрый, бәрәңге утырта, жиләк-жимеш үстерә. Без – дүрт баласы жәйгә аңа иярәбез. Мәхәббәт дөньямың уртасында – кызым Зөләйха! Без аның белән йоклаганда да житәкләшеп йоклыйбыз. Житәкләшкән килеш төнгеләккә дога укыйбыз. Кызым белән бергәләп «Фитнес-планета»га йөрибез.

– Кызың жырлап китәр дисеңме?

– Китмәс дим, бер билгесе дә юк. Йөкле чагымда мине күргән һәр кеше: «Балаң жырчы булып инде», – ди торган иде. Ә мин көмәнемне, күз тиюдән саклап, учларым белән каплый торган идем. Күрәсең, жырчы юрамасыннан да аралаганмындыр.

– Тормыш шигарәңне белик әле.

– «Ашыккан ашка пешкән». Иң яратмаганым ашыгу. Тик һаман ашыгырга туры килә. Ә менә әни миңа: «Үзеңне сакла!» – ди.

– Зөләйхаң синең бердәнберең. Димәк, Кадрәктә юлыккан мәхәббәтең димме, ялгышың димме, жимешсез төгәлләнгән.

– Шулайрак булды шул. Жиде ел бергә яшәгән идек югыйсә. Үкенмим. Мин хатын-кыз бәхетен татыдым. Минне яраталар, кайгырталар...

Манекеннарны тегеләй-болай киендерә-киендерә, Резеданың киләчәк сәхнә имиджы тәгаенләнгән.

– Димәк, дөньяң түгәрәк. Ә шулай да, сайлау мөмкинлегә булса, кайсы илдә яшәр идең?

– Үз илемдә! Чит илдә үлеп калудан бик куркам мин. Хәтта ялга да бармыйм.

– Ял димәктән...

– Ял иткәндә жыр тыңламыйм. Өй жыештырам. Тәртип яратам. Киёмнәремне берәм-берәм киеп карыйм. Күлмәкләрнең хисабы юк. Туфлиләрем генә дә 30-40 киём.

– Шигырьләр яздырылган дискта синең фамилияне күрдем...

– Нурия Измайлова шигырьләре. Бик яратам мин ул шагыйрәне. Рухи якынлык сизәм. Шигырьләренә елый-елый укыйм мин. Берара, ике айлап булып, гел шигырь дөньясында яшәдем.

– Алда сезнең бәйрәмнәр – әниңнең, үзеңнең, кызыңның юбилейлары – 70, 50, 10 яшь – бөтенесе дә шундый күркәм саннар. Бәйрәмнәр, табыннар, алкышлар!

– Зур гаилә булгач, бәйрәмнәр дә матур уза безнең. Табын әзерләргә бик яратам. Майсыз үрдәк, бөлеш, каз пешерәм. Әти ядкаре итеп, бишбармак әзерлибез. Әти яшьлегендә Казакъстанда яшәгән. Бу ризыкны ул өйрәтеп калдырды.

– Яңа елда журнал укучыларга нәрсә теләр идең?

– Илгә-көнгә иминлек! Исәнлек – барыбызга да!

Кайгыда да, шатлыкта да бергэ булырга сүз куешкан парларның кайберсе авырлыкны, тормыш сынауларын күтэрә алмый. Гаиләсен ташлап кача. Ирләр генә түгел, хатын-кызлар да шулай итә. Ә шулай да, аларның бер-берсенә терәк-таяныч булырдайлары күбрәк бу дөньяда. Хөрмәтле укучылар! «Кайгыда да, шатлыкта да» дип исемләнгән яңа рубрика тәкъдим итәбез. Сездән кызыклы, гыйбрәтле язмалар көтәбез.

ӨМЕТСЕЗЛЕК — ҮЛЕМГӘ ТИҢ

Фото: Евгений Канаев



Мәдинә
АВЗАЛОВА

МОҢАРЧЫ ЯМАН ШЕШ АВЫРУЫ ТУРЫНДА АЛАР ИШЕТЕП КЕНӘ БЕЛӘ ИДЕ. УЛ ЗӘХМӘТ АЛАР ГАИЛӘСЕНӘ БЕРКАЙЧАН ДА КАГЫЛМАС ШИКЕЛЛЕ ИДЕ. ҺӘМ МЕНӘ, ҺИЧ КӨТМӘГӘНДӘ, ШУНДЫЙ ДИАГНОЗ...



лда ни
көтөсен,
иртөгө ни
буласын,
язмышыңа
ни язганын

берәү дә белми. Әйе, тугач та маңгаңа язылган була, дисәләр дә, белмибез. Кинәт килгән кайгы-хәсрәткә дә адәм баласы әзер түгел. «Ник гел миңа?» – дибез. Бу тынгысыз тормышта безне адым саен ни дә булса сагалап тора. Ул әле ярларына сыеша алмыйча котырған иксез-чиксез диңгез шикелле, әле берәүгә дә комачауламыйча тынгына агып яткан елга шикелле – бүген болай, иртөгә тегеләй. Бәлкөм, Аллаһы Тәгалә безне дөнъя йөген бергә күтәрсеннәр, шулай жиңелрәк була, дип, парлы иткәндер?! Кайгыны да, хәтта шатлыкны да лаеклы күтәрергә кирәклегенә ишарәдәр ул, бәлкөм. Кызганычка каршы, тормыш гел син дигәнчә генә бармый. Гел сыный да сыный ул кешене!

Бер-берсе өчен яңан бирмәктән

Бу дөнъяда бер-берсе өчен өзелеп торган парлар барлыгына, әгәр дә үз күзләрем белән күрмәсәм, әйтсәләр дә ышанмас идем. Алар икесе дә илледән узган. Гомернең яртысыннан күбрәге артта, тынгысыз еллар артында калган, димәк. Әмма үз-үзләрен тотышларына, бер-берсенә шулкадәр дә назлап, яратып карауларына, бер-берсенә жанны эретердәй итеп әйткән жылы сүзләренә караганда, алар – әле, менә әле генә танышкан егет белән кыз шикелле. Бер-бер артлы сорауларымны яудыра-яудыра, үзләрен гашыйклардай тоткан ир белән хатынны читтән генә күзәтәм. Менә гаделсезлек кайда ул?! Матур итеп, башкаларга үрнәк булып күктөгә сүнмәс йолдызлар сыман балкыйсы да балкыйсы, яшисе дә яшисе бит әле аларга...

– Мин аннан башка яши алуымны күз алдына да китерә алмыйм, – ди әкрән генә сүз башлап ир. – Без – Сафиннар. Мин Рәис булам,

хатыным – Людмила. Икебезнең дә икенче никахыбыз. Әйе, әйе, – ди ул йөземә чыккан гажәпләнүне күреп. – Узганыннан аның да ике, минем дә ике бала. Хәзер унбиш ел бергә... Ул бер якты мизгел булып узды да китте. Шашып яраткангамы, аның белән узган һәр көнем димим, һәр сәгатем минем өчен зур бәхет, олы бүләк. Кайчандыр шулай дип әйтсәләр, көләр генә идем. Бар икән ул сөю! Мин аны шундый яратам.

Янәшәсендә аңа сыенып диярлек утырган хатынның күзләренә яшь тула. Ире аңа карата булган хисләрән беренче мәртәбә генә әйтмидер. Әмма чит кеше янында менә шулай мөлдәрәмә ташып түгелүе, аны чиксез дулкынландыра бугай.

– Мин дә сине яратам, – ди хатын пышылдауга күчеп. – Аларга яннарында мин булу да комачауламый. – Яратам, – ди дә, сүзне шундук икенчегә бора. – Менә бит... Нич уйламаганда булды. Табиблар: «Күкрәгендә яман шеш», – дигәч, еладым да еладым. Янымда ирем булмаса, шул килеш үлеп китәргә дә риза идем. Ишеткәч, яман авыр булды. Аннары тора-тора үземне кулга алдым. Туктале, мин әйтәм, бу бит минем генә кайгы түгел, гаилә кайгысы. Мин алар хакына яшәргә тиеш! Узган ел оныклар белән бергә диңгезгә барган идек. Кояш шулай тәэсир иттеме, белмим... Адәм баласын күрәчәк йөртә бит.

– Бер дә сизелмәдемни, бик соң мөрәжәгать иткәнсез түгелме?

– Сизелми икән бит ул. Хатын-кызга тыгызланып торган урыннар юк микән, дип, күкрәкне әледән-әле капшап торырга кушалар. Ә мин инде капшамыйча да беләнә башлагач кына аңыма килдем. Аркаларым сызлы иде сызлавын. Анысын остеохондроз, диделәр. Мин шуннан тынычландым. Онкологларга күренергә башка да килмәде.

Яман шеш авыруы елан кебек. Астыртын чагып ала. Шуңа без – ханымнарда, туташларда һичьюгы елына бер тапкыр маммологка күренергә әйтәләр дә. Әйтәләр генә түгел, кисәтәләр дә безне. Соңыннан соң була, дип күпме

сөйләгәнәбез бар. Людмиланың – өченче стадия. «Без өметләнәбез әле, – ди алар, икесе бер булып. – Тереләчәккә ышанабыз. Безгә башкача ярамый».

Алар икесе дә Яшел Үзән районында суднолар, корабльләр проектлау-конструкторлык бүлегендә эшлиләр. Ир – бүлек жетәкчесе, хатын аның кул астында эшли. Икесе дә – конструктор. Гаиләгә шундый бәла килүен белгәч, хезмәттәшләре, дәррәү килеп, ярдәмгә алынган. Сафиннар аларга чиксез рәхмәтле. Кеше менә шундый чакта беләнә бит ул. Ул инде алты мәртәбә химиотерапия алган. «Хәзер хәлем әйбәт, – ди Людмила Анатольевна. – Сөякләрне ныгыта торган даруларны да күп эчтем. Сәламәтлекне торгыза торган сеанслар да алдым. Барысы да бушлай. Республика клиник онкология диспансерының Гүзәл Мөхәммәтшина жетәкчелегендәге химиотерапия бүлегә коллективы мине тормышка кайтару өчен барысын да эшләде. Рәхмәт аларга!

Аларның мәхәббәте бөтен каршылыкларны да жиңеп чыгар сыман.

Тормыш – куласа – бер әйләнә, бер баса. «Әле кайчан гына, – дип искә ала ярату һәм яратылу бәхетен тулысы белән татыган ханым – 14 март – туган көнемдә – якын туганнар, балалар, оныклар жыелган түгәрәк өстәл артында: «Бу дөнъяда миннән дә бәхетле кеше юктыр. Мин яратам һәм мине дә яратучы кадерле кешем янымда, бөтен теләгәнәм тормышка ашты», – дип куанган идем. Шунда кайнамам: «Мондый сүзләргә кычырып әйтмиләр, күз тияр», – диде. Һәм ни дип уйлыйсыз? Нәкъ унбиш көн узуга – 1 апрель көне иде – аяктан егарлык шундый хәбәр ишетәбез. Бер мизгелдә тормышның асты өскә килде. Көннәребез аңа кадәр һәм аннан соңга бүленде. «Ни өчен миңа?» дигән сорауны үз-үземә кат-кат бирдем. Әллә гонаһларым күтәрә алмаслык-

мы, дип уйлаган чакларым да күп булды. Тик жавап кына таба алмадым. Бәлкем, Ходайның гел рәхәттә генә яшәмә, болай да яшәп кара әле, дип сынавыдыр. Дөрөсөн әйтәм, әгәр дә Рәисем булмаса, мин инде күптән чиргә бирешкән була идем. Шундый вакытта ышанычлы таянычың-терәгең булу зур табыш, бәхет икән ул! Мин чирне жиңәрмен дип уйлыйм. Ниңбюгы берәзгә гына булса да чигенеп торыр. Мондый хәлдә гомернең бер көне дә кадерле икәнлеген аңлыйсыздыр.

– Юк, юк, алай димә, – дип туктата аны шундук ире. – Без бит инде синең белән бер мәртәбә уздык язмыш сынауларын. Хәтерлисезме, күзгә операция ясаткан чакларны. Син ул чагында да төшенкелеккә бирелдең. Барысы да әйбәт булып, дидем. Һәм шулай булып чыкты ул.

Мондый вакытта кадерле кешеңнең кайгыртуың тою – аеруча мөһим.

Моннан ун ел чамасы элек Федоров клиникасында хатынның күзгә операция ясыйлар. Хәзер аның бер күзгә күрми. Ул вакытта да ире Людмила яныннан бер адымга да китми. «Белмим, ансыз нишләгән булып идем?» – ди ул, авыр сулап. Бүген өйдәгеләр Людмила Анатольевнаны «безнең бәләкәй Людочка» дип йөртәләр. Ире, балалары аңа хәтта өйдәге вак-төяк эшләргә дә кул тидертми. Бөтен эшнә ире эшли. «Кухняга кертмиләр, өй жыештыртмыйлар, менә шундый иркә хатын, әни инде мин хәзер», – ди ул, кинәт моңсуланып китеп.

Сабуллашабыз. Озак вакытлар колак төбәндә хатыны үлем белән тартышып яшәргә мәжбүр булган ирнең йөрәк өзгеч сүзләре яңгырап тора: «Бергә узган гомер күз алдына килә дә, авыр булды диярлек бер генә көнне дә хәтерләмим. Юк ул чөнки. Без әйбәт яшибез. Алга таба да яшәргә дә, яшәргә иде әле безгә...»



Республика клиник онкология диспансерының химиотерапия бүлегә җитәкчесе, «Россиянең дәүләт премиясе лауреаты», Татарстанның атказанган табибы, медицина фәннәре кандидаты Гүзәл МӨХӘММӘТШИНА:

«СОЦИАЛЬ ПАКЕТТАН БАШ ТАРТМАГЫЗ!»

– Күкрәктә яман шеш авыруы очраклары өскенләп кимүгә таба барса да, пациентларыбызның 10 проценты маммологка чире соңгы стадиягә җиткәч кенә килә. Мондый авыруларга башта җитди операция, аннан соң озак еллар дәвамында, чир кире әйләнеп кайтмасын, мәкерле ул күзәнәкләр яңадан тамыр җәймәсен өчен, химиотерапия курслары узарга туры килә. Чөнки шешнә алсалар да, чирнең килеп чыгу сәбәбе кала бит. Әйе, бу җиңел процедура түгел, күпләр аннан курка. Куркырга да, авыр кабул итәргә дә кирәкми. Кешенең гомерен биш-алты елга, ө кайчак дистәләгән елларга озайту өчен чын мәгънәсендә көрәш алып барабыз. Бүлектә III һәм IV стадиядәге авырулар дәвалана.

Әйтәсе килгәнем: пациентларыбыз социаль пакеттан баш тартмасын иде. Югыйсә амбулатор дәваланулар кыйммәткә төшәчәк. Людмила Сафина бездә май аеннан бирле дәвалана. Алты мәртәбә химиотерапия дә алды, сөяк ныгыта торган уколлар да... Ире дә һәрчак янында. Алар бирегә җитәкләшеп киләләр, җитәкләшеп китәләр. Чирне, кыскасы, бергә күтәрәләр. Хатыны өчен таулар күчәрергә торган ирләр сирәк ул. Без аларга карап сокланабыз инде. Ә бит шундый хәлдә калганда, янына бер генә мәртәбә дә килеп карамаучылар очрый. Андый пациентларга икеләтә игътибарлы булырга тырышабыз. Яннарында ешрак булабыз, сөйләшсәбез, жылы сүзләребез белән күңелләрен күтәрәбез. Башкача булуы мөмкин дә түгел. Безнең шөфкать туташлары шундый алар... Гомумән, авыру кадерле кешесенең ярдәмен, кайгыртуын тойса, аякка тизрәк баса. Яшәү мәгънәсе барлыкка килә. Төрле хәлләр була, барысы да безнең күз алдында бит.

Кабатлап әйтәм, инвалидлар өчен мондый вакытта социаль пакетның булуы аеруча мөһим. Безнең авыруларның 70 проценты (күз алдына китерәсезме?!) аны кирәкле санамый. Чирне бик мәкерле, дидек. Бүген хәлегез әйбәт, ө иртәгә кинәт начарланып китәргә, ашыгыч рәвештә операция ясатырга кирәк булуы ихтимал. Операциясе бушлай булса да, тернәкләнү чорында әлегә дә баягы социаль пакет кирәк булачак. Үкенерлек булмасын дим...

Асия
ЮНЫСОВА

КЕШЕ КИТӘ – ЖЫРЫ КАЛА, ДИП ЕШ
КАБАТЛЫЙБЫЗ. ӘЙЕ ШУЛ, ЖЫРЛАРНЫҢ
ШУНДЫЙ ХАСИЯТЕ БАР. АЛАР ГОМЕРНЕҢ
БЕР МИЗГЕЛЕН ГЕНӘ ТҮГЕЛ, ТУЛЫ БЕР
ГОМЕРНЕҢ ҮЗЕН ДӘ СЫЙДЫРЫРГА СӘЛӘТЛЕ.

СӘФӘР

Кама Тамагы төбегеннән, Олы Мәрәтхужа авылыннан кайтып киләбез. Сәфәрнең максаты – хөрмәтле, мәңге хәтердән жуелмас кешебез Туфан Миңнуллинның тергезелгән нигезен күреп кайту иде. «Тергезелгән» дидем. Әле кай заман гына тормыш кайнаган, иҗат кешеләрен магнит кебек тартып торган нигез иде ул. Юк, магнит хасияте нигездә түгел, Туфан абыйның үзендә иде шул. Туфан абый безне дә, нигезен дә мәңгелеккә ташлап китүгә алмагачлар кыргыйланды, бәрәңге бакчасы кысыр калды, көнбагышларны чыпчык чүпләп бетерде, киртә буйларын алабута, кычыткан сарды. Ул гына да түгел, Туфан абыебыз үзе: «Язучыларга иҗат йорты итәм әле мин аны», – дип хыялланган ике катлы бүрәнә өйгә ут үрләгән. Ярый әле, көлгә әйләнергә ирек бирмәгәннәр...

Олы бер төркем булып килгән әдипләр, Туфан абый ихатасында өлкән остазның үзен генә түгел, бәлки, үзләренең яшьлекләрен дә сагынып йөриләр. Боеклар. Йә кемнең тора салып жорланасы килсен инде. Югыйсә хатирәләре барысы да күңелле: кемдер мунча өчен бүрәнә юнып азапланган, кемдер чишмә юлында трактор арбасыннан төгөрөп калган, кемдер Туфан күленнән балык тоткан... Һәр хикәят артында Туфан абыйның хәйләкәр елмайган күзе, мөлаем, ягымлы йөзе карап тора. Теге яна башлап калган өйнең күмерләнган ниргәләре генә сагайта. Кемгәдер үпкәлисе килә. Тик кемгә? Туфан Миңнуллин мирасына илтифатсызлыкның адресы кай тарафта.



Ярый, гаеплесе билгесез булса да, жаваплысы табылган. «Таттелеком» хужасы Лотфулла Шәфигуллин исеме күп мәртәбәләр рәхмәт белән телгә алынды. Чөнки хәзер нигез Мәрәтхужа кешеләрен өркәтеп, шомландырып тормый: чистартылган, тергезелгән. «Иншалла, сукмак өзелмәс», – ди ирекледән нигез коменданты булып алган Миңнур Нәбиуллин. Осетин шагыйре Коста Хетагуровныкы яисә латыш әдибе Ян Райнисныкы кебек сокланып таң калырлык булмаса да, ярап торырлык.

Күрдек. Йөрдек, Сагышландык. Инде кайтабыз. Көне дә үзе салкынча, үзе моңсу. Туфан абыйның авылдашлары да нәүмиз генә озатып калдылар.

Микроавтобус эчендә ут кабызып тормылар. Халәтенә күрә төңгәл! Шунда Нәбирә Гыйматдинова тыенкы гына жыр башлады. Зөлфәт сүзләренә жырлана торган халык көе – «Чатырлар». Тын да алмый тыңладык. Бу жырға икенчесе кушылды. «Кызыл төлке». Шәмсия Жһангированың Зифа Басыйрова тавышына охшаш контральтосы. Кызлар жыры егетләрне дә уятты. Матур баритоны белән

Рафис Корбан жыр башлады. Аңа башка егетләр кушылды. Кара сана, Газинур Морат яхшы шагыйрь генә түгел, моң иясе дә икән. Төнге тынлыкны ярып, машинаның тыйнак гөрелтесен басып, халык көйләрен сибә генә. Автобус гастрольдән кайтып килүче артистлар хөкемәндә диярсең. Шофер янәшәсендә утырып баручы шагыйрь Рөстәм Закуанов та йөрәк түрәннән ирек даулаган жыр көченә озак карыша алмады. Бер тын паузадан файдаланып, машинаның йөртүчесе дә матур жырлый белгәнән исбатлады. Барысына да моң, жыр кирәк иде күңел кузгалган бу сәгәттә. Туфан абыйны бүтәнчә тагын ничек итеп сагынасың?!

Шагыйрьләр Марсель Галиев, Зиннур Мансуров, Ркаил Зәйдулла, җәе белән генә жырға кушылып алалар, күбрәк әсәрләнәп тыңлыйлар. Туфан абый да шулай итә торган иде. «Ватаным Татарстан»га кунакка килгән чакларында әйтер иде: «Йөгең, берәр моңлы жырны әйттерегез әле», – дип. Без аның «Озата барма»ны, «Кошлар тынды»ны яратканын белә идек. Якташы Гаҗилә апа «Айкала суларыгыз...» белән күңелләрдә бәйрәм ясаганда, Туфан абый да кушылып китә торган иде. Шул күңелле – Туфан абыйлы заманнарны сагындырып искә төшерде бу концерт. Ә бит Туфан Миңнуллин пьесасы буенча куелган һәр спектакльдән халыкка бер жыр кала торган иде. «Мин жырлыймын шыр-дыйны...» гына түгел. Тергезелгән халык жыры – «Мәдинәм-гөлкәем», «Сибелә чәчәк», «Карлыгачлар ояда»... Туфан абый меңләгән күңелләрдә жыр калдырып китте.



ЕРАК ИКӘННЕН ДӘ БЕЛӘМ...

Мәсгут
ИМАШЕВ

«Т аң атканда уйланам, су акканда моңланам...» Аһәңле, ягымлы тавыш, үзенчәлекле бормалар... Якташым, Барда кызы Гүзәл Уразова җырлый. «Утлар яна учакта» спектакленнән Гүзәлия җыры, әйтерсең, нәкъ менә аның тавышына туры китереп язылган. Илле еллар элек минем күңелдә туган моңны, хис-кичерешләрне яңача төсмерләр белән баетып, заманча бизәп, жанга ятышлы итеп тамашачыга җиткерә. Алкышлар! Чәчәкләр! Ә мин күңелем белән ерак 60 нчы елларга китеп барам...

Бу җыр Әлмәттә туды. Гадәттә, җырның өч авторы була, ә бу җырныкы дүртәү иде. Шагыйрь, композитор, җырчыдан тыш, пьесаның авторы Гариф Ахунов та бар әле!

Консерваторияне тәмамлагач, 1964 елның августыннан ачылачак Әлмәт музыка училищесының директоры булып эшли башладым. Ул вакытта Әлмәттә иң зур зал нефтьчеләрнең Техника йортында иде. Төрле конференцияләр, концертлар, спектакльләр шушы залда үткәрелә. Ә сәхнә артындагы бер бүлмәдә Язучылар берлегенә Әлмәт бүлгә урнашкан. Ниндидер концерттан соңмы, әллә берәр җыелыш булды микән, мин Язучылар берле-

генә кердем. Бүлмәдә кешеләр байтак. Арадан берсе, елмаеп килеп, миңа кулын сузды:

– Мәсгут, сине барыбыз да беләбез, мин – Әлмәт язучылар оешмасы рәисе Гариф Ахунов, таныш булайык, – диде.

Шуннан соң Гариф мине бүлмәдәге кешеләр белән таныштырып чыкты. Хәтерем ялгышмаса, анда ул көнне Әдип Маликов, Гамил Афзал, Сәет Кальметов, Юныс Әминов, Сажидә Сөләйманова, Рафаил Төхфәтуллин, Клара Булатова, тагын кемнәрдер бар иде. Аннары Гариф мине үз бүлмәсенә алып керде, сөйләшә-сөйләшә, эш урыны белән таныштырды. Безнең дуслык шулай

Гүзәлия жыры

Таң атканда уйланам,
Су акканда моңланам.
Таң нурында

син йөзәсең,
Утларыңда мин янам.

Биек тауга менимме,
Агымсуга керимме?
Дусларыма

сөйлим микән,
Үзем генә белимме?

Таулар – текә,
су – тирән,
Тирән булса да, керәм.
Ерак икәннен дә беләм,
Нигәдер якын күрәм!

башланды. Гариф белән кайда гына, нинди генә шартларда күрешсәк тә, тормышның нинди генә хәлләре турында сөйләшсәк тә, миңа рәхәт иде, күнелем тынычлана иде.

Күп тә үтмәде, Әлмәт театры житәкчеләре мине куелырга әзерләнүче «Утлар яна учакта» дигән спектакльгә музыка язарга чакырдылар. Пьесаны Гариф Ахунов язган икән. Бу инде Гариф белән тагын да якынарак аралашу дигән сүз иде.

Спектакль өчен шигъри сүзләр язарга ул Сажидә Сөләйманованы чакырған иде. Гариф Ахунов мине шагыйрә белән очраштырды. Сары чәчле, зәңгәр күзле мөлаем ханым. Аның шигъри жанлы булуы йөзөндә үк балкып күренә. Мин аны өнә шулай кабул иттем. Өчәүләп кайсы образга нинди жыр кирәклеген тәгаенләдек тә, эш башланды. Спектакль нефтьчеләр тормышына багышланган. Мин төрле жырларга, биоләргә музыка язарга тиеш идем. Режиссер сораган музыкаль бизәлешләр нотага салынгач, Гариф Ахунов, Сажидә Сөләйманова, ба-

летмейстер Марат Камбулатов, режиссер Габдулла Йосыпов һәм мин, театрға жыелып, жыр-көйләр белән таныштык. Хуплап каршы алдылар һәм спектакльгә тагын да музыка өстәргә кирәк дигән фикергә килделәр. Төп рольләргә бик талантлы яшь актриса Луиза Солтанова (Гүзәлия) һәм жырға оста, моңлы тавышлы артист Рафаил Сабиров (Сәлахи) башкарачак иде.

Май алды көннәре. Табигатьтә дә, күнелдә дә ниндидер күтәренкелек. Без куеласы спектакль, андагы жырлар дулкынында очып-илһамланып йөрибез. «Гүзәлия жыры» аеруча халыкчан, жанга ятышлы тоела. Бәйрәмгә «Утлар яна учакта»ны чыгардылар. Премьера шаулап үтте. Спектакль Уфада, Казанда күрсәтелгән чакта да яхшы бәя алды. Драматурглар һәм театр сәнгате эшлеклеләре киңәшмәсендә ул 1965 елның иң яхшы спектакле дип табылды.

...Ул чакта Гариф шатлыгыннан очынып йөрдә, йөзәннән елмаю китмәде. Хәер, Гариф кына түгел, һәммәбез сөнәштек. Әле бүген дә шул спектакльгә язылган «Нефтьчеләр маршы», «Гүзәлия жыры», «Сәлахи жыры» яңгыраганда, күз алдыма һәрвакыт елмаеп-шатланып Гариф килеп баса.

«Утлар яна учакта» спектакленең премьерасыннан соң, Гарифлар өендә банкетка жыелдык. Театр артистлары, режиссер, рәссам гына түгел, киём тегүче, грим салучы, машина йөртүчеләренә кадәр чакырылган. Ахуновлар фатирына, Әлмәт язучыларын да кушсаң, берьюлы житмеш кеше кереп тулгандыр. Ул банкетта мин гомеремдә беренче мәртәбә «урындыкларсыз кунак»та булдым. Бәйрәмдә катнашасы дус-ишләренә чамадан тыш күп буласын абайлап, хужалар өстәлләргә стена буена (бигрәк тә, почмакларга) терәп куйганнар да, урындыкларны жыеп алганнар – барыбыз да аяк өстендә. Бер кечкенә бүлмәдә арыганда ял итәргә куелган берничә урындык кына бар. Өстәлләр тулы сый-нигъмәт, кайсын ошатасың, шунда барып авыз ит. Ә Гариф белән хатыны Шәһидә ханым, бүлмәләренә өле

берсенә, әле икенчесенә кереп, һәркемне аерым-аерым сыйлап йөриләр...

«Утлар яна учакта»ны кайчан, кайда карагандыр, «Гүзәлия жыры»н үз репертуарына алып, мәшһүр жырчыбыз Әлфия Афзалова бик яратып концертларында жырлады. Бу жырны шулай ук күп еллар инде, жаннарны иркәләп, моңлы тавышлы Флера Сөләйманова да жырлый. Бәхетле жырым булды ул. Күптән түгел Илһам Шакировның дискин тыңлап утырганда, шушы жыр килеп чыкты – Илһам жырға башка исем кушып жырлаган. Гадәттәгечә, Илһам шәп жырлый, рәхмәт аңа!

Шул жыр белән бәйле бер очракны искә төшерәсем килә. Әлмәттә эшләгән чагым. Ашыгыч рәвештә Казанга очарга кирәк. Әлмәттән Бөгелмә аэропортына билетлар беткән. Бер автобус китәргә тора. Бардым шоферына. «Урын юк, мин колхоздан студентлар алып кайтам», – ди. Кердем автобуска, шыпылап тулган, гел кызлар гына. «Урын тапсаң, утыр, абый!» – диделәр. Арткы почмакка барып сеңдем. Кузгалдык. Кызлар бәрәңгә жыйганнар, күнелләре көр: уен-көлкә, шаян сүзләр, көлешүдән автобус селкенә һәм жыр, жыр, жыр... Кыска такмаклар, сузынкы моңлы көйләр һәм кинәт... «Гүзәлия жыры!» Йөрәгемнең сикерүенә чак түзеп барам. Шыгрым тулы автобус кызлары бер тавыштан синен хисен белән тулган, синен моңына төрелгән көйне яңгыратып жырласыннар әле – ничек түзмәк кирәк... «Мин монда!» – дип кычкырасым килә, ләкин дәшүем әдәпсезлек буласын аңлап, ләм-мим.

...Ничә еллар инде «Гүзәлия жыры»мны кайларда гына, кемнәрдән генә ишетмәдем! Ул еракта калган яшьлекне, ижатташ дусларны сагындыра, мине яңа жырлар язарга илһамландыра.

Рәсемдә (сулдан уңга): Мәсгут Имашев, Вазыйх Исхаковның кызы Венера, Вазыйх Исхаков, Рафаил Төхфәтуллин, Вазыйх Исхаковның хатыны Зимфира, Шәһидә Максудова, Гариф Ахунов, Сания белән Фазыл Мостафиннар, Сажидә Сөләйманова, Әдип Маликов. Әлмәт, 1965, сентябрь.

Эш арасында сатучы кыз үзе дә картиналар буйый, алардан кечкенә генә күргәзмә дә ясап куйган — монысы сатып алучыны жәлеп итү өчен кирәктер. Алган әйберләребезгә түлөп, яныннан киткәндә, аның буйый башлаган картинасы янында туктадым. «Башлаганга ике ай. Яңа елга тәмамлармын дип уйлыйм», — диде ул. Бер картина белән шулкадәр гомер утырыргамы?! Миннән булмас бу, түземлегем житмәс...



Гөлнур
САФИУЛЛИНА



ЖЕТЕ ТӨСЛӘР КУШАМ...

Е л саен шулай — чамасыз озын булып тоела да, күз ачып йомганчы узып та китә ул. Сизми дә каласың! Кышкы каникулларны әйтәм. (Соңгы вакытта ел башлануга әллә кайдан килеп чыккан бу ун көн ялны, мәктәп балалары кебек нигәдер «каникул» дип атарга ияләштек бит.) Иртәгә эшкә дигән көнне шаккатасың: булдымы бу ун көн, әллә юкмы? Югыйсә барысын да алдан планлаштырган да кебек идең: кайларга барырга, ниләр эшләр-гә... Әллә озын ял дип, планны чамасыз күбрәк төзеп

ташлыйбыз, белмим. Әмма каникул ахыры гел үзеңнән канәгатьсезлек белән төгәлләнә.

Югыйсә барысы да ел саен кабатлана. Яңа елның беренче көнендә йөз дә беренче тапкыр «Ирония судьбы...»ны карау. (Ипполит кебек перспективалы кияүдән баш тартып, Надяның Женя янына китүен бүгенге яшьләр аңламый, кабул итми инде. Шуңа күрә аларның бу сериалга исләре китми. Мәхәббәтнең яктылыгын, матурлыгын күрү, тою өчен карасалар да ярар иде дә бит... Үткәне турында ике-өч сүз белән генә: «Ун ел очраштык... Атнага ике тапкыр күрешә идек...

Ялларны, бөйрөмнөрне шуннан бирле яратмыйм», – дигән Надяның киләчәктә бәхетле булачагына безнең исә барыбер ышанасы килә...) Чаңгыда шуу. (Сагындырган! Быел декабрь ахырына кадәр гел яңгыр явып торгач, алар да жәйгә жыеп куйган жирдән әле генә чыкты бит.) Авылга – әниләр, туганнар янына кайтып килү. Чират көтеп яткан китаптарны уку. Иркеләп телевизор карау... Аннан, нәрсә генә дисәләр дә, хатын-кыз бу ун көнне барыбер күбрәк почмак якта, аш-су тирәсендә кайнашып уздыра: каникул дип кенә синең өстендәгә вазыйфалар беркая да китми ләбаса. (Ялның соңгы көннәрендә дус кызым белән бер кичне кафедра утыруны мин, мәсәлән, үземә шуның өчен бирелгән бонус дип кабул итәм. Икәү генә! Ашыкмыйча! «Дүрт сәгать тоташтан ничек сөйләшеп булсын?!» – дип аптырый ирем. «Тагын шуның кадәр вакыт булса да, житми калыр иде...» – дигән уемны аңа кычырып әйтеп тормыйм... Ир-ат бу мәсьәләдә безне барыбер аңламый!)

Ел саен бер нәрсә кабатлана дидем дә... Дөрәс үк әйтмим бит. Быел ялымның күп өлешендә бер кулымда... кылкаләм, икенчесендә... буяулар булды минә. Картинамны төгәлләдем. Юк, юк, туктагыз: «Картина?!» – дип шаккатырга ашыкмагыз – мин бит «ясадым» димәдем...

Картинаны үземә һәм кечкенә улыма көздән үк алган идек. Күңелдә кайдан мондый теләк туганын, дөрәсен әйткәндә, инде хәтерләмим дә... Шактый озак сайлаганыбыз истә! Беренчедән, алар зурлыгы белән берберсеннән аерыла. Икенчедән, тематикасы белән. Атаклы рәссамнарның эшләреннән репродукцияләр, табигать күренешләре, төрле чәчәкләрдән композицияләр, фотосурәтләр... Кыскасы, жаның ни тели, күзгә кайсына төшә. Ахырдә Азат паровоз рәсеменә, мин шәһәр күренешенә тукталдым. Сатучы кыз нигәдер: «Беренче тапкыр гына буярга жыенасызмы?» – дип сорамды. Картиналар, рәсемнең катлаулылыгы ягыннан берничәгә бүленә: мин үзем бу хакта соңрак, буярга утыргач кына белдем: жиңелрәктән башласаң әйбәтрәк, әлбәттә.

Улым кайтуга паровозын буярга да тотынды, ә мин хәтта ачып карарга да шактый гомер узганнан соң гына вакыт таптым. Балаларның «раскраска»ларын хәтерлисезме? Монда да нәкъ шулай: рәсем төрле өлешләргә бүленгән һәм анда саннар куелган. (Әмма өлкәннәр «раскраска»сы күпкә катлаулырак, билгеле. Чынлыкта, күпкә генә түгел, бик күпкә!) Буяу карандашлары яки фломастерлар урынында – чын буяулар! Алар кечкенә-кечкенә савытларда, һәрберсенә билгеле бер сан сугылган. Өч төрле кылкаләмә дә бар. (Мин алган рәсем катлаулылыгы ягыннан дүртенче дәрәжәдә булып чыкты: кылкаләмнәрнең иң зурысын кулланмадым да диярлек.)

Кыскасы, каяндыр исемә төште дә, көзен алган шул картинамы Яңа елның беренче көнендә тартып чыгардым. Бер кичне утырып башлап караган идем каравын. Шактый вак, катлаулы эш икәннән дә аңларга өлгергән идем. (Мин бит аның «санлы картина» дип аталуын әйтмәдем әле. Киндергә (яки картонга) сугылган саннарга туры килгән буяулар белән картина буяуны Америкада уйлап тапканнар. Билгеле, моны башта аларда да



Әйдәгез, аз гына читкә китеп, менә нәрсәне күз алдына китергез. Сөз: «Соңгы вакыт нигәдер жаныма урын тапмыйм, борчу арты борчу... Тынычландыра торган берәр дару язмасызмы?» – дип табибка барасыз, ди. Ә ул... «раскраска» китабы сатып алырга һәм шуны буярга куша. Әйе, әйе, мәктәпкәчә яшәткә балалар бик яратып буйый торган «раскраска»! Күпләр, мөгаен, аптырап калыр иде. Булмаганны! Югыйсә табигыйың һич тә «мөгез чыгармый»: гадәти ару-талчыгу, вак-төяк борчулардан «арыну» өчен генә түгел, ә чын психологик тайпылышларны дөвәләү өчен дә алар инде күптән рәсем буяу белән шөгыльләнәргә тәкъдим итә. Белмәсәгез – белегез менә: олы-олы ир-атлар, хатын-кызлар бүген буш вакытларында житди кыяфәт белән «раскраска» буйый: Кытайда, Кореяда, Япониядә, Европада... Стресс кагылмаган кеше бармыни хәзер?!

Буяу карандашлары, фломастерлар белән әвәре килү мөмкинлеге биргән китаптар халыкны шулай күпләп жәлеп итүенә шаккатасы түгел: телефон, ноутбук, компьютер экраннарына көннәр бие карап утырып без инде шулкадәр арган, ялыкканбыз. Барыбызның да күзләренә дә, жаннарына да ял кирәк.

балалар өчен генә дип чыгарганнар. Әмма еллар үткәч, бу мавыгу өлкәннәргә дә күчкән – бөтен дөньяга таралган. Хәзер шушындый картиналар сату белән шөгыльләнүче интернет-кибетләренә исәбе-саны да юк әнә! Кытай исә, гомумән, күпләрнең хоббиена әйләнгән бу өлкәнә үз кулына алган: моңардан Кояш иленә күпме табыш керүен күз алдына китерү дә кыен.)

Бер сәгать буйыйм, ике, өч... Кызык! Рәхәт! Дөньямы оныттым мин... Иртәгәсен иртүк, өйдәгеләр торганчы тагын буяуларыма тотындым. Көндәз дә күңел шунда гына! Буш вакыт чыкканны көтеп кенә торам.

Бу альбомнар стресска каршы чараларның берсе дип санала.

Минем яңа мавыгуыма иң шаккаткан кеше Казан сәнгать училищесында белем алучы студент улым Булат булды бугай. Ул әле генә кышкы сессиясен тапшырды, имтиханнарының берсе, әлбәттә, рәсем иде. «Әнием, шундый житди кыяфәт белән утырасың! Сине берәү дә мәжбүр итми ләбаса», – дип аптырады ул. (Житди булмый хәл юк – контурдан читкә чыгасы килми бит!) Аннан: «Әйдә, сине фотога төшереп, инстаграмга куйыйм әле, рәсем астына сүзен дә уйладым: «Кем арбасына утырсаң, шуның жырын жырлайсың, дип язам», – дип бәйләнде. Яшьләр инстаграмсыз адым да атламый хәзер. «Кирәкми», – дип баш тарттым. «Арба» дип, әтисе белән үзен атый инде, ике дизайнер янында яшәгәч, буяуга тотынып карарга теләвәң табигыйдыр янәсе...

Азат картинаны алуга: «Бу бит фейковый», – диде. Ягъни чын түгел, ясалма. Әмма мин чын-чынлап буярга керешкәч, үзенә паровозын алып, янымда ул да еш кына утыргалады. Куллар эшли, үзебез сөйләшәбез. Улымның сыйныфындагы күпме яңалыкны белдем шул арада, дуслары турындагы мәгълүматка баедым.



2011 елны Шотландия рәссамы Джоанн Бэсфорд бер нәш-
риятка зурлар өчен «раскраска» бастырып чыгарырга тәкъдим итә.
Тегеләре көтмәгәндә ризалашып куя. «Уңышка әллә ни өметем юк
иде, – ди Бэсфорд. – Китабымны күп итеп әнием сатып алса гына
инде, дип уйладым». Рәссамның «Серле бакча» дигән әлегә берен-
че китабы бүген инде 1,4 миллион тираж белән таралган! Amazon
сайтында ул иң күп сатыла торган китап дип санала. 31 яшьлек
рәссам кызының исемен хәзер бөтен дөньяда беләләр. Көнъяк
Кореяда Ким Ки-бум исемле атаклы җырчылары үзенә инстагра-
мында (ә аңа 1,8 миллион кеше язылган!): «Сез дә минем кебек
Бэсфордның «раскраска»ларын буягыз», – дигәч, илдә чын-чынлап
ыгы-зыгы куба – бар да «Серле бакча»ны эзли башлый!

Аралашу җитми шул... Алдагы көнне генә без аның
белән Мөхәммәд Мәһдиев китабыннан язучының улы
Искәндәр турындагы кечкенә хикәяләрен кычкырып
укуган идек. Гаджетларны никадәр яхшы белсәләр,
иркен аралашсалар да, эчтә барыбер сабый бала бугай
алар: Искәндәрнең авырып, 1 сентябрь көнне беренче
сыйныфка мәктәпкә бара алмый калуы турындагы
хикәяне Азат тагын искә төшерде, «Шундый җәлләдем
мин аны», – ди. Күзләренә хәтта яшь тулды... Күптән
түгел җәмгыять белеме дәресендә үзлегенчән белемне
күтәрү турында сөйләшкәннәр. «Моның өчен интернет-
ны файдаланырга кирәк», – дигән укучылары.
«Китаплар укурга куштымы соң?» – дим. Балалар:
«Ә китап?» – дип сорагач, укучылары: «Китапларның
инде киләчәге юк, булса да, электрон китаплар гына
калчак», – дип җавап биргән. Менә шулай...

Буяу балаларны игътибарлырак булырга өйрәтсә, өлкәннәргә тормыштан кечкенә булса да шатлыклар табарга ярдәм итә.

Читкә киттем. Рәсем буяу белән мәшгуль булуымны
дус кызларымнан башта Гөлназга гына әйттем. Анда да
сак кына, «Юк-бар белән маташып ятасың!» – дип
көзмәсә? Ә аның исе дә китмәде. «Минем айфонда да
бар андый «раскраска», – диде ул. – Буш вакытта мин
дә буйыйм. Нинди төсле буяу кирәген үзем сайлыйм». Минем
алда чын буяулар икән белгәч: «Кайда саталар
андый картиналарны? Алам!» – диде ул.

Аның: «Миңа да шундый «раскраска» кирәк!» – ди-
юе, кыюландырып җибәрде. Дус кызларымның икен-
чесенә бу хакта инде шактый батыраеп әйттем. «Әле
Түбән Камага барган идек. Бер танышларыма кердем –
алар син әйткән «раскраска» белән утыра, икенчеләренә
сугылдык – анда да шул күренеш... – диде Гөлнара. –
Кызым Бану да кызыкты менә. Интернеттан аңа да бер
рәсем таптык, инде фломастерлар кирәк». Алай икән...

Юк, фломастерлар белән буяуга караганда, рамга
тартылган киндердә, чын буяулар белән картина иҗат

итү кызыграктыр. (Мин ялгыш атып, туры китергәнмен:
акрил буяулы картина алганмын. Аларны су белән ку-
шарга кирәкми: ачасың да буйый да башлайсың. Майлы
буяу булганда исә башта үзгә кирәкле төснә эзләп
табасың, анысы, әлбәттә, авыррак. Буяуларны ачык
калдырырга ярамаганын, кибеп яки куерып киткән
очракта, аларга азрак су кушарга мөмкин икән рәссам
булмасак та беләбез инде. Мин үзем картинаны өлеш-
ләп-өлешләп: өстән аска таба буяп төштем. Хәер, аны-
сын кем үзгә ничек җайлы дип табадыр. Бертөсле буяу
белән озак эшләмичә икенчесенә күчү ялыкмаска ярдәм
итә шикелле – һәрхәлдә, миңа шулай тоелды.)

Бер картинаны буяп чыгу өчен ничә көн, күпме сә-
гать кирәген әйтә алмам. Каникул азагына чаклы төмам-
ладым анысы, димәк, ун көн тирәсе җитә. Әмма кайсы-
бер кичне буяулардан аерыла алмыйча төнгә икеләргә
кадәр дә утырдым! Юк, бер дә тиз һәм җиңел эш түгел
бу. Әмма картинада йорт, күпер, агачлар, тәрәздәге
утларның судагы чагылышы ачыграк күренә, беләнә
башлаган саен, күңелдә канәгатьлек хисе дә үсә барды.
Иҗат төме шушыдыр ул... Күпләр өчен үз куллары бе-
лән нидер булдыру буй җитмәслек хыял кебек тоела.
Рәсем ясау сәләте, гомумән, бик сирәкләргә бирелә.
Ә монда үз кулларың белән чын картина иҗат итәсең.
Өендә элөп куя аласың, кемгәдер бүләк тә итәргә була.

Юкны бушка аударып утыргансың дип әйтүчеләр
барыбер табылыр анысы. Белгечләр алай дими менә.

Тормыш тоташ стресстан тора хәзер. Күпме генә
йөрәгәң якын алмыйм дисәң дә, җәмгыятьтә булган
вакыйгалардан, яңалыклардан читтә калу мөмкин түгел.
Рәсем ясау исә безне тынычландыра, баш миебезне
ял иттерә, уңай эмоцияләр тудыра.

Рәсем ясау белән шөгыльләнү безне балачакка алып
кайта – өстөбездә торган йөк-бурычларыбыз күпкә азрак
чакка. Димәк, бүгенге борчуларны берәзгә онытып
торуның иң җайлы юлы бу.

Ышанырсызмы-юкмы, әмма рәсем буяу белән мавыгу
игътибарны да арттыра, диләр: рәсемебез катлаулырак,
сез кулланган буяу төсләре күбрәк булган саен, баш
миебез дә яхшырак эшләчәк.

Кулга буяу карандашы, фломастер яки кылкаләм тоту,
ягъни вак моторика белән шөгыльләнү балалыктан
күптән чыгучыларга да бик кирәк: ул безнең баш миебез
өчен үзгә күрә бер күнегү.

...Яңа ел алдыннан «Татарстан-Яңа гасыр»ның
«Манзара» тапшыруында бер җырчыбыз турында:
«Картиналар иҗат итә башлады», – дип сюжет күрсәт-
теләр. «Күр, кешедә әллә нинди сәләтләр бар!» – дип,
шаккатып карый башлаган идем... Ул да шушы «санлы
картина»ларны буйый булып чыкты!.. Картиналар сату-
чы кыз: «Инде унбишәрне алучылар бар», – дигән иде.
Шуның кадәр картина буяганның соң үзгә рәссам итеп
тоя башлавың да гажәп түгелдер анысы. Белмим.
Мин әлегә икенче «раскраска»ны гына алырга җыенам.
Әмма, күңелем сизә, анысы да соңгысы булмаячак!

РЕДАКЦИЯДАН: ә сездә нинди мавыгулар бар?
Языгыз!



ВАФИНА Зәния

Казан дәүләт университеты,
филология факультеты (1993)

Кияүдә, ике кызы бар.

Карьера:

Сарман муниципаль районы
Башкарма комитеты опека һәм химая бүлегә
баш белгече.

Тормыш шигаре:

Чын матурлык йөрәктә яши, күзләрдә чагыла
һәм эшләгән эшләрдә күренә.

<https://www.facebook.com/suyumbike.zhurnaly>

Иң мәһиме – тормышым түгәрәк!

Тормыш кыйммәтләре турында һаман-һаман уйламыйсың. Ә бит дөньяда иң зур бәхет – пар канатлы булу. Әнием безнең белән бергә яши. Ике кызым да үзләре яратып сайлаган һөнәрләре буенча белем ала: олысы Эльвира Казан дәүләт медицина университетында, кечесе Альбина Казан федераль университетының юридик факультетында укый. Яратып сайлаган һөнәрем – тәрбияче, укытучы, үксез, ятим балалар яклаучысы – жир йөзгә иң мәһимәтле һөнәр. Кайда гына эшләсәм дә, ирем Ирек – һәрвакыт таянычым, ярдәмчә, илһам бирүче терәгем.

Баш өстендә түбәләре бар!


Республикабызның ятим балаларга фатир биру программасын бик хуплап кабул иттек. Дәүләт аларга, ниһаять, йөз белән борылды. Күңелләре китек, жаннары яралы бу балаларның сөөнеченә карап ничек шатланмыйсың?! Безнең районда гына да соңгы өч елда 27 ятим Сарманның үзгә һәм якин-тирә шәһәрләрдән фатир алды. Бу – районыбыз житәкчеләренә «Бөтен яхшылык – балаларга» дигән шигарне тормышка ашыруы да. Минем кебек бик күпләрнең иксез-чиксез хезмәте, йокысыз төннәре, борчулы көннәре...

Ана батырлыгына һәйкәл куярлык!

Кызының рәттән бер-бер артлы өч авыры төшкәч, Техас шәһәрәндә яшәүче 54 яшьлек Трейси Томпсон ныклы карарга килә: «Сезгә суррогат әни үзем булам!» – ди ул. Үзенең бала тапканына – 28 ел, ә менопаузасы башланганга 7 ел үткәч! Табиблар, йөкләлек аның исәнлегенә зыян китермәчәк дип табалар. Һәм барысы да, чыннан да, чагыштырмача әйбәт уза. Баланы ярып алганнар. Кызык өч килограммлы булып туган. «Кызым өчен шушы адымга бара алуым, оныгымны аларга үзем бүлөк итүем белән бик бәхетлемен!» – ди Трейси.

сөөндәрде

көөндәрде




сөөндәрде

көөндәрде



сөөндәрде

көөндәрде



Гомер – нибары бер мизгел...

Бергә жыелышларда утырган, аралашкан бер танышым үлөп китте. Икебез бер яшәтә идек. Яман чир... Башка берәү белән бутыйлардыр дип уйладык башта. Алты ай гына авырган, кешегә белгертмәгән. Ире, ике баласы ятим калды. Яңа гына өйләр салып кергәннәр иде. Үзләре өчен яши генә башлаган чаклары... Эш, дөнья мәшәкате дип, кайчак якыннарыбызның хәлен белергә вакыт тапмыйбыз, гаиләгә игътибар, наз, жылылык биреп житкермиз кебек. Ә гомер шулкадәр кыска – кеше бүген бар, иртәгә юк...

Исереккә диңгез тубыктан...

Чакырып та Яңа ел бәйрәменә килмәгәч, ул гаиләдәге балаларны котларга дип өйләренә барган идек. Ишекне әниләре ачты. Исирек... Ике, дүрт һәм алты яшьлек өч бала ач, ялангач. Бетләп беткәннәр. Әтиләренә кем икәннән өчәсенәң берсе белми... Әниләре безне кертмәс өчен пычакка кадәр күтәрде. Полиция чакырырга, балаларны хастаханәгә алып китәргә туры килде. Мондый чакларда йөрәкнең ничек әрнегәннән, сабылларның моңсу карашы үзәкне ничек өзгәннән белсәң иде?! Әниле, әтиле килеш үксезләр бит алар. Бер гаепсезләр.

Өзүе тиз, ә ялгавы?!

Жан тыныч түгел әле... Гаиләбез белән берничә тапкыр Истанбулда, Төркиянең башка шәһәрләрендә булырга туры килде. Төрөк мәдәнияте, тарихы белән якиннан таныштык. Татарстан һәм Төркия арасындагы багланышларның нык булуы өчен бар көчән салган Гөлтан Ураллы кебек затларыбыз белән аралаштык. Заманында күпме татар зыялыларын үзгә сыендырган бу дәүләт?! Инде боларның барысын да онытабызмы? Югарыдагыларның уйлап бетерелмәгән сәясәте аркасында тугандаш ике халык арасындагы дуслык бозылырмы? Килешәсе килми!..

АЛСУ ЧҮЛ, ЖИРЭН КЫЯЛАР



Эльза
НӘБИУЛЛИНА

ТУРФИРМАЛАР КИРӘК ТҮГЕЛ БЕЗГӘ. ҮЗ ЮЛЫБЫЗ, ҮЗ МАРШРУТЛАРЫБЫЗ БУЕНЧА ЙӨРЕРГӘ ЯРАТАБЫЗ.

Бер елны Дагстан, Әзәрбайжан аша Грузиягә барып, аны аркылыга-буйга урадык, аннары Төркиягә барып чыктык. Икенче юлы Таиланд, Индонезия, Австралия... Якын Европа илләре инде безнең өчен ындыр арты кебек кенә тоела.

Юл башы



Петра. Бу серле шәһәр турында бер галим кызыктырып та, мавыктырып та сөйләгән иде. Берничә айдан соң шушы жиргә аяк басармын дип уема да китермәгән идем әле...

Ялларыбызны сәяхәттә уздыру инде бездә гадәткә әйләнгән. Без ул – мин һәм ирем Искәндәр. Шундый сәяхәтебезнең берсе турында иркенләбрәк сөйлим әле.

2012 елның жәе иде. Бу юлы икебез дә, никтер, Мисырға тартылдык. Беләм инде, хәзерге заманда Мисыр белән берәүне дә шаккаттырып булмый анысы. Тик безнең очракта бу берәз башкачарак. Турфирмалар аша түгел, үз юлыбыз белән йөрибез бит без! Бу юлы да алдан ук хәстәрән күрә башладык: башта дингез ярында берәз ял итәрбез, аннары, биштәрләребезне асып, жәяүле сәяхәткә чыгып китәрбез. Юк, бер ил белән генә чикләнмәячәкбез. Якында гына Иордания,

Фәләстин, Израиль... Тукта, Петра да шул тирәдәрәк ләбаса!

Петра турында үзем укыган-белгәннәрне, тарих дәреслекләреннән туплаган мәгълүматларны күңелдән барлыйм. Әйе, бу шәһәр бик борынгы. Кыяларны уеп эшләнгән биналарны мин фотодан күреп беләм. Стивен Спилбергның Индиана Джонс турындагы фильмнарының берсен исегезгә төшерегез әле: вакыйгалар нәкъ менә шунда бара! Агата Кристиның «Үлем белән очрашу» әсәрәндәге геройлар да шушы тирәләрдә йөргән... Искәндәр тарихтан укып белгәннәрен миңа житкерә: «...Безнең эрага кадәр якынча VI гасырда Петра Нәбәти-ләр патшалыгының башкаласы булган. Шәһәргә керү юлы үзе тар, үзе биек кыялар арасыннан узган. Дошман явына күренмәс өчен, халык махсус шундый урынны сайлаган... Безнең эраның 106 елында шәһәр Рим империясенә керә. 663 елгы жир тетрәүдән соң



аның күп өлеше жимерелә. Халык моннан китә башлай. Өкрөләп бу урыннар онытыла, истәлекләр дә сакланмый... 1812 елда гына бәдәвиләр яшәгән бу шәһәрне Швейцария сәяхәтчесе өр-яңадан ача!..» Петра хәзер Иорданиянең гажәп истәлекле урыны, музей-тыюлык. Туристлар гел шунда агыла, диләр. Димәк, юлга кузгалыр чак житкән!

...Хургада, Луксор, Искәндәрия, Каһирә шәһәрләрен аркылыга-буйга гиздек. Алда – Петра. Иң уңай юл Мисыр белән Иордания арасында урнашкан Эйлат шәһәре (Израиль) аша уза икән. Без Каһирәдән Табага (Синай ярымутравында, Мисырның Израиль чигендә урнашкан) бара торган автобуска утырдык. Чикне жәяүләп кичтек. Аннары Эйлатка илтә торган маршрут автобусында шәһәр үзегенә юл алдык. Эйлат зур шәһәр түгел, бирегә гадәттә диңгез буенда ял итәргә киләләр. Әлегә без монда транзит (узып барышлы) туристлар гына. Озак тукталып тормыйча, Иордания чигенә юнәлдек.

Гарәпчә дә яхшы бел!

Үзлегеннән сәяхәт иткәндә, еш кына нинди шартларда каласыңны белмисең бит. Шуңа күрә һәр нәрсәгә әзер булырга кирәк. Беренчедән, аяк киemenең уңайлы булуы шарт. Минем кедалар жайсыз булып чыкты. Жәяү йөрәп, аяклар тәмам шешенде, кедалар кыса башлады. Мин аларны салып, чүплеккә атарга әзер идем инде. (Соңрак шулай эшләдем дә!) Уңайлы аяк киemen тиз генә табарга да кирәк бит әле, ә минем аякларга ял бирәсе килә. Эйлаттан узып барышлы гадәти «чәпелдек» сатып алдым, калган юлымны да шуның белән уздым. Кара, йөри-йөри, аркага аскан биштәр дә авырайды бит! Алдагы еллар әйбәт сабак бирде үзе: багажның күләмен киметергә өйрәттә. Иң кирәкле нәрсәләр генә алына, алмашка ике-өч киём – шул житкән! Шуңа күрә артык нәрсә (сувенирлар, киём-салым, башкасы...) сатып алу урынсыз. Иртәме-соңмы аларны барыбер берәр жирдә калдырасың. Боларына ин-

де йөри-йөри күнектем. Сүз дә юк, ир кешегә күпкә уңайлырак. Әнә, Искәндәр – һаман шул бер футболкадан, бер үк шортыдан... Ярар, юлыбызны дәвам итик.

Эйлаттан Иордания чигенә жәяүләп барганда бер машина туктап, безне утыртты. Шунысы кызык: Израильгә керү – бушлай, чыгу – түләүле. Кеше башына 100 әр шеккельне калдырып, жиңел генә ил чиген кичтек. Аның каруы, Иорданиягә керү визасы 25 доллар тирәсе, ләкин Акаба чиге «аерым икътисады зона» булу сәбәпле, илгә керү өчен түләү кирәк булмады.

Яңа илләр ачу, дөнья белән танышып йөрү безнең хобби дисәң дә була!

Гадәтләнгәнчә, шәһәргә кадәр тәпи-тәпи генә атламакчы идек тә, бар нәрсә дә без теләгәнчә генә булмый шул әле. Хәрбиләр: «Моннан машинада гына узарга ярый», – дип, такси машинасына утырырга боердылар. 10 минуттан без Кызыл диңгез ярындагы Акаба шәһәрендә идек инде. Иордания бер күрүдә үк ошады. Диңгез – янәшәдә. Су коенып, әлсерәүне баскач, утырып ял иттек. Тирә-якны күзәттек. Менә кызык: суга ялангач керүчеләр бик аз, күбесе суда чыланып кына чыга. Йөзеп йөрүчеләр бөтенләй күренми. Гарәп илләренең зур бәләсе – ул пычраклык. Биредә дә ашаганнан калган чүпләрне яр буенда ташлап, комга күмеп калдырганнар. Бөтен яр буга чүпкә баткан. Шулай да, Мисыр белән чагыштырганда, күпкә чистарак монда.

Бераз ял итеп алгач, кабат кузгалдык. Юл чатында озак торырга туры килмәде, Маан шәһәренә бара торган машина безне Вади Мусага таба алып китте. Машина хужасы бик ачык кеше булып чыкты, безне сораштырды. Иордания элеккеге Британия колониясе булуына карамастан, илдә инглизчә сөйләшүчеләр күп түгел, шуңа күрә аралашканда кайчандыр мәктәптә, соңыннан үзлектән өйрәнгән гарәп сүзләрен искә төшердем.



«Мəгаллим», «əдəбият», «жəмил» кебек уртак сүзлөр-безне кулланып, əдəбият укытучысы булуымны, тирə-яктагы матурлыкны аңлата алдым кебек.

Абый безне Вади Мусага илтə торган юл чатында калдырды. Караңгы төшкəн, инде ай калыккан. Күз алдында гажəп серле бер күренеш ачыла. Бəхетəбезгə, бу юлы да юл буенда озак кəтəргə туры килмəдə: ике егет бик шатланып безне юлдаш итте. Ярты сəгать дигəндə, еракта, кайдадыр түбəндə утлар күренде. Караңгыда беленми, лəкин машина барышыннан сизелə: без таулы борма юллардан түбəн төшəп килə идек. Төшкəн саен, вак утлар күбəя, якыная. Күңелне кызык-сыну катыш шатлык хисə билəп алды. Без Вади Мусага килəп життек!

Хатын-кыз яраткан килмəк-итəклəр, ялтыравык бизəнчєклəр хакында берəзгə онытып торырга туры килə.

Мəгарəдə

Вади Муса – Петра янəшəсендə урнашкан кечкенə генə шəһəр, биредə халык бер-берсен яхшы белə. Шуңа күрə монда безне кунак итəсə Гасаб исемле егетнең йортын табуы авыр булмады. Юлчыларыбыз безне шушында калдырып, хəерле сəфəр телəп сабуулаштылар.

Гасабның өендə күп сөйлəшми торган карт əти-əнисеннəн һəм сагыш тулы күзле сєңлесеннəн башка беркем юк иде. Алар килүбєзгə бер дə шаккатмады. Бары тик без килүне хəбər итəп, утларына шалтыраттылар. Күңелгə ниндидер шом кереп урнашты. Юк, бу гадəти көн генə булмастыр, ахрысы.

Озак та үтмəдə, машинасына утырып, күтəренке кəэф-ле Гасаб үзə дə кайтып житте. Ул безне күптəнгə дуслары кебек: «Хеей! Хəллəрегєз ничек?» – дигəн сүзлəр белəн каршы алды. Аның үз-үзєн тотышы «Пираты



Карибского моря» фильмындагы капитан Джек Воробейны хəтерлəтə. Чыннан да, Гасаб бик колоритный кеше булып чыкты, биредə яшəүчелəрдəн ул кискен аерыла, инглизчəсə дə шактый саллы. Егет сүзєн кыска тотты: «Моннан ерак түгел минем мəгарəм бар. Анда машина белəн барып була. Əлбəттə, сєз биредə дə кала аласыз, монда душ бар, йокларга уңайлы. Ə мəгарəдə сезнең кебек үк тəрлє иллəрдəн килгəн тагын жиде кунак бар. Сайлагыз – сезгə ничек ошый?»

Бу тəкьдимгə шиклənеп карадым, лəкин нидер уйлап өлгєргəнчє, Искəндəр хəл итəп тə куйды: «Əлбəттə, мəгарəгə!» – диде ул.

Гасабның ал тєстəгə джибына утырып кузгалдык. Юлда барганда ул безгə бу мəгарəнең бабасыннан ук калган булуын, үзєнə күп еллар Алман илендə яшəп-эшлəп, кабат шушы урыннарны, кыргый табигатьне сагынып кайтуын тəмлəп сөйлəп барды. Тəрəзə аша тəрлє кыялар, мəчєтлəр, яссы түбəлє өйлəр, калкулыклар күренеп калды. 15-20 минуттан без учак ягылган урында идек инде.

Кешелəр тəрлє шартларга жайлаша. Янəшə урнашкан ике мəгарə əнə: берсə – аш бүлмəсə, икенчєсə – йокы бүлмəсə. Мəгарəлəр тирəли каралты-кура кебек урын корылган. Ташлардан өеп ясалган баскыч мəгарə өстєндəгə балконга алып менə.

Учак тирəли утырган халык ниндидер күңелле уен уйный иде. Болар – Фəлəстингə волонтер булып килгəн Австралия һəм Америка яшылəрє, Даниядəн килгəн апалы-сєңеллє сəяхəтчєлəр. Хужа безгə үлən чəе тəкьдим итте.

Мəгарəнең эчə дə бик кызык бизəлгəн. Диварда танылган регги башкаручы Боб Марли портреты (Гасабның тышкы кыяфəтеннəн чыгып, моны алдан ук кəтəргə була иде), тəрлє корама юрган, мєндəрлəр.

Чəй эчəп алганнан соң, йокларга урын əзерли башладык. Гасаб безгə юрган һəм матрас атты да, кем кайда йоклый – сайлагыз дигəн ишарə ясап, безне үз иркебездə



калдырды. Гажәп, әмма бар халык ачык һавага – мәгарә тышындагы төрле урыннарда таралды. Без дә тигезрәк урын сайлап, йокларга яттык. Берәз шүрләр: ачык һава, кыялар, билгесез урын, кайдадыр этләр өрә. Күккә карагач, бар шик-шөбһәләр онытылды: йолдызлар шундый күп һәм алар бик якин иде.

Менә нинди икән син, Петра!

«Уау! Кара монда ничек матур!» – дигән сүзләргә уянып киттем. Караңгыда берни күренмәгән икән. Кояш чыккач, кыялар тагын да матуррак, тагын да серлерәк күренде. Төркиянең Каппадокиясен хәтерләтсә дә, кыргый табигатьтә бөтенләй башка халәт икән шул! Пейзаж бер үк: кыялар, төпсез зәңгәр гарәп күге.

Һәр иртә намаздан башлана! Сәфәрдә йөргәндә нинди катлаулы шартларда яшәсәң дә, фарыз гамәл турында онытырга ярамый. Алдан әзерләп куйган суларыбыз белән тәһарәтләнеп, намазыбызны укыдык. Ә ул арада Гасаб инде ун кешелек иртәнге ашны да әзерләп куйган! «Good morning, my friends!» дип, киң елмаеп каршылады ул безне.

Көн вакыйгаларга бай булырга охшап тора. Без Петрага барабыз. Тик гади туристлар кебек түгел, ә биредә яшәүчеләр генә белгән кыялар өстеннән узган сукмактан. Гасабның танышы безне машинада Петрага якынарак урынга илтәп куйды. Моннан юлыбызны жәяү дәвам итәчәкбез.

Юлга үзәбез белән берничә шешә су алдык. Гасаб аны Вади Мусадан канистр белән ташый. Эссе көнне су күп эчелә, ләкин чаманы да белергә кирәк: чөнки күбрәк эчкән сәен, ешрак тирлисәң; аннары суның күләме дә чамалы бит.

Тезелешеп Гасабка иярдек, бүген ул – безнең юлбашчыбыз. Өстән бик матур манзара ачыла. Риваять буенча, шушы кыяларның иң биендә Һарун пәйгамбәр жирләнгән, аның кабере ерактан күренә. Югарыда тормышка башкача карыйсың икән. Уйландыра. Кыяларга яше-

ренеп утырган алсу шөһәр меңнәрчә еллар элек гөрләп яшәгән бит инде.

...Гадәти юл белән килгән туристлар түбәннән югарыга күтәрелсә, без, урау юллар аша менеп, инде кыялар өстендә идек. Тар гына тарлавыклар. Кыяларның биендә 90–100 метр. Ә һава тар зәңгәр тасма булып күренә. Энергетикасы бик көчле бу урыннарның! Каршыбызга очраучы төмәм хәлдән тайган кешеләргә сәлам бирәбез. Бик арыганнары – төрле төстәге жәймәләргә төренгән ишәкләр өстендә. Жирле халык аларны ат, ишәк, дөяләргә утыртып алып менә. Биредә уелып ясалып, яхшы сакланып калган биналар да бар, кайчандыр кешеләр яшәгән вак-вак мәгарәләр дә күренгәли – тулы бер шөһәр. Уңда да, сулда да – тарих. Дөньяның яңа жиде мөгжизасыннан берсе шул инде! Төсләр балкышыннан хыял, фантазия уйный. Алсу чүл, кызгылт-жирән, кайчак – шәмәхә, кайчак соры-көрән төскә маналып күренгән кыялар... Аларны әле филгә, әле балыкка, әле чит планета вәкиленә охшатам. Кыяга уелган дөяләр көрваны шәйләнә. Әллә нинди космик шөһәр бу!

Петраның мөгжизалы урыннары белән танышып йөргән арада намаз вакыты житте. Мәчеткә юл күрсәтүче укны күрдек, баксаң, мәчет тө аерым бер мәгарәдә икән. Идәннен келәмнәр жәелгән, кыйбла юнәлешә күрсәтелгән.

Гасабны без интернет аша каучсерфинг сайтынан таптык, ул безне кабул итәчәген алдан ук белдереп куйган иде.

Йөри торгач, көн дә үтеп китте. Без Вади Муса ягына жәяүләп, көн өстеннән атладык. Көн бие кояшта йөреп, бик әлсерәгән идек. Яныбыздан ике ишәккә бер бәдәви кардәш узып бара, арыганыбызны күреп, ишәгенә әйдәкләде. Вади Мусага кадәр мин шулай кайттым.

Вади Мусада безгә тагын дүрт алман егет, ике француз кызы кушылды. Шулай итеп, тагын да зуррак төркем белән машинага төялеп, кабат Гасабның мәгарәсенә кайтып киттек. Мәгарәнең тышына чынлап та «Gasar's cave» дигән язу эленгән. Юлда кайтышлый, анда-санда палаткалы лагерьлар күренеп калды. Ә без, алардан аермалы буларак, чын-чынлап табигый мәгарәдә кунак булабыз.

Гасаб һәм аның иордан милли киёмле кардәше безгә кичке аш әзерләде. Мәклүбә бөтен кешегә житте. Әлбәттә, без дә ярдәм иттек. Шешәләргә су тутырып, намазга әзерләнеп йөрүбезне күргән Гасаб гажәпләнү катыш соклануын яшермәде. Безгә карап, уйлангандыр, күрәсәң. «Без үз өбездә, мөселман илебездә динебезнең кадерен белми яшибез кебек», – диде ул кардәшенә.

Икенче көнне инде без Иордания башкаласы Амманга юл тоттык. Ә бу инде бөтенләй башка сәяхәт, башка жир, башка ачышлар.

16+ БЕЗНЕ... ХАТЫН-КЫЗЛАР САЙЛЫИ

Ир-ат һәм хатын-кыз. Бер үк галәмгә без бит очраклы гына эләкмәгән... Шулай булгач, нигә соң бер-беребез-не күп вакыт аңламыйбыз? Гамәлләребезне, теге яки бу адымыбызны, әйткән сүзләребезне... Үзара тартылуны «жиңеп», арага каршылыклар керә дә куя...
Ә ир-атлар үзләре бу хакта ни уйлый икән? Сүзне аларга бирик.



Исмәгыйль ШӘНГӘРӘЕВ,
эшмәкәр.
өйләнгән;
гаилә стажы — 34 ел;
унбер бала атасы.

1 Иң элек хатын-кызда нәрсәгә игътибар итәсез: киemenә, буй-сынына, күзләренә, чәченә...

— Яшең алтмышка якынлашып килгәндә, бу хакта сөйләп утыру бик үк дәрәс булмастыр ул. Мәрьям минем икенче хатыным, беренчесе Гөлсем исемле иде. Яман шеш авыруыннан вафат булды ул. Ике балабыз калды... Гөлсем кебек чибәр хатын-кызны башка очратканым юк минем. Аңа күз тигәндер дип уйлайм, ул чакта башка яулык бәйләп йөрүләр дә юк иде әле. Самара өлкәсенең Гали авылы кызы иде Гөлсем. Алар район үзәгендә — Похвистневода тордылар. Ә мин Оренбург өлкәсенең Богырыслан шәһәрәндә тора идем. Безнең аралар 17 чакрым гына. Бер туйда очраштык без. Мин аңа шунда ук гашыйк булдым. Икебез дә яшә идек әле... Аннан менә Мәрьямгә өйләндем. Тагын бер елдан безнең уртак балабыз туды һәм ул 18 яшендә өч бала анасы булды. Улым белән кызым аңа тиз ияләштеләр, Мәрьямгә «әни» дип эндәшә башлаулары шуңа күрә беркемне шаккатырмады. Вафатына кадәр — 86 яшкәчә әни дә Мәрьям тәрбиясендә булды.

2 Хатын-кызның кайсы сыйфатларын гафу итәргә була?

— Хыянәттән кала, барлык сыйфатларын да гафу итәргә буладыр. Дәрәс, ир-атлар арасында хыянәтне кичерүчеләр дә бар. Әмма мин бит үзем өчен җавап бирәм.

3 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручылар...

— Миңа боларның икесе дә якын, икесе дә кирәк... Мәрьям белән еш кына икәү утырып хыялланабыз, киләчәккә планнар төзибез. Гаиләсендә бик күркәм тәрбия алган минем Мәрьям: ир кешене — атаны зурлау аның канына сеңгән. Хатын-кызның иң зур вазыйфасы — бала табу, иргә, гаиләгә хезмәт итү дип саный ул. Бер-беребезгә терәк булмасак, тормышыбызны бүгенгедәй бөтен, түгәрәк, бәрәкәтле итә алыр идекме икән?! Мәскәү үзәгендә коттеджыбыз бар. Хәзер менә Берләшкән Гарәп Әмирлекләрендә яшибез. Кунакханә, ресторан тотабыз. Аллаһы

Тәгалә: «Хәрәкәт кылыгыз», — дигән бит. Кайбер хатын-кызлар: «Башта укыйм, карьера төзим, аннары бала табармын», — дип яши һәм... күп вакыт әни булырга соңга кала. Болай чиратка салсаң, чыннан да, бер гомер житми. Ә Мәрьямнең бер сүзе бар аның: «Берьюлы берничә эш башкарырга кирәк», — ди ул. Балаларыбызны да шуңа өйрәтә. (Сүз уңаеннан, безнең җиде оныгыбыз бар — Мәрьям инде әби. Ә аның әле үз әбисе дә исән!)

4 Ир кеше өчен аның хатыны дус та була аламы?

— Хатын — хатын урынында инде ул... Дуслыкның мәгънәсе дә, эчтәлегә дә башка аның. Кайчак егет белән кыз авызыннан: «Без дуслар гына», дигән сүзне ишетәсең. Мин андый чакта гел уйлайм: «Әллә читләргә алдыйлар болар, әллә үз-үзләрен?!» Теләсәгез нәрсә диегез, әмма мин мондый дуслыкка ышанып бетмим!

5 Хатыныгызга ничек тәкъдим ясаганны хәтерлисезме?

— Гөлсемне соңгы юлга озаткан идек инде... Бөгелмәдән хәл белергә дусларым килде. Мин бу вакытта өйдә түгел идем. Кайтып керсәм, бер яшә кенә кыз бала өйдә эшләп йөри: тузаннар сөртә, савыт-саба юа... Мәрьям булып чыкты ул. Аның безнең өйдә үз кеше булып йөрүе миңа шунда ук ошады. (Без балаларыбызны да шулай өйрәтәбез: кунакка баргач, олыраклары — инде башлыкүзле булганнары гына олылар янына утырып, сүзгә кушыла ала. Ә яшьрәкләр, һичшиксез, хужаларга ярдәм итәргә тиеш). Ислам дине буенча, тол калган ир кулында балалар бар икән, ул кабат өйләнә ала, моның өчен ниндидер бер вакыт узганын көтәргә кирәкми. Мин дә үгезне мөгезенән тоттым: «Әти-әнисеннән Мәрьямнең кулын сорар идем», — дидем. «Ташкентка барырга кирәк булачак», — диделәр. Мин инде бу вакыт шактый билгеле кеше идем. Казаннан Мәрьямның әбисе Рәшидә абыстайны, бабасы Гомәрне алып Ташкентка очтык. Август ае иде бу. 20 сентябрь көнне Мәрьямгә 17 яшә тулды, ә икенче көнне без никах укыттык.

6 Ир кеше хатын итеп әнисенә охшаган кызны сайлай диләр, шулаймы?

– Бик дәрәс сүз бу! Алай гына түгел, кызлар да әтиләренә охшаган егетне сайлай. «Булачак ирем синең кебек булсын иде, әти!» – дигән сүзне үземнекеләрдән дә ишеттем. «Юк, алар миннән күпкә әйбәтрәк булырга тиеш!» – дидем гел. Улларым да әниләрен эталон дип саный. Ә Мәрьямне мин Гөлсемгә охшатып якин иттем...

7 Гашыйк булуын хатын-кыз башлап үзе белдерүгә ничек карыйсыз?

– Чынлыкта, алар башлап белдерә дә! Без үзәбезне сайлаган хатын-кызны гына сайлайбыз... Гашыйк булуны белдерү – сүз белән генә әйтү түгел бит ул. Мәсәлән, Мәрьям мине елмаеп каршы алды – мин шуннан барысын да аңладым. Әгәр аның ягыннан бернинди жылылык сизмәсәм, сүз дәшәргә жөрәт итәр идемме икән?! Без, ир-атлар, әллә кем булып йөрсәк тә, бу мәсьәләдә күңеләбез бик нечкә. «Юк», дигән җавап ишетүне бик авыр кичерәбез. Ә хатын-кыз ир-атка бер генә күз сала да: «Мин аның булачак балаларымның әтисе булуын теләймме-юкмы?» – дип хәл дә итеп куя...

Бүгенге ир-егетләргә күбесе инфантиль. Гаиләдәге тәрбия шулай ясыя аларны: күрәп торалар бит – өйдә әниләре хуҗа. Шуңа күрә хатын-кызның, килеп, үзләрен җитәкләп китүен көтеп утыралар да. Ислам дине буенча инициатива күбрәк кызның әти-әнисе ягында булырга тиеш. Ир-ат кырыкта да өйләнә ала, ә кыз баланың вакыты уза... Башлы-күзле булып вакыты җиткән егетне өйгә кунакка чакыруның бер ояты юк: өйдәге чисталыкны күрсен, аш-суны авыз итсен... Болар, аңлаган кешегә, елмаеп караудан күбрәкне сөйли.

8 Хатын-кызларны ир-атларда иң беренче чиратта нәрсә җәлеп итә дип саныйсыз?

– Кемне нәрсәдер... Мин үзем ир-ат, беренче чиратта, иманлы булырга тиеш дип саныйм. Иманлы, намазлы ир-егет хатынын кыерсытмый, кимсетми, ул аны зурлай, кадерли. Балаларына чын әти булырга тырыша. Ә өрлөктәй буй-сын, чибәрлеккә килгәндә... «Манара да озын буйлы, шуннан ни файда?» – дия иде безнең әти.

9 Хатын-кызларның үзегезнең кайсы якларыгызга игътибар итүне көтәсез?

– Әйткәнемчә, миңа тиздән алтмыш тула инде. Әмма үземне карт итеп сизмим, йөрәк тә һаман унсигездә! Хатынымның: «Син әле һаман егетләр кебек яшә, көчле», – дип әйтүен көтәм. Минә шулай гына канатландырып була!

10 Ир-атны артык чибәр һәм көчле хатын-кызлар куркыта.

– Анысы бар... Чибәрлек булган жирдә, аңа ия булу, үзеңнеке итү теләге – ярыш бар бит, шуңа куркытадыр.

11 Ир-ат белән хатын-кыз икесе ике галәмнән икән билгеле инде. Кайчакларда аларның бер-берсен аңлаулары шуннан килеп чыга да. Хатын-кызның нигә

нәкъ менә шулай эшләгәннән, үзегез аңламаган берәр очракны искә төшерегез әле.

– Ир-ат күлмәгә белән хатын-кыз блузкасының якасы икесе ике төрле үтүкләнә бит. Ә Мәрьям болар арасында аерма күрми! Дәрәсрәге, ул минем күлмәк якаларын да блузканың кебек үтүкли. Никадәр күлмәгемне бозды шулай! «Стрелка»ны дәрәс салмыйча ничәмә-ничә чалбарымны кимәслек ясаганын әйтмим дә... Аңлай алмыйм: ул чыннан да ничек үтүкләргә икәннән белмиме, әллә...

12 Хаклы икәнегезне яхшы беләсез, әмма хатыныгызның үз туксаны – туксан, хаклык аның ягында дип саный...

– Без миләк сату белән шөгыльләнәбез. Дизайнерларбыз клиентларга ремонт белән дә булыша. Яңа хуҗаларын кабул итәргә әзер булган шундый фатирларның берсенә кердем дә, тәрәз пәрделәрен күрәп аптырап киттем: бер дә туры килми. Хуҗабикә: «Ирем шулай теләде», – дип җавап бирде... Мин дә өйдә кайчак үз фикеремне әйткәлим. Ләкин бу: «Мин кушканча эшләгез», – дигән сүз түгел. Йорт эченә кирәк-ярак, киём-салым, ризык алу, балаларны мәктәпкә озату-каршы алу – барысы да Мәрьям өстендә. (Авырсынмый ул! Аңардагы энергия! Йорт эчендәге җиһазларның урынын ай саен бер алыштырып торма, күңелә булмый.) Кыскасы, аның – үз фронты, минекә – үземнеке. Вак-төяккә кысылсаң, башка, зуррак эшләргә башкарырга өлгәрсен. Вакытым була икән, балалар белән уйныйм. Иң яраткан шөгылем шул.

13 Шундый очракны күзаллык әле: арып-талып эштән кайтып керәсез, ә өйдә ашарга пешмәгән. Хатыныгыз, мин арыдым, дип, диванда кырын ятып тора.

– Хатын-кызның өйдә тавык чүпләп бетермәслек эшен иң рәхмәтсез эшләргә берсе дип саныйм. Йортың зур булса, бер яктан җыеп чыкканчы, икенче яктан кабат туза башлай бит ул... Әгәр хатыны вак-төяк эшләргә чумып, үзе турында бөтенләй оныта икән, моңа ире гаепле! Аның чибәр булып калуы, үз-үзен гел үстерүе, шөгыльләре, кызыксынулары күп булуы хатын-кызның үзе өчен генә түгел, ире өчен дә кирәк. Балаларга үрнәк була алу өчен кирәк... Мәрьям, миңа кияүгә чыккач, югары белем алды.

Ә өйдә беркайчан ач булмам дип уйлайм. Беренчедән, Мәрьямнең булышчылары бар. Икенчедән, минем бит беренче һөнәрәм – аш-су остасы. Үзем дә яхшы пешерәм. Дәрәс, бу минем өчен хәзер күбрәк хобби гына. Үз рестораныбыз булса да, көндәзгә ашқа һәрвакыт өйгә кайтам. Якиннарым белән аралашу өчен тагын бер мөмкинлек бит.

14 Сер түгел, берәр жиргә җыена башласак, без, хатын-кызлар, соңга калучан...

– Мәрьям турында түгел бу сүзләр! Әйткәнемчә, ул бик җитез, өлгер: балаларны да киендерә, шул арада үзе дә әзер була. Мин исә пошмасрак кеше. Күп нәрсәгә елмаеп карыйм.

15 Хатын-кызлар еш кына... бүләк сайлауда ялгыша: ир-атка ошамастай бүләк бирә.

– Мәрьямнең миңа иң зур бүлгә – балалар!

ХУҖАБИКӘ / кулларыңнан куан

Корама япма тегәргә күптәннән кызыга идек. Аның белән ныклап торып шөгыльләнүче чын осталарга да мөрәҗғәгать итеп карадык. Ахыр чиктә, төвәккәлләп, корама тегәргә үзәбез алындык. Дөресен генә әйткәндә, бик катлаулы эш түгел ул, берәз вакыт кына кирәк тә, тукума кисәкләрен төсә белән бер-берсенә яраштыра белергә генә кирәк. Корама тегү өчен ситсы, бәз кебек табигый тукумалар яхшы. Алар шумый, кырыйлары тиз генә сыпылмый, юарга да ансат. Корамадан япмалар гына түгел, юрган, мендәр тышлары да, хәтта киёмнәр дә тегәләр. Без бүген балалар кәнафие өчен тәгаенләнгән кечерәк япма тегәбез. Димәк, башлыйбыз.



Мастер-классны
Лилия
ГӨРӘЕВА
үткәрә.



КОРАМА ДИП КАРАМА

Китәк:

- иңе – 150 см, бие 24 см булган дүрт төрле тукума. (Өске ягы тузган күлмәк итәкләре яки уртасы тузган матур урын-жир җәймәләрен дә кулланырга мөмкин. Гадәттә, аларның чит-читләре өлө таза була);
- иңе 150 см булган ике төрле тукума. Берсенен бие – 21 см, икенчесенекенә 28 см (болары кайма кисү өчен);
- бие – 160, иңе 90 см зурлыгындагы бер катлы синтепон;
- япманың аскы ягын тегү өчен иңе – 90 см, бие 160 см булган тукума;
- тегү жебе;
- үрнәк кисү өчен катыргы кисәге.

Өзер япманың бие – 158 см, иңе – 86 см.




Эш барышы:

■ катыргы кисәгеннән 12x12 см зурлыгындагы шакмак кисеп алабыз. Ул безгә тукумаларны шакмаклап кисү өчен кирәк, чөнки линейка белән үлчәп утыру күп вакытны ала. Тукуманы бер катлап, сул ягын өскә каратып өстәлгә салабыз да, өстеннән катыргы кисәген куеп, гади карандаш белән эз төшерәбез. Шушы эздән тукуманы кисәбез. Кибетләрдә моның өчен махсус пычак та сатыла.



■ Өлөгә өч төрле тукуманы гына кулланабыз. Тукумаларның төсә дә, бизәгә дә бер-берсен ачып, тулыландырып торырга тиеш. Гел караңгы төсләрдән генә торган япма күзнә иркәләмәс, тукумалар ачык җетә төслә булса, матур. Тукума кисәкләре бер-берсенә зигзаг җөй белән ялгана. Корама пөхтә килеп чыгуның тагын бер сәре – үтүк кул астында гына торсын. Теккән һәр җөйне үтүкләп куябыз.



Урта өлеш:

■ ул 22 шакмактан һәм 20 өчпочмактан тегелгән. Башта икешәр шакмакны бер-берсе белән тоташтырабыз. Аннары шул турыпочмакларны үзара тоташтыргач, зур бер шакмак хасил була. Аны ромб рәвешендә кыйгачлап салабыз.

■ Шуңа башка шакмакларны ялгыйбыз. Аскы һәм өскә якта, чит-читтәге шакмак араларына өчпочмаклар тегелә (өченче рәсем). Нәтижәдә, иңе 33 см, буе 128 см булган турыпочмак килеп чыга.

Кытый өлеш:

■ Дүрт төрле тукумадан 12x12 см зурлыгында сигезәр шакмак кисәбез. Аларны диагональ буенча ике өчпочмакка бүләбез. Төрле тукумадан киселгән дүрт өчпочмакны бергә тоташтырып, 16 зур шакмак тегәбез. Теккәндә игътибарлы булырга кирәк, өчпочмаклар бер тәртиптә генә ялгана. Шакмакның зурлыгы – 16x16 см.

■ Сигез шакмакны горизонталь буенча тегеп тоташтырабыз – киң генә тасма килеп чыга. Калган сигез шакмактан икенче тасманы тегәбез. Бу тасмалар урта өлешнең ике читенә ялгана.

■ Әлегә кагылмыйбыз дигән тукуманың берсеннән иңе – 7 см, озынлыгы 71 см булган ике тасма теләбез (кисәргә тотынганчы, үзегезнең япманы үлчәп, озынлыгын тәгаенләгез, чөнки без биргән үлчәм туры килеп бетмәскә мөмкин). Тасмаларны япманың баш-башларына тегеп куябыз.

■ Шул ук тукумадан киңлегенә янә 7 см, озынлыгы 131 см булган ике тасма кисеп, аларны япманың ике читенә тоташтырабыз. Икенче тукумадан да шундый ук 4 тасма кисәргә кирәк. Аларның да киңлегенә 7 см булса, икесенең озынлыгы – 85 см, калган икесенекенә – 142 см. Бу тасмалар да япманың чит-читләренә тегеп куела.

■ Хәзер инде япма зурлыгында синтепон һәм тоташ тукумадан аслык кисик. Аслыкның үлчәме дә япма зурлыгына тәңгәл. Жыю тәртибе түбәндөгечә: аслыкның уң ягы белән өскә каратып, идәнгә жәеп салабыз. Аның өстенә сул ягын өскә каратып, корама япманы салабыз (алар бер-берсенә уң яклары белән капланган, соңгы рәсемдә ачык күренә).

■ Корама өстеннән синтепонны түшибез. Тегү энәсенә жеп саплап, өч катын да япма кырылатып бергә типчеп чыгабыз. Аннары шул эздән машина белән жөй салабыз. Жөйне аслык ягынан салырга кирәк, синтепон өстеннән жөй салуы кыен.

■ Япманы уң ягына әйләндерү өчен аскы итәктә бер араны текми калдырабыз. Соңыннан аны белендерми генә кулдан тегеп куябыз.

■ Ахырдан япманы яхшылап үтүклибез.

ЧҮЛМӘКТӘГЕ ГӨМБӘ АШЫ



«Йолдызлы» мастер-классны Татарстанның халык артисты Венера ШАКИРОВА дәвам итә. Иҗат юлын Г. Камал театрында Н. Исәнбәтнең «Зифа» спектаклендәге Эсмеральда роле белән башлап җибәргән Венера ханым театр сөючеләргә Фәүзиясе (М. Гыйләҗев, «Казан егетләре»), Зөләйхасы (Ш. Хөсәенов, «Әни килде»), Сәҗидәсе (З. Хәким, «Килә ява, килә ява»), Зөлкагыйдәсе (Т. Гыйззәт, «Кыю кызлар»), Ак Бүресе (Ч. Айтматов, «Ахырзаман») аша яхшы таныш.

35 елдан артык гомерен театрга багышлаган артистка әле бүген дә сәхнәдә — И. Зәйнинең «Бабайлар чуагы», Ф. Бурнашның «Яшь йөрәкләр» спектакльләрендә уйный. Иң зур хыялы — алга таба да театрдан аерылмау, тагын да кызыклырак рольләр башкару. Аш-су турында сүз кузгаткач, шаяртып: «Әле ундүрт яшемдә макарон да пешереп ашый белми идем. Ашарга пешерергә ирем Рәниф өйрәтте (Петров Рәниф Андреевич, Г. Камал театрының директор урынбасары — ред.)», — дисә дә, бүген инде Венера ханым теләсә кайсы тәмлетамакның күчеленә хуш килерлек ризыклар әзерли белә. Ул пешереп күрсәткән гөмбә ашын сез дә әзерләп карагыз әле. Шундый тәмле-е-е!



Күпәк:

(дүрт кешелек гаилә өчен)

- 200–250 г шампиньон гөмбәсе;
- 200 мл сөт өсте (20% майлылыктагысы);
- 300 г йомшак сыр;
- 1 баш суган;
- 1 баш сарымсак;
- 30 г атланмай;
- 250 г ак шөраб (шөраб урынына без 1 бал кашыгы алма серкәсе кушылган ак йөзем суты салдык);
- 400 г катлы камыр;
- 0,5 л су;
- ак борыч (ул булмаса, башкасы да ярый);
- 1-2 бал кашыгы он;
- төменчө тоз.




Фото: Ксения Богданова

Эш барышы:

■ Ваклап туралган суган белән сарымсакны атланмайда кыздырып алабыз. Суган үтөкүренмөлөгә өйлөнө башлагач, туралган гөмбөнә кушабыз. Бер-ике гөмбөнә турамый калдырырга кирәк булып, алары – ашны бизәү өчен. Гөмбә кызган вакытта онны да салып, яхшылап болгатабыз. Он ашны куерту өчен кирәк, аны салу мәжбүри түгел.

■ Кәстрүлдә су кайнатып, шәрабны өстибез (без исә серкәле йөзем суты салдык), аннары сыр куштык. Гөмбә

төмә килгән сыр алсаң, аш төмлерәк була. Кашык белән болгата-болгата, сырны эретеп бетерәбез.

■ Сырлы шулпага сөт өстен салып, табадагы гөмбөнә кушабыз. Төмөнчә тоз сибәбез. Бераз кайнаганнан соң, кәстрүлне уттан алып, гөмбәле шулпаны блендер белән сыек ботка хәленә китерәбез.

■ Хәзер бу шулпаны балчык чүлмәкләргә бүлеп салабыз. Аш өстенә юка телемләп туралган гөмбә салып чыгабыз.

■ Катлы камырны жебетеп, чүлмәк авызыннан бераз зуррак шакмакларга кисәбез. Һәр шакмакны уклау белән төгәрәтеп жәеп, чүлмәк авызына каплайбыз. Чит-читләрен яхшылап бөрергә кирәк, аш өстенә килеп төшәрлек булмасын.

■ Гөмбәле чүлмәкләрне 200 градуска кадәр кыздырылган мичкә тыгып, 15-20 минут чамасы пешерәбез. Камырның йөзе килгәч, аш әзер була. Табынга ашны чүлмәгендә килеш чыгаралар. Теләгән кеше борыч сибә. Ашларыгыз төмле булсын!

Бәйге



Мин — Гөлүсә Батталова. Ирем Алмаз белән Этнә районы Күәм авылында яшибез. Кызыбыз Диләрәгә — 8, улыбыз Аязга 2 яшь. Бәйгедә катнашу өчен нинди ризык әзерләргә икән, дип, озак баш ваттым. Яңа еллар артта калды, ә бәйрәмнәр гел булып тора! Туганнар, дусларның очрашу-күрешүләре шашлыктан башка узамыни безнең заманда?! Этиемнән өйрәнгән, үзем бик яратып әзерләгән шашлык рецепты белән уртаклашыйм әле! Аның тагын бер сере бар — итне кыздырганда тимер таяклар урынына ирем тал чыбыклары да куллана. Болай тагын да төмлерәк кебек.

Эш барышы:

3 тавыкны эре булмаган кисәкләргә турыйбыз, 1 аш кашыгын өеп тоз салабыз, божралап туралган 5-6 баш суган, ваклап туралган ярты лимон кушабыз. 3 тырнак сарымсак белән 2 учма укроп та турап салабыз. Карлыган, кура жилөгә яфраклары өстибез (кыш көне кипкән кулланабыз).

Сөзү:

0,5 стакан аш яки алма серкәсе, 2 аш кашыгы томат пастасы, 1/3 чөй кашыгы аджика, 0,5 чөй кашыгы кара борыч, кибетләрдә сатыла торган бер кап шашлык төмләткече. Шушыларны бергә кушып, аз-азлап кына ит өстенә салабыз, шөпләп болгатабыз һәм 1 төүлеккә маринадланырга куябыз.



теты рәисе Светлана Захарова, 7 нче клиника хастаханәсенең баш табибы Марат Садыйков, хастаханәнең хирургия, травматология, ортопедия бүлектәре җитәкчеләре, танылган хирурглары катнашында башланып киткән өлегә очрашуда Ревматология һәм остеопороз үзәге җитәкчесе, Татарстанның атказанган табибы Равия Мухина: «Ревматоидлы артрит белән җәфаланучы хатын-кызларның 72 проценты сызланып яши. Аларның күбесе сызлануны баса торган дару эчә, бертуктаусыз эмоциональ тетрәну кичерә. Бу – безнең социаль пробле-

ма да, – дип башлады сүзен. – Пациентларыбызның бер үк вакытта әни дә, актив жәмәгать эшлеклесе дә, кемнеңдер сөекле хатыны булуын да онытмыйк. Сораштырулар вакытында хатын-кызларның 40 проценты шушы чир аркасында үзенә иптәш таба алмавын әйтә. 22 проценты аерылышуларының төп сәбәбе итеп чирен атый. Кызганычка каршы, буыннар сызлаудан күбрәк хатын-кызлар интегә.

Мәскәү кунагы бу чирне тикмәгә генә «сөрелмәгән жир» белән чагыштырмагандыр. Белгечләр аның сәбәбен бүгенгә көнгәчә ачыклап бетерә алмыйлар. Ревматоидлы артрит вакытында организм үз күзәнәкләренә үзе һөжүм итә башлый. Нигә бу чир кайсыбер кешедә яшен тизлегә белән кузгала соң? Бүген бу сорауга берәү дә анык кына җавап бирә алмас иде. Иммуно системасы үз организмына өнә шулай «бәйләнә» торгач, ялкынсыну барлыкка килә, дип аңлата табиблар. Ул буыннарның күзәнәкләренә һәм тукумаларына үтеп кереп, кешене түзә алмаслык сызлануларга дучар итә.

Чирне нәрсә уята, нәрсә «котырта»?

Әйткәнәбезчә, буыннар сызлауның сәбәбе билгесез булса да, аңа «ярдәм итүче» факторлар житәрлек. Әйтик, аның геннан килүе; төрле йогышлы авырулар нәтижәсе; психик һәм эмоциональ кичерешләр, авыр физик эшләр, организмга химик тәэсирләр, нурланыш, агулы матдәләр элөгү... Остеопорозлы кешеләр дә өлгә чирдән ерак йөрми. Безгә артритны аздыра торган шушы тискәре күренешләрдән сакланырга кирәк, диләр. Профессор Андрей Гордеев билгеләп үткәнчә, ни өчен нәкъ менә хатын-кыз бу очракта аутоиммун мишеньгә әйләнә? Чөнки аның бу дөньяда миссиясе, бер уйлассаң, ирләрнекенә караганда күбрәк тә, олырак та. Бала тапканнан соң, хатын-кыз организмындагы үзгәрешләр, иртә климакс (45 яшькә кадәр) башлану, бөтен нәрсәне йөрәгәңә якин алу берсе дә файдага түгел. Чир аның сәламәтлегенә житди зыян салып кына калмый, ә бәлки, психологик хәленә һәм

социаль статусына да тискәре йогынты ясый.

Шушындый диагнозлы кешенең гомере 10–15 елга кыскара. Ул соңгы сулышынача дөваланырга мәжбүр була. Һәм, әйтергә кирәк, сызлануларны киметеп яшәү, бары аның үзеннән тора. Әгәр дә инде авыру, буыннарда үзгәрешләр башланып, хәрәкәтләнә алмас хәлдә кала икән, ул чагында аңа ярдәмгә хирурглар, травматологлар, ортопедлар килә. Ул көнне дә залда утыручылар арасында икешәр-өчәр мәртәбә операция өстәленә яткан пациентлар бар иде. «Табиблар ярдәме белән генә аякта басып торабыз, үзебезне үзебез йөртәбез», – ди алар.

Тагын бер мөһимнән-мөһим нәрсәгә игътибар итик: ул да булса, төмәкенең зарары... Төмәкә тарткан хатын-кызда инфекция организмга сидек юллары аша үтеп керә һәм буыннарны зарарлый. Кайда гадәт, ә кайда чир, диярсен... Белгечләр фикеренчә, ревматоидлы артрит озак еллар төмәкә тарткан кешедә ешрак була һәм андый пациентны дөвалау авыррак бара. Төз, чандыр гөүдәле булуның да үзенә бер хикмәтә бар икән. «Иң беренче булып өнә шул сылу ханымнар авырый башлый да инде, – ди профессор. – «Дюймовочка» булырга омтылмагыз!» – дип төкисәтә ул безне, шаярткандай итеп.

Ничек башлана?

Ревматоидлы артрит төрле кешедә төрлечә башлана. Кемнедер ул көтмәгәндә аяктан ега. Ә кемдер аның ревматоидлы артрит икәннән белми дә. Ник дисәң, билгеләре бөтенләй икәнчә була. Күп очракта чир буыннан-

буынга күчеп, көчле авыртулар белән дөвам итә. Хәл берәз җиңеләеп торган вакытлар (ремиссия) да булгалый.

Чирнең алга таба үзен ничек күрсәтәчөгән, үзен ничек «тотачагын» алдан фаразлап булмый. Хәлне җиңеләйтүнең бердәнбер чарасы – вакытында диагноз куеп, шундук дөвалый башлау. Очрашуга килгән кунаклар – Ревматология һәм остеопороз үзәгенә даими пациентлары, өлгә зур һәм дус гаиләнең кадерле кунаклары да шул турыда сөйләп тора ич өнә.

Туктап калмаска!

Сары чөчлө, зәп-зәңгәр күзлө бу кыз өчен яшәүнең һәр мизгеле кадерле, һәр мизгеле елга торырлык. Артритсыз – сызлану-авыртынуларсыз яшәүнең ни икәннән белми дә ул. «Башка тормышны күргәнәм булмады», – дигәндә, йөрәк кысылып куя. Юк, кызганудан димим. Ул үзен кызгандырмый. Аның бу дөньяда үзен өзелгән яфрактай түгел, ә бәлки, иң кирәкле кеше итеп хис итә алуыннан... Өч яшеннән шушы чир ятмәсенә элөгеп, хәтта урын өстендә калган чакларында да ул укуын ташламаган. Казан финанс-икътисад институтына укырга кергән. Тик менә ул баскычлардан менүләре генә... Йөрүләре мең газәпка өверелгәч, читтән торып укый башлаган.

Ул арада оча һәм бот сөягенә дүрт операция ясаткан. Урынга калган җирдән аягына баскан. Көндөзгегә күчеп, укуын төмамлаган. Бухгалтер булып, белгечлөгә буенча эшкә урнашкан. Әйтүе генә ансат: хәзер аның 27 ел эш стажы бар! Таисия Козьяко-

ТЕСТ.

Түбәндәге сорауларның берничәсенә «әйе» дип җавап бирәсез икән, ул чагында сезгә, кичекмәстән, табиб-ревматологка күренергә киңәш итәбез:

- Берьюлы өч һәм аннан да күбрәк буын авырта.
- Буыннар, капшап караганда, җылы тоела.
- Ялкынсыну нәтижәсендә салкын тиюгә яисә гриппка охшашлы билгеләр барлыкка килә.
- Иртәнге якларда кул буыннары йөрми, богауланган шикелле.
- Артык арып киткән сыман – ниндидер бер хәлсезлек.
- Авырлыгыңны югалтасың, ябыгасың.
- Тире астында, терсәктә, кулларда, үкчәдә төеннәр барлыкка килә.

ва 2014 елны «Татарстан энжеләре» дип исемләнгән республика бәйгесендә җиңүче булган. Ул – Татарстан Хезмәт, халыкны эш белән тәэмин итү һәм социаль яклау министрлыгының җәмәгәть ярдәмчесе.

«Минем икенче чирем»

– Имму́н системасы белән бәйлә мондый чир хақында ишеткәнем дә юк иде әле, – дип сөйли Айгөл Исмәгыйлева. – Артымнан кара шәл булып сөйрәлеп йөрүче бер хәсрәтем – церебраль параличим бар иде инде минем. Инде менә... монысы. Авырту бөтен жанымны-тәнемне биләп алгач, моңарчы коточкыч тоелган церебраль паралич онытылды. Артритның миңа гомерлеккә тагылуын белгәч, дәрәсән әйтим, яшисем килмәде. Үлсәм, яхшырак дидем.

Аннан шушы үзәккә килдем, табиблар белән таныштым. Алар мине тормышка кайтардылар. Өр-яңадан яшәргә өйрәттеләр. Хәзер мин бөтенләй икенче кеше: үземне күбрәк яратам дип әйтимме. Кемнең ничек каравы да кызыксындырмый мине. Бер сүз белән әйткәндә, ДЦП минем өчен проблема булудан туктады. Чөнки чирнең тагын да зәһәррәгә эләктереп алды.

Озак вакытлар депрессиядә булдым. Аннары аңладым: чир беркая китмәячәк, тормыш дәвам итә. Минем гаиләм, ирем, жан атып торган әнием бар, авыр чакларда таяныч булырдай ак халатлы фәрештәләрем бар.

«Чигәм, рәсем ясыям, телләп өйрәнәм»

– Тормышым тоташ сызланулардан тора, – дип сөйли Инна Храмова. – Көефемне кешегә күрсәтмәскә, йөзем чыгармаска тырышам. Төрле кеше бар: кайсы кызгана, ө кайсы, үзегез беләсез... Шулай да, бирешмим, булган бар мөмкинлекләрдән файдаланырга тырышам: институтны кызыл дипломга тәмамладым. Ике белгечлек алып чыктым. Мине үзем укыган институтка француз теле укытырга чакырдылар. Эшемне, һөнәремне бик яратам. Бүген мин – техник фәннәр кандидаты һәм чит телләр кафедрасы доценты. Бүгенге көн белән яшим. Сөяхәт итәргә яратам. Бик күп җирләрдә, шул исәптән Франциядә дә булдым. Чигәм, рәсемнәр ясыям, кайчак шигырьләр дә язгалыйм һәм... телләп өйрәнәм. Гел хәрәкәттә, гел үсештә булырга кирәклеген күңеләм белән тоям.

Ничек дөваланырга?

- Рецептсыз җибәрелә торган бигүк көчле булмаган дарулар;
- Стероид булмаган ялкынсынуга каршы препаратлар (артрит вакытында авыртуны басар һәм шешне бетерер өчен);
- Буыннар таркалуын өкрәнәйтү өчен препаратлар;
- Вакытлыча гына һәм бөләкәй дозада буыннарның шешен бетерү өчен глюкокортикоидлар да кулланырга була;
- Шешне һәм сызлануларны киметү, буыннарның зарарлануын булдырмый калу өчен генно-инженер

биологик препаратлардан файдаланалар. Гадәттә, өлегә дөваны башка дарулар булышмаган очракта билгеләләр. Ул кемгәдер берничә көннән, йө берничә атнадан, ө кемгәдер 3-6 айдан соң ярдәм итә. Дөвалау барышы бары тик ревматологларның, участок терапевтларының җитди күзәтүе астында алып барылырга тиеш.

– Иртә диагностика технологиясе кертүнең халыкара тәҗрибәсе һәм шул тәҗрибәне кулланып, ревматик авыруларны дөвалау, вакытлыча эшкә сәләтлелекне югалтуны ике мәртәбә диярлек киметергә мөмкинлек бирде, – ди Равия Гаязовна. – Илдәге вазгыятьне искә алганда, безгә дә бу мөмкинлектән файдаланырга, проблеманы шул рәвешле гамәлгә ашырырга кирәклегә көн кебек ачык.

Җитәкченең тел төбә аңлашыла. Үзәктә янә бер бүлек – чирне башланып кына килгәндә белеп ала торган иртә диагностика бүлегә кирәклегә турында чаң кага ул. Аны ишеттеләр һәм бу юнәлештә эшли дә башладылар инде. Бүген югары технологияле дөвалау ысулларын куллану өчен хөкүмәттән (100 очракка) акча бүлеп бирелде.

Элек ревматоидлы артритны дөвалап булмый диләр иде. Соңгы елларда бу чирне дөвалауда шактый ук алга китеш сизелә. Әлбәттә, биредә нәтиҗәле, алдынгы ысуллар, өйткәнебезчә, халыкара тәҗрибә, камил технологияләр ярдәмгә килә. Безнең белгечләр аларның һәркайсын кулланып карау, һичьюгы пациентның хәлен җиңеләйтү өчен барын да эшләргә өзер үзе...

ЕЛМАЮ ДА ДӨВА.

* * *

Бер хатын икенчесенә: «Кичә ирем белән гомеремдә бер тапкыр балыкка бардым. Анда да талашып, кычкырышып кайттык». – «Нигә тагын?» – «Башта кычкырып сөйләшәп бөтен балыкны качырып бетердем. Аннары кармакка җимне дәрәс эләктермәгәнмен. Аннан кармак җебен чуалттым. Ә иң яманы – мин тоткан балык иремнекеннән күбрәк булып чыкты».

* * *

Бер ир китап кибетендә: «Хатын-кызы буйсындыручы ир» дигән китап бармы сездә? Сатучы, илтифатсыз гына: «Почмактагы «Фантастика» бүлегендә булса гына...»

* * *

Өбисе, оныгын йоклатырга теләп, бишек җыры көйли. Бер сәгать көйли, ике сәгать, өч... Ахырдан тәмам арып, теле аңкавына ябышкач, көйләүдән туктый. Оныгы күзләрен ачып: «Дөү әни, хәзер йокласам ярыймы инде, ө?» – ди.

* * *

Бензин заправкасына коточкыч гөрелдәп өйрәнчек машина килеп туктый. Руль артындагы кыз, ашыгып:

- Тулы бак һәм тизрәк!
- Бер генә минут! Башта моторыңны сүндер!
- Мин аны сүндердем... Инструктор шулай калтырый!



КУЧКАР. Ниндидер мөһим адымнар ясамый торуыгыз яхшырак. Әлегә бар да үз жаена бара торсын. Бик күп яңалыклар ишетерсез, ләкин аларның барысы да дөрес дип уйламагыз. Үз-үзегезне кулда тотарга туры килгән чаклар күп булыр.



ҮГЕЗБОЗАУ. Ниятләрегез бик тиз генә тормышка ашар кебек тоелса да, берәз көтәргә туры килер. Уйламаган кешеләрнең ярдәменә юлыгырсыз. Кызыклы идеяләрегезне берәүгә дә белгертми торыгыз. Яңа эшкә керешер өчен әлегә кулай вакыт түгел.



ИГЕЗӨКЛӘР. Әллә кайчаннан бирле күңелегезне бимаза-лап торган эшләрне жайлы гына башкарып куя торган ай. Бу форсатны кулдан ычкындырмагыз. Сәләтегезне, талантыгызны ачу мөмкинлеге дә булыр. Яңа эш тәкъдим итү ихтималы зур.



КЫСЛА. Тормышыгызны үзгәртү өчен бик шәп мөмкинлек килеп чыгачак. Карьера баскычыннан югарырак менү ихтималы да юк түгел, тырышлыгыгызны күреп алачаклар. Күп теләкләрегез тормышка ашар.



АРЫСЛАН. Күп кенә эшләрдә игътибарыгыз житеп бетмәве ихтимал. Башкаларның вазыйфаларын да сезгә йөкләмәкчеләр. Шунлыктан, үзара аңлашылмаучылыклар килеп чыгарга мөмкин. Бәхәсләрдән, низаглардан ерак торырга тырышыгыз, алар сезнең файдага булмас.



СӨМБЕЛӘ. Мәшәкатьләр жиңел генә хәл ителер. Күптән борчыган сорауга җавап табарсыз. Йолдызбагарлар башкаларның фикеренә колак салырга куша. Мөһим карар кабул иткәнче, бик ышанычлы кеше белән киңәшләшеп алсагыз, отарсыз.



БИЗМӘН. Мөһим карарлар кабул итәргә туры килер. Үзегезнең чынлап та нәрсә теләгәнегезне ачыкларга тырышыгыз. Көтелмәгән вакыйгаларга таруыгыз ихтимал. Гаиләгездә бәхет хөкем сөрә, моңарчы тоймаган жылылык тоярсyz.



ЧАЯН. Үзегезне үзегез танымассыз. Моңарчы үз сүзләрендә нык торган «чаян»нар һәркемгә юл куярга омтылыр. Әлегә яңа эшләр башламый торыгыз, башкарып чыгуы катлаулы булыр. Ялгызларның гомерлек мәхәббәтләрен очрату ихтималы гаять зур.



УКЧЫ. Вакыйгаларны үзгәртәргә омтылуыгыз үзегезгә зыян гына китерер. Күзәтүче ролендә генә булыгыз. Күңелегезгә рәхәтлек бирә торган эш белән мәшгуль булырга тырышыгыз — көтелмәгән уңышка ирешерсез.



КӘЖӘМӨГЕЗ. Дөньяга карашыгызны үзгәртеп жибәрәрдәй мөһим хәбәр ишетерсез. Бер генә нәрсәнең дә тиктомалдан булмавына инанырсыз. Айның уннарыннан соң күңел күзегез ачылып китәр. Тәвәккәлрәк булудан курыкмагыз.



СУКОЯР. Катлаулы булмаса да, үзегез өчен көтелмәгән берәр вакыйгага тару ихтималы бар. Моңа артык игътибар итмәгез, ди йолдызбагарлар, аның сезгә зыяны тимәячәк. Яңа эш тәкъдим итәргә мөмкиннәр. Кабул итсәгез, отарсыз.



БАЛЫК. Уңышлы ай булырга тиеш. Үзегезгә җаваплылык алудан курыкмагыз — мөмкинлекләрегезне раслар өчен моннан да яхшырак форсат тагын кайчан була әле. Теләсә кайсы омтылышыгыз уңышлы төгәлләнәчәк.

Эльмира Хамматова (11.01.1946) – Татарстанның халык, РФ атказанган артисты, профессор.

Казанда туа, татар мәктәбендә белем ала. Кечкенәдән хорга йөри. Казанда телевидение ачылу аның тормышында мөһим роль уйный. Режиссер Гали Хөсәенов белән театр белгече Халит Кумысниковлар аларның мәктәбенә килеп, тапшыру алып бару өчен балалар жыйналар. Ягымлы тавышлы Эльмираны «Пионерстан» тапшыруын алып бару өчен сайлыйлар. Шушы тапшырудан аның илһамлы иҗат юлы башлана. Театр училищесында укыганда ук аны телевидениегә эшкә чакыралар. Ул алып барган «Яшьлек», «Замандаш», «Йолдызлар чакыра», 1999 елда аның урынына чыга башлаган «Йолдызда тудыңмы әллә?» тапшыруларын тамашачы хәтерлидер әле.

Вера Глаголева (31.01.1956) – Россиянең атказанган һәм халык артисты, режиссер.

Мәскәүдә туа. Кечкенәдән спорт белән шөгыльләнә. Спорт мастеры. Кино сәнгате-нә кереп китүе очраклылык аркасында гына. 1974 елда аны «На край света» фильмын төшерүчеләр күреп ала. Фильмнан соң актрисаның һөнәре генә түгел, тормыш юлы да үзгәрә: фильмның режиссеры Родион Нахапетовка кияүгә чыга. Актерлык белеме булмаса да, ире аңа үзе төшергән күп кенә фильмнарда төп рольләренә тапшыра: «Враги», «Не стреляйте белых лебедей», «О тебе»... Иң зур уңышны «Выйти замуж за капитана» (1983) фильмынан соң казна. «Одна война» фильмында ул үзен режиссер сыйфатында да сынап карады.

Дайан Китон ((5.01.1946) – актриса, продюсер һәм режиссер.

Американың Лос-Анджелес шәһәрәндә, дүрт балалы гаиләдә туа. Мәктәпне тәмамлап, драма сәнгате көллиятенә укырга керә. Актерлык карьерасы артыннан куып, аны тәмамламый кала. Дөньяга таныткан эше – «Энни Холл» комедиясе (1972). Бу фильмда башкарган роле өчен «Оскар», «Алтын глобус» һәм BAFTA премияләренә лаек була. Америкадан читтә яшәүче тамашачыларга иң элек «Крестный отец» трилогиясе һәм режиссер Вуди Аллен фильмнары аша таныш. 1969 елда «Волосы» дигән атаклы мюзиклда катнашып, тәүге тапкыр сәхнәгә чыга. «Комната Марвина», «Любовь по правилам и без» фильмнарында да уйнап уңыш казна.



Татарстан



Россия



Чит илләр



ИЖАТ ИРЕГЕ

У л балачактан буяу исен яратып, рәссам әтисе киңәшләрән күңеленә сеңдереп үскән. Карандашны ничек тотарга, арымас өчен, беләк белән түгел, кулны беләзектән генә кыймыллатып эшләргә кирәген кем аңлатыр иде югыйсә. Соңрак шул ук киңәшләрне ул сәнгать осталарыннан да ишетә, һәм алар онытылмаслык булып күңелгә кереп кала. Ринат Анимаев дигән талантлы рәссам ижатында болар һәммәсе бик мөһим. Тажикстанның Дүшәмбе шәһәрәндәгә сәнгать училищесы да, андагы искилеч педагогларның дәресләре дә, В. И. Суриков исемендәгә Мәскәү дәүләт сәнгать институтында уку еллары да... 1986 елда СССР Рәссамнар берлегенә кабул ителә. 1989 елда инде Франциягә үк китеп бара... Франция рәссамнар берлеге әгъзасы, Монмартрның Почетлы гражданы, картиналары – Пьер Карден салоннарында эленеп тора. Хәер, табигый талант, тырышлыктан башка гына андый югарылыкка ирешеп тә булмас иде. Күргәзмәләре, күр, Мәскәүдә, Парижда, Мюнхенда, Амстердамда уңыш казана!

Ринат Анимаев ижатында портрет сәнгате аерым урын алып тора. Мин портретлар язарга яратам, бу эшне бөтен жанымны салып башкарам. Портрет ясаучы кешенең холкын аңлый һәм шуны ача, шәхеснең күпкырлы якларын, эчке матурлыгын чагылдыра белергә тиеш. Аның жаны бар! Кызыксыз кешеләр булмый! Портретта ямьсез йөзләр юк!» «Ни өчен һаман портретлар язасыз?» – дип сораучыларга Ринат әнә шулай дип җавап бирә. Күп атаклы галимнәр, язучылар, артистлар, дипломатлар – Ринат Анимаев геройлары. Лев Гумилев, Равил Бохараев, Рудольф Нуриев, Владимир Высоцкий, Людмила Гурченко, Александр Солженицын... Барысы

да Анимаевның кылкаләме һәм буяулары аша «уза». Портретын язганда, Солженицын теләмичә генә позага баса. Шуңа да карамастан, язучының портреты иң уңышлылардан булып чыга. Владимир Высоцкий эш барышында рәссам белән һаман шаяртып сөйләшә: «Син мине яса, ә мин синен өчен җырлыйм», – ди. Рудольф Нуриев портреты исә атаклы балет йолдызы инде авырый башлагач, 1991 елның җәендә языла. «Карашы каядыр бушлыкка төбәлгән иде. Соңгы портреты булып дип башыма да китермәдем», – дип искә төшерә рәссам.

Төньяк-көнбатыш Франциянең Бретань пейзажы Ринат Анимаев ижатында шулай ук зур урын алып тора. Андагы табигать «Диңгез пейзажы» сериясе картиналарын язарга илһамландыра. Рәссам – талантлы маринист остаханәсендәгә бәләкәй үлчәмле киндер тукымаларда «диңгез шаулы, дулкыннар чайкала»...

Ул чәчәкләргә, табигатькә гашыйк жан да әле!

«Тормышны рәсемгә төшерәсен дә, аны кечкенә чемоданыңа салып остаханәгә алып кайтасың, яңадан кабат табигатьтәгә төсләр, яктылык гармониясеннән таң каласың... Бәхет – шул инде ул! Бер-берсенә охшаган көннәр дә, бер үк төрле кояш та, җил дә булмый... Хисләрне аңлап, тоеп кына белдереп була. Шунсыз алар киндергә күчмәчәк. Рәссам дөньясы – ижат иреге ул! Һәм ул ирекне бернигә дә алыштырып булмый! Без алсу таң атканны, шәфәккә кызыллыгын күрәбез, чәчәкләргә карап хозурланабыз, кояш нурларында уйнаган чык бөртекләренә сокланабыз, табигатьтәгә төсләр балкышыннан биһуш калабыз...»

Ринат Анимаев үзенә истәлекләрендә шулай яза. Аның белән килешмәү мөмкин түгел.

Лия ПРОНЭР.
Париж.



Эшлөпәдә — кызыл карлыган.
Этием Мансур Анимаев портреты.

Кар өстендә күлгәләр.
Абу портреты.
Муллык эшлөпәсе.
Яңалыклар.
Сары сливалар.

РИНАТ АНИМАЕВ



2016 елда дини бәйрәмнәр һәм истәлекле көннәр (һижри буенча 1437–1438 еллар)

8 апрель — мөселман календаренда изге саналган Рәжәб аеның беренче көне. Бу айда Ибраһим пәйгамбәрнең, Гайсә пәйгамбәрнең туган көннәре һәм башка истәлекле көннәр билгеләп үтелә. Шулай ук кече хаж, гомрә хажы кылына.

14, 15 апрель — Рәжәб аеның беренче җомгасына каршы кич — Рәгаиб кичәсе дип атала. Мөхәммәд пәйгамбәрнең әти-әнисе Габдуллаһ һәм Әминәнең бергә кушылуын искә алу кичәсе дә.

3, 4 май — Мигъраж кичәсе. Мөхәммәд пәйгамбәрнең Мәккә шәһәрәннән Иерусалимга һәм аннан җиде кат күккә — Аллаһы Тәгаләнең тәхете янына кылган могҗизалы сәяхәте. Мигъраж уразасы 100 төн ураза тотуга тиңләнә.

21 май — Идел Болгарстанында ислам динен рәсми рәвештә кабул иткән көн (310 нчы һижри, 922 нче миладиде).

21, 22 май — Бәраәт кичәсе, ягъни «ләйләтүл-Бәраәт». Бәхет һәм һәртөрле уңышлар, изгелекләр иңә торган изге көн. Нәкъ шушы төнне Аллаһы Тәгалә, һәркемнең изге гамәлләре һәм догаларында ялварып сораган үтенечләрен исәпкә алып, кешеләрнең язмышы турында карар кабул итә.

6 июнь — изге Рамазан ае һәм ураза башланган көн.

1 июль — Кадер кичәсе.

5 июль — Гайдел-фитыр көннәре. Ураза гаете.

11 сентябрь — Гарәфә көне. Хаж кылучылар тарафыннан Мәккә янындагы Гарәфә тавына бару һәм тау итәгендә намаз уку көне.

12 сентябрь — Гайдел-Әдхә, Корбан гаете. Иң зур мөселман бәйрәме. Ураза тәмамлангач, нәкъ 70 көннән соң башлана торган корбан чалу бәйрәме, ул 3 көн дәвам итә.

13, 14, 15 сентябрь — Тәшрик көннәре. Бу көннәрдә мөселманнар, фарыз намазларын укыганнан соң, Аллаһы Тәгаләне мактап, махсус догалар укыла.

2 октябрь — 1438 ел, яңа мөселман елы һәм Мөхәммәд ае башланган көн.

Бу айда күп итеп хәер (зәкят) бирелә, изге гамәлләр кылына. Бу көнне Аллаһы Тәгалә игелек кылган кешеләрнең гөнаһларын ярлыкар, савапларын арттырыр.

11 октябрь — Гашура бәйрәме. Сөнниләр Аллаһы Тәгаләнең ун пәйгамбәрнең күндерелгән изгелекләре хөрмәтенә, ә шигыйлар Мөхәммәд пәйгамбәрнең оныгы Гали хәлифәнең улы Хөсәен (626–680) җәзалап үтерелгән көнне изге вә хөрмәтле санап, ураза тоткан.

11, 12 декабрь — Мәүлид бәйрәме. Иң зур бәйрәмнәрнең берсе — Мөхәммәд пәйгамбәрнең туган көне. Бу изге бәйрәм бер ай дәвам итә. Бу вакытта мәчетләрдә вәгазьләр укыла, хәер, сәдака (зәкят) өлешенә.

Төзүче — Хажи Абдулла ДУБИН.